
रूजवात. .. . 





“कोंकणी भाशाविज्ञाना'वयले म्हजे लेख पुस्तकरूपान उजवाडाक येता तें 
पळोवन म्हाका खोस भोगता. पुस्तक बरोवपाच्या उद्दिश्टान हांवेन हे लेख निखालूस 
बरोंवक नाशिल्ले. भाशाविज्ञानाचो अभ्यास करता आसताना वगत मेळटा तशे ते 
बरोवन काडिल्ले. बरयता आसतानां हांवेन वेगवेगळ्या पुस्तकांचो आदार घेतला तांची 
वळेरी हांवेन फाटल्यान आदारावळींत जोडल्या. 


आशाविज्ञान म्हळ्यार ओकाद्रे भाशेचो विज्ञानीक नदरेन केल्लो अभ्यास. कांय 
जाणांक भाशाविज्ञान म्हळ्यार वाज हाडपी आनी कटकटीचो विशय अशें दिसता. पूण 
अओकफावट ताची गोडी लागली म्हटण्टकीत जितल्या खोलायॅत वता facet आनीक 
वचन दिसता. भाशाविज्ञानांत जायत्या घटकांचो आस्पाव जाता. तातूंत भास, 
भाशेची बोली, व्याकरण, उच्चार, स्वन, ध्वनी, ध्वनीबदल, अर्थबदल, भाशेची घडण, 
भाशेंत घडून येवपी बदल, भाशेचें कालिक वेगळेपण, प्रमाणभास, पोटभास, 
भासकुळां आदिं जायत्या विशयांचो अभ्यास भाशाविज्ञानात जाता. 


कोंकणी भाशेंत अजूनमेरेन भाशाविज्ञानाचो अभ्यास व्हडलोसो जांवकना. 
पदव्युत्तर पांवड्यार कोंकणी विशयांत भाशाविज्ञानाचो ओक पेपर लागू केला. पूण. 
फावोशीं भाशाविज्ञानावयलीं पुस्तकां अजुनमेरेन उपलब्ध जांवकनांत. हयाखातीर 
कोंकणी भाशाविज्ञानाच्या अभ्यासकांखातीर उंच पांवड्याचीं भाशाविज्ञानावयलीं 
पुस्तकां निर्माण जावप गरजेचे आसा. 


हें पुस्तक उजवाडावपाची जापसालदारकी मित्र प्रकाशनान उबारली देखून 
तांचो हांव उपकारी आसा. पुस्तक छापपाचें काम बरे तरेन करून दिवपी सम्राट 
Meda संचालक श्री. श्रीकांत आमोणकार हांचोय हांव उपकारी आसा. 


पुस्तकाचे सुरवाती सावन जायत्या जाणांचो हातभार लागला तांचे सगळ्यांचे 
हांव उपकार मानतां. 


_ भालचंद्र गांवकार 
किटोलें, बेतोडें 


८ जून, १९९३. 

नाद आनी भास 


भास म्हण्टकीत आमकां सगळ्यांत पायलीं तिचें बरयल्लें रूप उगडास 
जाता. आमच्या दोळ्यांसामकार पुस्तकांत छापलेली, हातान बरयल्लीं अक्षरां 
दिसूंक लागतात. भाशेविशींची ही कल्पना तकलेंतल्यान काडून अुडयल्याबगर 
भाशेचो अभ्यास करूंक जांवचेंना. सगळ्यांत पयलीं ओक गजाल आमीं मतींत 
धरूंक जाय, ती म्हळ्यार भास ही तोंडातल्यांन भायर सरपी, म्हळ्यार मौखिक 
क्रिया आसता. जी उलॉवक मेळटा ती भास. “भास' हें उतर 'भाष्‌” ह्या मुळ 
संस्कृत उतरावेल्यान आयलां. हें जाणा जावप गरजेचे. भाशेचो पयलीं 
उलोवपाखातीर उपेग जाता आनी उपरांत ती बरोवपाखातीर उपकारायतात. 
पूण सगळ्याच भासांक लिपी आसताच अशें ना. संवसारांत कितल्योश्योच 
भासो आसात पुण त्यो सगळ्योच बरोवपाखातीर उपकारायतात अशें ना. 
कितल्याश्याच भासांचो उपेग फक्कत उलोवपाखातीर जाता. त्यो अक्षररूपान 
अजून येंवक नांत. देखीक, जे रानटी, माकडमाऱयांसारखे लोक उलयतात ती 
भास, आदिवासींची भास जांव आफ्रिकेतल्या रानटी जमातीची भास जांव. ती 
अजुन मेरेन बरोवपाखातीर उपकारांवकना. 


भास ही ध्वनीरूप आसता. तोंडातल्यान उच्चारिल्लो, अर्थ आशिल्लो 

ध्वनी (नाद) म्हळ्यार भास. मनीस आपल्या तोंडातल्यान कितलेशेच तरेकवार 
आवाज काडूंक शकता, उच्चारक शकता. हे सगळेच ध्वनी वा उच्चार भाशेंत 
येतात अशें ना. दर ओके भाशेंत तोंडातल्यान उच्चारूंक जातात अशे वेंचीक 
आवाज वापरिल्ले आसतात. ह्या वेंचीक अश्या ध्वनींची रचणूक करतकीत त्या 
ध्वनींच्या चोम्यांतल्यान एखाद्रो अर्थ उक्तो जाता. हांगा ध्वनींच्या अनुक्रमाचें 
म्हत्व मतींत Gea जाय. फक्कत ध्वनींच्या चोम्यांतल्यान कांय वेळार हें काम 
जायना. देखून ते आवाज मेकळेपणान आनी सोपेपणान उच्चारक जाता अशी 
तांची रचणूक करपाक जाय. देखीक पू, णू, सू, अ, अ, असो हो पांच ध्वनींचो 
चोमो आसा. ह्या चोम्यांतल्या नादांची रचणूक जायत्या तरांनी करूंक मेळटा. 
देखीक :- 

प्‌ + अ + ण्‌ + अ + स्‌ = पणस 

ण्‌ + अ + प्‌ + अ + स्‌ = णपस 

स्‌ + अ + प्‌ + अ + ण्‌ = सपण 
हातूंतल्या पयल्या रचणूर्केतल्यान आमकां ओक अर्थ मेळटा. पूण ते नादांचो 
उपेग करून लेगीत दुसऱ्या आनी तिसऱया रचणूकेंतल्यान अर्थ व्यक्‍त जायना. 
अशेतरेन नादांच्या (ध्वनींच्या) रचणूकेक म्हत्त्व आसता. 


द्‌ 


ध्वनींच्या चोम्यासावन तयार जावपी उतराक अमुकूच असो अर्थ 
आसनां. पूण उपरांत खंयच्याय गजाली विशीं एखाद्रें उतर वापरलें म्हण्टकीत 
कांय तेपान तें उतर ते गजालीपुरतें मर्यादित जाता. तें उतर चड लोक वापरूंक 
लागले म्हण्टकीत ताका अर्थ लागू जाता. अशींच उतरां-उतरां मेळून आपशींच 
भास तयार जाता. ती मुद्दाम घडोवपाची गरज ना. जायते खेपो दुसरे भाशेंतलें 
उतर एखाद्रे भाशेंत भरसून वता. पूण अशें जालें तरीय ते भाशेक उणेपण येना. 
वेल्यान ती भास गिरेस्त जांवक पावता. मनशाच्यो गरजो जश्यो वाडत वतात, 
तशी ताची भाशेची उतरावळ वाडत वता. जितलीं उतरां एखाद्र्या शारांत रावपी 
आनी सुदारिल्ल्या मनशाच्या उलोवपांत येतात तितलीं ती रानांत रावपी आनी 
सुदारूंक नाशिल्ल्या मनशाच्या उलोवपांत येनात. 


सगळ्यांत पयलीं जेन्ना मनीसजातीची निर्मणी जाली तेन्ना ताची मुखेल 
अशी गरज Apa आशिल्ली, आनी ती म्हळ्यार अन्न (जेवण-खाण) तेन्ना 
सुरवातीक तांची भास तयार जाली ती “अन्न” आनी कांय मुखेल अशा 
गरजांपुरतीच आसतली. उपरांत तांका आसऱ्याची गरज दिसूंक लागली. 
आसरो तयार जालो. त्या उपरांत तांका मुस्तायक्यांची गरज पडूंक लागली 
तेन्ना ते विशी कांय उतरां तयार जालीं. अशे तरेन गरजांवांगडा भाशेची 
उतरावळ आनी गिरेस्तकाय asad वता. ओक वगत असोय आशिल्लो, तो 
म्हळ्यार आमकां लेगीत पयलीं 'कॉम्प्यूटर', टि. वी., फ्रिज, प्रेशर कुकर असलीं 
TR खबर नाशिल्लीं. जेन्ना आमकां तांची गरज पडली तेन्ना तीं उतरां 
आमचे भाशेंत घोळूंक लागलीं. अशे तरेन मनशाची गरज जशी जशी वाडत 
वता तशी तशी ताची भासूय वाडत वता. दिसान - दीस भाशेंतल्या उतरांची 
संख्या वाडत आसता. 


भाशेचो म्हळ्यार उलोवपाचो प्रयोग जायत आसता. ओक मनीस उलयता 
आनी दुसरो आयकता. उलोवप्याच्या तोंडातल्यान जे नाद भायर सरतात ते 
आयकुप्याच्या कानांमेरेन पावतात. आनी तांची रचणूक सारकी आसत जाल्यार 
त्या उलोवपाचो अर्थुय ताका कळूटा. वांगडा ताका कितें सांगपाचें आसा तेंय 
कळटा. मनीस आपल्या मनांतलो विचार जांव उत्फर्के दुसर्‍यांक कळीत 
करपाखातीर भाशेचो वापर करता. 


मनशाच्या मनांत दर खिणाक तरेकवार विचार आनी उत्फर्के उप्रासतात. 
आपल्या मनांतले उत्फर्के जांव विचार दुसन्‍्याक कळचे अशें ताका मनासावन 
दिसता. हे विचार जांव उत्फर्के दुसन्‍्याक कळीत करपाखातीर तो एखाद्रें 


७ 


|.“ 


माध्यम सोदून काडटा. देखीक, एखाद्रो अधिकारी शिपायाक कांय कामाखातीर 
लागीं आपोवंचो आसल्यार तो कितें करतलो ? शिपाय लागीं आसल्यार ताका 
हातान कुरू करतलो, ताका आयकूंक येतलें इतल्या मोठ्यान ताका उलो 
मारतलो वा मेजावेली बेल वाजयतलो. ह्या तीनांतली खंयचीच ओक कृती 
वापरून तो आपल्या मनांतले विचार उक्ते करूंक शकता. ताका मानवता त्या 
माध्यमाचो तो उपेग करतलो. कित्याकतर ह्या तीनांतलें खंयचेय माध्यम 
वापरून तो आपल्या मनांतले विचार उक्ते करूंक शकता. आपले विचार 
उक्तावपाक वेंचून काडिल्ल्या माध्यमाचो तो बेसबरे रितीन उपेग करून घेता. 


आपल्या मनांतले उत्फर्के जांव विचार उक्तावपाक मनीस भाशेवरी 
कुरवो, चिन्हां हांचोय उपेग करता. तांबड्या रंगाचो बावटो हांगा भंय आसा 
अशें सुचयता. ‘san’ अशें कितेंय आसल्यार तें सुचोवपाखातीर तांबडया 
कोराचो उपेग करतात. तांबडो कोर पळोवन हांगा भंय आसा हें आमकां 
रोकडेंच कळटा. मोगात पडिल्ली मनशां चडशे सांगप आनी सुचवपाचें काम 
“दोळ्यांचे भाशेन' करतात. दोळे मोडप, दोळे बिटबिटावप, दोळे बारीक करप, 
मोठे करप हांका खाशेलें अशें कुरवांचे wer आसता. मोन्या मनशाक 
उलोवपाक येना देखून तो कितेंय सांगपाचें आसल्यार ते कुरवानीच सांगता. 
ताच्या कुरवांक खाशेले अशे कांय अर्थ आसतात. देखीक ताच्या सांगपांत 
बायलमनशेचो उल्लेख आसल्यार तो कपलाक बोट लावन दाखयता, 
दादलेमनशाचो उल्लेख आसल्यार तो वयल्या ओठांर मिशांच्या जाग्यार बोट 
ओडून दाखयता, गोरवांविशीं सांगतनां तो तकलेर वयर दोन बोटां उबी धरून 
दाखयता, भावाचो उल्लेख करपाचो आसल्यार खांदावयल्यान तो फाटीर हात 
मारता. पूण हाका संस्कृतायेच्यो आडखळी आनी शिमो आसात. संवसारभर 
सगळ्याच मोन्यांच्यो कुरवो सारख्योच आसत काय ना हें आमच्यांनी सांगपाक 
जांवचेना. पूण मनीस कुरवांचो आनी चिन्हांचो उपेग फावो त्या वगतार कसो 
करून घेता हाची देख मेळटा. 


खूब पयलीं सावन मनशान आपल्या बुद्धीच्या बळग्यार अश्या 
कितल्याश्याच कुरवांचो आनी चिन्हांचो उपेग केला. आयज लेगीत मनीस ह्यो 
पोरण्यो-नव्यो कुरवो आनी चिन्हां वापरीत आसा. केसरी मुस्तायकीं वापरून 
त्यागाची वृत्ती दाखवप, रातचो व्हडलो उजा करून पयस मेरेन फावो तो रकाद 
पावोवप, बांवटे - तोरणां उबी करून येवकाराची तयारी करप, असल्या 
चिन्हांचो वापर मनशान पयलींसावन केला. दर ओके गजालीची सुचोवणी 


करपाखातीर आमीं कितल्याश्याच चिन्हांचो आनी कुरवांचो उपेग करतां. यो - 
वच - उठ - बस असल्या साद्या गजालीं सावन सगळ्याच गजालींखातीर 
मनशान चिन्हांचो आनी कुरवांचो बरोच उपेग करून घेतला. 


सदांच्या व्यवहारांत कुरवांचो आनी चिन्हांचो वापर आनी उपेग कितलोय 
जालो तरीय तोंडातल्यान आयिल्ले भाशेपरस तांका चड म्हत्त्व फावो जांवचेना. 
कुरवो आनी चिन्हां परस तोंडातल्यान भायर सरिल्लें भास हें माध्यम चड 
ल्हवपीक, उपेगाचें आनी म्होंवाळ अशें आसा. 


नादाच्या वा ध्वनीच्या आंगांत आशिल्ल्या कांय विशेशतायांक लागून 
आनी खास अश्या गुणांक लागून तो हेर माध्यमांपरस चड उपेगाचो थारता. 
आवाजाच्या माध्यमाकडेन कुरवो आनी चिन्हां ह्या माध्यमाची तुळा करूंक 
जांवचीना. ध्वनी हैं माध्यम हेर माध्यमांपरस कशें गिरेस्त आनी श्रेश्ट आसा तें 
पळोवया. 


ध्वनी निर्मुवपाचें साधन मनशाचे कुडींतूच आशिल्ल्यान तें मनशाच्या 
सदांच आनी खंयच्याय वेळार सुवादीन आसता. हेर माध्यमाविशीं अशें जायनां. 
जायते खेपो चिन्ह जांव कुरवो करपाचें साधन मनशाच्या सुवादीन आसना. 
देखूनय केन्ना-केन्नाय हें साधन ओका सुवातेवेल्यान दुसरेकडेन व्हरपाचो प्रस्न 
उप्रासता. पूण हो प्रस्न भाशेविशीं उप्रासना. देखीक, बांवटो दाखोवन कसलीय 
कुरू करपाचें जाल्यार तो बांवटो वांगडा आसचो पडटा. ताचो रंग आनी आकार 
हाकाय खूब म्हत्त्त आसता. आनीक तें सामान व्हरून - हाडपाची तकालस 
घेंवची पडटा. आवाजविशी हो प्रस्न उप्रासना. 


ध्वनी सोपेपणान उच्चारपाक जाता. कित्याकतर ताचीं साधना मनशाचे 
कुडींतूच आसतात. चिन्हां आनी कुरवांविशीं अशें म्हणपाक जांवचेनां. दुसरें 
म्हळ्यार हीं साधना मेळोवपाखातीर मात्शी तकालस घेवची पडूटा. 
केन्ना-केन्नाय साधन हातालागसार नाशिल्ल्यान आपले मनातले विचार 
उक्तावपाचे तशेच अडून उरूंक शकतात. आवाजाविशीं अशें केन्नाच घडना. 
आनी हाकालागून विचार अंदून उरपाची शक्यताय उप्रासना. 


नाद उच्चारपाखातीर व्हडलीशी तकालस घेंवची पडना. मात हेर कुरवो 
आनी चिन्हांच्या बाबतींत पड्टा ती तकालस मात्शी चड आसूं येता. 


नादाचो वापर गरज पड्टा तेन्ना केन्नाय करपाक जाता. ही ओक 

नादाची (ध्वनीची) व्हडली आनी म्हत्त्वाची अशी विशेशताय. दिसाचो, रातचो, 
उजवाडांत, काळखांत खंयच्याय वगतार आवाज निर्मुवपाक मेळटा. मात हेर 
माध्यमांच्या बाबतींत तशें घडना. बावटो दाखोवन केल्ल्यो कुरवो, हातांनी 
केल्ल्यो कुरवो, दोळे मोडून केल्ल्यो कुरवो हांचो उपेग Hapa दिसाउजवाडें 
आनी मनशाच्या दोळ्यांसामकार जाता. काळखांत वा रातच्या वगतार तांचो 
निखालूस उपेग जायना. नादाचें म्हत्त्व सदांकाळ आनी खंयच्याय वेळार 
सारकेंच आसता. 


नादाचें फांकारप बेगोबेग आनी चोंयवशीन जाता. आवाजाचे हे 
विशेशतायेक लागून उण्यांत - उण्यां वगताभीतर एखाद्रो आपले विचार 
उक्तांवक शकता. दुसरें म्हळ्यार उलोवपी मनीस जांव विचार उक्तावपी 
आयकुप्याच्या फुडले वटेन, फाटले-वटेन वा कुशीक खंयुय उबो आसलो तरीय 
ताचें उलोवप ताका आयकूंक येता. हेर माध्यमांनी ही सोय ना. एखाद्याच्या 
फाटलेवटेन उबो रावन ताका कितल्योय कुरवो केल्यो वा ताका चिन्हां दाखयलीं 
म्हूण ताका संदेश पांवचोना. APA मनीस दोळ्यांआड लेगीत आसल्यार 
ताका आवाज आयकूंक येता. पूण हेर माध्यमाविशीं ast जायना. त्या 
माध्यमांचो उपेग तो मनीस सामकार Gel आसल्यार जाता, ना जाल्यार 
जायना. i 


कसलीय घुस्पागोंदळाची गजाल कळीत करपाची आसल्यार ती कुरवो वा 
चिन्हांच्या वापरान करप शक्य जांयना. त्या वगतार आवाजाचो वा तोंडांतल्यान 
आयिल्ल्या भाशेचोच उपेग करचो पड्टा. कितल्याय घुस्पागोंदळाची गजाल 
व्यक्त करप भाशेंतल्यान शक्य आसा. चिन्हां जांव कुरवो ओका वगतार ओकूच 
गजाल उक्ती करूंक शकता. मात भास ओकाच वगतार कितल्याय 
घुस्पोगोंदळाची आनी कितल्योय गजाली व्यक्‍त करूंक शकता. 


नादाचो उपेग काटुकसाणेन करूंक जाता. जाता तितल्या उण्या आनी 
सोप्या उतरांनी एखाद्रो आपले विचार उक्तांवक शकता. मात चिन्हां आनी 
कुरवांविशीं अशें करपाक मेळना. तांचें प्रमाण आनी हेर गजाली बदल्ल्यो 
जाल्यार ताचो परिणाम उरफाटो जांव येता. हांगा भाशेची आनीक ओक 
विशेशताय दिश्टी पड्टा. 


नादांत मात्सो लेगीत बदल जालो जाल्यार आमकां तो रोकडोच कळून 
येता. मात्शें ओक अक्षर फाटीं HS जालें जाल्यार तें रोकडेंच आमकां कळटा. 

पूण इतली बारीकसाण आमकां चिन्हांतल्यान वा कुरवांतल्यान कळून येना. 
तांचो आशय अकूच उरता. 


नाद बारीक - मोठो करपाक मेळटा. देखून कळीत करपाच्या 
आशयाभरशीं त्या मनशाच्यो भावनांय वळखूंक येतात. Vale भुरग्याक 
बापायन 'समीर' असो उलो माल्लो जाल्यार, तो रागार जाला, पिकार जाला, 
अजाप जाला काय ताका पश्चाताप जाला हें तांच्या आवाजाच्या चडूटे 
देंवतेवेल्यान कळटा. हेर माध्यमाकडेन हे गुण नांत. 


अशेतरेन नाद हो भोवगुणी आसता. देखून तोंडातल्यान भायर सरिल्ले 
भाशेक हालीं खुबूच म्हत्त्व प्राप्त जालां. “मास' ही आयज मनशाच्या 
संस्कृतायेचो मुळ आदार जावन आसा. भाशेबगर कसलीच गजाल शक्य 
जांयना. हाची फोडणी करून सांगपाची गरज ना. आयज भाशेची जायती 
उदरगत जाल्या. खूब पयलीं ओक काळ असोय आशिल्लो, त्या वेळार मनशाक 
भाशेपरस कुरवो आनी चिन्हां हांचो उपेग चड जातालो. आयज सगळेंच 
बदल्लां. भाशेचे कितलेशेच Hie आयज जल्माक आयल्यात. भाशेच्या कुळांचो 
आयज सोद लागला. खंयची भास खंयच्या भासकुळांतल्यान जल्माक आयल्या 
हाचो सोद लागला. भास म्हळ्यार कितें ? बोली म्हळ्यार fad? भास चड 
म्हत्वाची काय बोली ? ह्या प्रस्नांच्यो व्याख्या तयार जाल्ल्यो आसात. भास चड 
म्हत्त्ताची काय बोली ? हे गजालीचे निर्सन जालां. 


भासशास्त्र आनी भाशाविज्ञान हांचो आयज खोलायेन अभ्यास जाला. 
भआासशास्त्र म्हळ्यार fed ? भाशाविज्ञान म्हळ्यार fed? हे प्रस्न आयज प्रस्न 
Sen नांत, ते जापेच्या रूपान तयार आसात. आयज भाशेचें विज्ञान आनी 
भासशास्त्र हांगा पावलां फाल्यां घडये तें आनीक फुड्यां पावू येता. 
अभ्यासकांचो अभ्यास केन्नाच ओका जाग्यार थीर जायना. तो ओकसारखो 
जायत आसता. भास तयार जांवक नाशिल्ली जाल्यार हें सगळें शक्य 
आशिल्ले? ना. घडये मनीस सावजांचें आनी रानटी जनावरांभशेन जीवित 
जगता आशिल्लो. भाशेन È मनाशावेलें अरिश्ट पयस केलें अशें म्हळ्यार 
अतिताय जांवचीना. 


भास ही आसा तश्शी उरनां. ती ओकसारखी बदलत रावता. तिची कांय 
रूपां फाटीं पडटात आनी नवीं रूपां तयार जातात. जी भास बदलं नासतानां 
तश्शी उरता तिका आमच्यांनी जीवि भास म्हणपाक जांवचेना. ती मेल्या अशेंच 

म्हणचें पडटलें. कांय लोक एखाद्री भास पुनर्जीवि करपाचो यत्न करतात. पूण 
तातूंत कांयच अर्थ ना. एखाद्रे भाशेचे वेगवेगळे काळ घेतले जाल्यार आमकां 
तिचीं वेगवेगळीं कालिक वेगळेपणां दिसून येतलीं. जी कोंकणी भास पुर्तुगीजां 
आदीं गोयांत आशिल्ली ती आयज ना. आयज तिचें रूप जायतें बदल्लां. जशी 
मनशाची ओकसारखी उदरगत जायत वता तशी भाशेचीय उदरगत जाता. नवी 
राजवट, परक्यांची सत्ता येवन वतकीत भाशेचें रूप बदलता. देखीक कोंकणी 
भाशेंत कितलींशींच फिरंगी उतरां भरसल्लीं आमकां दिश्टी पडूटात. जनेल, 
मेज, कदेल, आरमार, कलसांव कितलींशींच उतरां कोंकणी भाशेंत भरसून 
गेल्यांत. आयज तीं उतरां आमकां परकी अशीं दिसनांत. वेल्यान तीं आमचेच 
भाशेंतलीं आसात अशें दिसता. परकी भार्शेतलीं उतरां भरसून एखाद्रे भाशेक 
उणेपण येता अशें ना. वेल्यान ती भास उतरावळीन गिरेस्त जांवक पावता. 


तेप जसो फुडें वता तसो कांय उतरांचो मुळ अर्थ बदलून त्या उतराक 
नवो अर्थ लागू जाता. कांय उतरां काळावांगडा खंयचे खंय गुडूप जावन वतात. 
जेन्ना एखाद्र्या उतराचो मूळ अर्थ बदलून ताका नवो अर्थ प्राप्त जाता तेन्ना 
आमी 'अर्थबदल' जालो अशें म्हण्टात. हो अर्थबदल जायत्या तरांनी जाता. 
हाचो विचार आमीं फुडें करतलेच. जसो अर्थबदल जाता तसोच 'ध्वनिबदल' 
जाता. 'ध्वनिबदल' जाल्ल्या कारणान भाशेच्या पोटभासांची आनी बोलींची 
उदरगत जाता. कांय वेळार 'ध्वनिबदल' जांवन एखाद्री भास पोटभास 
उरंनासताना ती स्वतंत्र भास जांवक शकता हाचोय विचार आमीं फुडें करतले. 


भाशेचो अभ्यास तरेकवार पद्धतींनी करूंक मेळटा. आनी तो करचोच 
पड्टा. हेच गरजेंतल्यान भासशास्त्र आनी भाशाविज्ञान हांचो जल्म जाला. 
भासशास्त्र आनी भाशाविज्ञान म्हळ्यार कितें हाचोय विचार आमी फुडें करतले. 
आतां सगळ्यांत पयलीं आमी भास म्हळ्यार fed आनी ध्वनीवेल्यान भास 
कशी तयार जाता हें पळयलें. 


ae 

भाशेचो अभ्यास 
भाशेचो अभ्यास करपाच्यो तराः 


‘areal अभ्यास” हो भासविज्ञानाचो विशय आसा. भासविज्ञानाचे 
कितलेशेच फांटे आसात जे भाशेच्या अभ्यासाच्यो दिको दाखोवन दितात. ते 
फांटे अशे आसात : 

१) भाशेचें पुराय विश्लेशण भासविज्ञानाच्या ज्या माध्यमांतल्यान जाता 
ताका भाशेची उत्पत्ति (Origin of Language) अशें म्हण्टात. 


२) भासांचे वर्गीकरण - (Classification of Language) 
३) कोशविज्ञान ~(Lexicology) 
४) लिपीविज्ञान - (Graphonomy Graphics) 
५) भाशीक भूगोल (Linguistic Geography) 
६) प्रागैतिहासिक सोद - (Linguistic Geography) 
७) शैली विज्ञान - (Stylistics) 
८) भूऱ्भासविज्ञान - (Geo-Linguistics) 
९) समाज भासविज्ञान - (Socio-Linguistics) 
१० ) मनो - भासविज्ञान (Psycho Linguistics) 
११) बोली - विज्ञान - (Dialectology) 
१२) सूर - विज्ञान - (Tonetics) 
१३) भाशेची पुनर्नि्मीती - (Linguistic Reconstruction) 


भाशेचो अभ्यास करपाच्यो मुखेल seat तीन तरा आसात. त्यो 
म्हळ्यार - 
१) इतिहासीक रीत - (Historical Method) 
२) तुळात्मक रीत - (Comparative Method) 
३) वर्णनात्मक रीत - (Discriptive Method) 


१. इतिहासीक रीत: 

आशेची क्रमा प्रमाण उदरगत कशी जायत गेली हें सांगप इतिहासीक 
पद्धतीचे काम आसा. भाशेचें पोरणें रूप घेवन आयज मेरेन भास कितलीशी 
बदलल्या हें पळोवपाचें काम इतिहासीक अभ्यासाची रीत करता. इतिहासीक 
अभ्यास पद्धतींत भाशेच्या क्रमीक उदरगतींत दोन कालखंडांची गरज आसता. 
एखाद्र्या चालू उतराचें पुर्विल्लें रूप कितं आशिल्ले आनी तेन्ना ताचो अर्थ किते 

आशिल्लो आनी आयज जाल्ल्या बदलांक खंयचे पुरावे आसात आदीं गजाली 
इतिहासीक अभ्यासाची रीत दाखोवन दिता. देखीक कांय कोंकणी उतरां 
संस्कृत - प्राकृत - कोंकणी ह्या क्रमान आयल्यांत तांचो अभ्यास हे रितींत 
जाता. 


इतिहासीक पद्धतींत जर खंयचीय भास आपलें पोरणें रूप दाखोवन दिता 
जाल्यार ते भाशेच्या खाशेलपणाचोय अभ्यास जाता. इतिहासीक अभ्यास 
पद्धतीखातीर आमकां पोरण्या ग्रन्थांत जायतीं साधनां मेळटात. पुर्विल्लीं 
हातबरपां आनी शिलालेख लेगीत ह्या अभ्यासांत उपकारा पडूटात. 
संवसारांतल्या भासांचो जाय तसो अभ्यास इतिहासीक पद्धतीक लागून सोपो 
जाला. खंयच्या भाशेचो खंयच्या भासकुळांकडेन संबंद आसा वा खंयचे भाशेचो 
प्रभाव खंयचे भाशेचेर पडला हाचीय माहिती आमकां इतिहासीक पद्धतीवेल्यान 
मेळटा. लिखित - अलिखित, साहित्यीक - असाहित्यीक, जिव्या वा मेल्ल्या 
भासांचे नमुने लेगीत आमकां हे अभ्यास पद्धतीवेल्यान पळोवंक मेळटात. 


२. तुळात्मक रीत: 

ओकापरस चड भासांचो तुळात्मक अभ्यास करप भासविज्ञानाच्या 
लुळात्मक पद्धतीचें कार्य आसा. तुळात्मक अभ्यास ओककालीक वा भोवकालीक 
आसूंक शकता. हे पद्धतींत खंयचेय भाशेचो दुसरे ओखाद्रे भाशेच्या पुराय 
गुणांवांगडा तुळात्मक अभ्यास जाता. विज्ञानाचे नदरेन भाशेचीं मुखेल AMT 
म्हळ्यार ध्वनी, पद, तशेंच अर्थाचे नदरेन ओक भास दुसरे भाशेक समतोल 
आसता. ही पद्धत इतिहासीक भासविवेचकांखातीर लेगीत आदार दिता. 
अशेतरेन “तुळात्मक' पद्धत भास अभ्यासाचो स्वतंत्र फांटो जावन लेगीत दोनुय 
फांट्यांत तिचो आस्पाव जांव येता. 


वर्णनशैलीक लागून ही पद्धत वर्णनात्मक आनी कांय प्रमाणांत 
इतिहासीक दोनुय पद्धतींक लागींची अशी आसा. तरीय हे पद्धतीचे 
स्वतंत्रतायेक खंयच बादा येना. कित्याकतर वेगवेगळ्या भासांची तुळा करप हो 
तियो मुखेल गुण आसा. भाशेच्या पूर्णतायेचो बोध लेगीत तुळात्मक पद्धतीच्या 
माध्यमांतल्यांन जाता. 


भासवैज्ञानीक बोली भाशेचो लेगीत तुळात्मक अभ्यास करतात. सामान्य 
भासाभास आनी विशिष्ट संदर्भातली भासाभास ete तुळात्मक विश्लेशण हे 
पद्धतिचें खाशेलपण अशें मानतात. अशेतरेन तुळात्मक अभ्यासाचें मळ व्हड 
जाता. हे पद्धतीन संवसारांतल्या भासवैज्ञानीकांखातीर वाव दिला. संस्कृत, 

लेटीन आनी ग्रीक हांच्या तुळात्मक वावरान व्हड कार्य केलां. भाशेचें Gad रूप 
चड जड आनी खंयचें रूप ल्हव हेंय ही पद्धत सांगता. 


३. वर्णनात्मक रीत: 

हे पद्धतीक संरचनात्मक (Structural Method) अर्शेय म्हण्टात. 
भासविज्ञानाच्या सगळ्या मुखेल तत्वांक मदीं धरून वा भाशेच्या व्याकरणाचे 
बंदन आपणावन जेन्ना भाशेचो अभ्यास जाता ते पद्धतीक संरचनात्मक पद्धत 
अशें म्हण्टात. भाशेच्या संरचनात्मक विशेशतायेचें विश्लेशण खंयच्याय 
काळाच्या चौकटींत विस्तार वाडयता तेन्ना तें वर्णनात्मक जाता. अशेतरेन हयो 
दोनुय पद्धती आरत्यो - परत्यो जावन ओकूच रूप जाता. 


संरचनात्मक पद्धतीक वर्णनात्मक पद्धतीच्या जाग्यार 'समकालीन'” 
आनी “ओककालीक' अशेंय म्हण्टात. कित्याकतर हे पद्धतीचो संबंद खंयच्याय 
मास विशेशतायेच्या ओक कालीन विशेशतायेकडेन रावता. 


वर्णनात्मक भास अभ्यास भाशेच्या इतिहासीक अभ्यासाच्या नदरेन 
उपेगी थारता. भाशेच्या वेगवेगळ्या रूपांचे विश्लेशण हेच पद्धतींत मेळटा. पूण 
हाचो अर्थ भाशेचो विकासात्मक इतिहास आनी तुळात्मक हांचें विवेचन करून 
दिवप वर्णनात्मक अभ्यासाची रीत आसा अशें न्हय. 'द-सस्यूर' हांका 
संरचनात्मक भसविज्ञानाचो जनक अशें म्हण्टात. संरचनात्मक पद्धतींत 
गणिताभशेन भाशेच्या ध्वनींचोय अहवाल मेळटा. 

भासविज्ञान 


भाशेची सुरूपाय : 

भाशेची सुरूपाय ही aa घुस्पागोंदळाची आसा. जण ओकट्याक 
भास येता देखून ती खूप सोपी आसा अशें दिसता. पूण खंयच्याय भाशेची 
सुरूपाय पळोंवक वचत जाल्यार ती कितल्या घुस्पागोंदळाची आसता तें आमकां 
दिसून येता. भाशेंतल्या वेगवेगळ्या स्वरूपाच्यो रचणुको आतां आमीं पळोंवया. 
ताचेवेल्यान भाशेची सुरूपाय कशी आसता तें आमकां कळून येतलें. 


ध्वनींची रचणूक : 

भास ध्वनींच्या आदारान तयार जाता. पूण मनशाचे भाशेंत ध्वनीचे 
केन्नाच किरकोळ वापर जांयना. ध्वनींच्या रचणूकांचो वापर जाता. स, र, ज, 
घ हे कांय कोंकणी भार्शेतले ध्वनी आसात. पूण भाशेंत ते किरकोळपणान 
केन्नाच वापरिनांत. असल्या किरकोळ ध्वनींक मनशाचे भाशेंत अर्थूच नासता. 
कोंकणीत हे ध्वनी हेर ध्वनींवांगडा रचून वापरतात. उपरांतूच तांका अर्थ लागू 
जाता. ध्वनींचो कशायकसो वापर केलो म्हूण ताका अर्थ लागू जायना. त्या 
खातीर ताची रचणूक सारखीच आसची पडटा. रचणूकेंत मात्सो असो - तसो 
बदल जालो जाल्यार त्या उतराक अर्थ उरना. 


ध्वनींची रचणूक खंयच्या अनुक्रमान करपाची हाचे नेम त्या त्या भाशेंत 
पयलींच थरिल्ले आसतात. अका तरेच्या विशिष्ट अनुक्रमान केल्ल्या रचणुकेक 
सानुक्रम रचणूक अशें म्हण्टात. 'क', ‘A’, आनी ‘a’ हे तीन ध्वनी हयाच 
क्रमान आयले जाल्यार तांतल्यान 'कमळ' अशी अर्थ आशिल्ली रचणूक तयार 
जाता. पूण 'मकळ' हे रचणूकेंत ध्वनी तेच आसून लेगीत तांचो अनुक्रम 
बदलिल्ल्या कारणान ताका अर्थ उरनां. हीच गजाल इंग्लिश भाशेंत लेगीत 
दिसून येता. ‘mar. el अर्थ आशिल्लो अनुक्रम आसा. पूण ‘amy ह्या 
अनुक्रमाक इंग्लिश भाशेंत अर्थ ना. 


ध्वनि - अर्थ संकेत : 

ध्वनींची रचणूक फक्कत सानुक्रम आसून उपकारना. भाशेंतल्या दर 
अके सानुक्रम रचणूकेच्या फाटल्यान ओक अर्थाचो संकेत आसता. “कमळ' 
म्हळ्यार गुलाबी रंगाचें उदकांत फुलपी सोबीत फूल. वा “गाय” म्हळ्यार चार 
qia, शेपडी, शिंगा आशिल्लें ge दिवपी जनावर. ह्या अर्थाचे संकेत ‘Haw’ 
आनी “गाय” ह्या सानुक्रम रचणूकांच्या फाटल्यान आसात. हांगा ओक गजाल 

मतींत दवरप गरजेचें. ती म्हळ्यार अनुक्रमा प्रमाण अर्थाचे संकेत लेगीत 
'पयलींच थरिल्ले आसतात. सानुक्रम रचणूक आनी तिचो अर्थ हातूंत कसलोच 
संबंद आसनां. गायेक “गाय” अशेंच कित्याक म्हणूंक जाय, कमळ कित्याक 
'म्हणचें न्हय हाचें खंयचेंच कारण आमीं दिंवक शकनांत. 

ध्वनींच्या रचणूके फाटल्यान रूढीन तिका अर्थ दिल्लो आसता. देखुनूच 
अमुकूच तरेच्या ध्वनींच्या रचणूकेक अर्थ आसता आनी हेरांक आसना. देखीक 
'माजर' ह्या उतराक रूढीन अर्थ दिला. देखून ताका अर्थ आसा. नाजाल्यार 
“जरमा” ह्या त्याच ध्वनींच्या उतराक अर्थ ना. कित्याकतर ताची सानुक्रम 
रचणूक सारखी ना. म्हळ्यार रूढीन 'जरमा' ह्या उतराक अर्थ दिंवना. 


भाशेची सुरूपाय समजून घेतनां फुडल्यो चार गजालीं मतींत धरप 
गरजेचें: 

१. भास ही ध्वनींपसून तयार जाता. 

२. मनशाचे भाशेंत किरकोळ ध्वनींचो वापर जांयना, तर ध्वनींच्या 
रचणूकांचो वापर जाता. 

३. भाशेंतल्या ध्वनींच्यो रचणूको सानुक्रम आसतात आनी तांच्या फाटल्यान 
अर्थसंकेत आसता. 

४. रचणूकेचो अनुक्रम आनी तिच्याफाटले अर्थसंकेत यादूच्छिक आसतात 
म्हळ्यार योगायोगान तयार जाल्ले आसतात आनी रूढीक लागून तग 
धरून रावतात. अनुक्रम आनी अर्थसंकेत हांचेमदीं कसलोच संबंद 
आसनां. 


ध्यनी ओक माध्यम : 

ध्वनी हें मनशाच्या भासांचें माध्यम आसा. ध्वनि-माध्यमाचो वेगवेगळ्या 
कारणांखातीर भाशेक उपेग जाता. मनशाक जेन्ना भास येंनाशिल्ली तेन्ना 
चित्रांनी आनी वेगवेगळ्या हावभावांची भास वापरून तो आपल्याक जें कितें 
म्हणपाचें आसा तें हेरांक सांगतालो. पूण चित्रांतल्यान आनी हावभावांच्या 
भाशेंतल्यान सगळेंच सांगप शक्य जांयना. पूण ध्वनियुक्‍त भाशेंतल्या ध्वनीच्यो 
वेगवेगळ्यो रचणूको करून कितलेशेच अर्थ उक्ते करूंक जातात. ‘a’ आनी 
TV हे दोन ध्वनी वापरून सर, रस, सरस, सरसर, रसरस अश्यो पांच अर्थान 
भरिल्ल्यो रचणूको तयार करूंक मेळटात. ध्वनींचो आंकडो वाडयलो जाल्यार 
ह्यापरस चड अर्थान भरिल्ल्यो रचणूको तयार करूंक जाता. उण्याप्रमाणांत 
ध्वनीचो वापर करून कितल्योश्योच रचणूको तयार करप हें वैशिष्ट्य आनी 
वेगवेळेपण फक्कत मनशाचे भाशेंतूच आसा. जनावरांच्या भाशेंत ध्वनीचो 
किरकोळ वापर जाता. देखून जनावरां वा सावजां सामके उणे अर्थ उक्ते करूंक 

शकतात. जितले ध्वनी तितले अर्थ अशी जनावरांच्या भाशेची सुरूपाय 


आसता. 


ध्वनींची निर्मिती करपी इंद्रियां मनशाच्या कुडींतूच आसतात. देखून तो 
जंय वता थंय ताची भास ताच्या वांगडा आसता. ध्वनीचो वेग चड आशिल्ल्यान 
उलोवप्याचे उलोवणें रोकडेंच आयकुप्याच्या कानामेरेन पावता. ध्वनि - 
माध्यमाक काळोख, उजवाड वा वण्टीभशेन गजाली आडखळ हाडूंक शकनांत, 
असल्या कितल्याश्याच कारणांक लागुन ध्वनी हेंच माध्यम भाशेखातीर 
सगळ्यांपरस चड उपेगाचें थारता. 


भाशेर्चे संज्ञापन : 

उलोवप्यान उच्चारिल्लें वाक्य आयकुप्याच्या कानामेरेन पावलें आनी 
ताका ताचो अर्थ समजलो म्हटकीत भाशेचें कार्य पुराय जाता. मार्गावेलो तांबडो 
दिवो म्हळ्यार ध्योक्याचो संकेत, तोंडार दवरिल्लें बोट म्हळ्यार ओगी रावपाचो 
संकेत, अशे संकेत सदांच्या व्यवहारांत आमी वापरीतां, ओके वेगळेच सांकेतिक 
पद्धतीचो वापर करून फोनावेल्यान ओका मनशाकडच्यान दुसऱ्या मनशाक 
रकाद पावोंक जाता हैं आमकां खबर आसा. भाशेंत अका मनशाकडल्यान 
दुसऱ्या मनशाक रकाद पावोपाचें कार्य अशाच सांकेतीक पद्धतीन जाता. 
वेगळेपण इतलेंच को फोनांतल्या भाशेंत अर्थाचें जें संकेतीकरण जाता ताची 
आमकां जाणवीकाय आसता. आवयभास आत्मसात केल्ल्याउपरांत इतल्या 
सहजपणान आमी ती वापरतां को त्या भाशेंतलें संकेतीकरण आनी 
विसंकेतीकरण मुद्दाम नदरेंत हाडून दिलें जाल्यारूच जाणवता. मनांतलो अर्थ 
(आशय) उक्तावपाखातीर उलोवपी योग्य त्यो सानुक्रम ध्वनिरचणूक येवजून 
तोंडातल्यान ध्वनींची निर्मिती करता. आयकुप्याच्या कानार पयलीं ध्वनिंची 
रचणूक पड्टा. ध्वनिरचणुकांफाटलो अर्थसंकेत आयकुपी समजून घेता तेन्नाच 
ताका उलोवपी किते. सांगूक  सोदता तें कळटा. उलोवपी आशयाचे 
ध्वनिरचणूकांत संकेतीकरण करता. आयकुपी हे संकेत विस्कटावन म्हळ्यार 
संकेताचें विसंकेतीकरण करून उलोवप्याच्या मनांतलो आशय समजून घेता. 
उलोवपाची प्रक्रिया अर्थाकडल्यान ध्वनिनिर्मितीकडेन वता. जाल्यार आयकुपाची 
प्रक्रिया ध्वनिग्रहणाकडल्यान अर्थाकडेन वता. उलोवप्याच्या मनांतलो आशय 
आयकुप्यांमेरेन पावता ताका भासविज्ञानांत “संज्ञापन” अशें म्हण्टात. 

भाशेचो उपेग : 


१) समाज रूजवण : 

“मनीस हो सामाजिक प्राणी आसा', अशी मनशाची ओक व्याख्या 
करतात. समाज निर्माण करप मनशाक फक्कत भाशेक लागून शक्य जाता. 
भाशेचो हो सगळ्यांत म्हत्त्वाचो उपेग जावन आसा. भाशेच्या माध्यमांतल्यान 
मनीस ओकमेकांकडेन भावना आनी विचार हांचे दिवप - घेवप करूंक शकता. 
हातूंतल्यान समाजाची रूजवण जाता. घराणें, शाळा, म्हाविद्यालयां, सामाजिक 
कार्य करपी संस्था, आदिं सगळ्यो संस्था भाशेच्या आदारान उदरगतीक 
पावतात. आपलेपणाचें नातें आनी इश्टतायेचे संबंद भाशेक लागून थीर उरतात 
आनी वाडूटात. मनशाचे भाशेंत तरेकवार अर्थ संज्ञापित करपाचें सामर्थ्य 
नाशिल्लें जाल्यार मनीस सुकण्यां - सावजांभशेन जमो करून रावता आशिल्लो. 
शिवाय घुस्पागोंदळाचे मनशाचे संबंद आनी वेगवेगळ्या स्वरूपाच्यो सामाजिक 
संस्था हांची निर्मिती करून आयच्यासारखी संपन्न सामाजीक” जीण लेगीत 
तो जियेंवक पावचो नासलो. 


भास हें मनशाच्यो सदच्यो गरजो भागोवपाचें साधन आसा. उलॉवक 
लागत सावन मनशाक भास जिवीताच्या निमाण्या खिणामेरेन सांगात दिता. 
सकाळीं उठत सावन रातचें न्हिदतांमेरेन आमचे सगळे व्यवहार भाशेंतल्यानूच 
जातात. आमी विचार करतां तो भाशेंतल्यानूच. आनी सपनां पळयतां da 
भाशेतल्यानूच. बाजार करपाचो आसूं वा बसीची भोंवडी करपाची आसू 
आमकां भाशेचोच आदार घेंवचो ager. शिक्षण घेवपाचें आसूं वा दिवपाचें 
ad, जांव राजकीय सभेंतल्यान पक्षाचो प्रचार करपाचो आसुँ, भाशेबगर 
असलीं कार्यां घडुंकूच शकनांत. 


आशेचो जल्म कसो जालो हो अभ्यासकांक विचार करूंक लावपी असो 
प्रस्न. भास निर्माण कशी जाली हयाविशीं वेगवेगळे समज आसात. भास देवान 
निर्मिली, राजान निर्मिली, समाजान ओकठांय येवन निर्मिली वा सैमाच्या 
अनुकरणान मनीस भास शिकलो हे तांलुतले कांय दुबाव आसात. पूण भास 
निर्माण कशी जाली हें अजून कोणाकूच सांगपाक जमलेंना. उदरगतीच्या 
अवस्थेंत केन्नातरी मनशाक तोंडातल्या अवयवांचो आनी स्वरयंत्रांचो उपेग 
विशिष्ट ध्वनीं निर्माण करूंक येंवक लागलो. फुडें ताणे आपले बुद्धीचेर 
आदारून जायत्या यत्नांनी ध्वनी - अर्थसंकेत निर्माण केले आनी भास तयार 

जाली. इतलेंच भाशेच्या निर्मितीविशीं सांगूक मेळटा. म्हळ्यार सुरवातीचो कांय 
काळ मनशाक भास येंनाशिल्ली. ज्या खिणांत भाशेविशींची कल्पना ताच्या 
मनांत रूजली तेन्ना ताचे बुद्धीचो म्हत्त्वाचो वापर जाला अशें म्हणचे पडटलें. 
भाशेक लागुनूच मनशाची संस्कृताय निर्माण जाली. 


२. संस्कृतायेर्चें मुळावण : 

भाशेक लागून अणभवांचें स्थलांतर जाता. म्हळ्यार ओका मनशाचो 
अणभव भाशेक लागून दुसऱयाक कळटा आनी PRA वाडटा. भाशेक लागून 
अणभवांच्या Hart अंतर कळटा, कितल्याश्याच वर्सापयलीं घडिल्लो इतिहास 
वर्तमान काळांत सांग भाशेक लागून सोपें जाता. मनशान बुदूदीच्या बळग्यार 
जशी भास निर्माण केली तशीच भाशेक लिपी सोदून काडून अणभव आनी 
गिन्यान हांका थीर आनी शाश्वत अशें रूप दिलें. भाशेतल्यान मेळपी गिन्यान 
बरयल्ल्या रूपांत थीर जाल्ल्यान नव्यानव्या पिळग्यांक तें समजूंक लागलें आनी 
ताचो अभ्यास करप सोपें जालें. हातूंतल्यान मनशाच्या संस्कृतायेचे इतिहास 
निर्माण जाले आनी ते बरोवन दवरप शक्य जालें. तत्वगिनयान, समाजशास्त्र, 
भौतिकशास्त्र आदीं गिन्यानाचे cote भाशेच्या आदारानूच उदरगतीक पावले. 
परको भास शिकपाक आमकां भाशेचोच उपेग जाता. गिन्यान आनी खोस 
दिवपी साहित्याची आनी कलांची निर्मणी आनी उदरगत भाशेच्या 
माध्यमांतल्यानूच जाता. समाजव्यवहार, Frame मेळोवप, इतिहासाची 
निर्मिती, अशे कितलेशेच व्यवहार भाशेच्या बोली आनी बरयल्ल्या रूपाक 
लागुनूच जांवक शकतात. भास अशेतरेन मनशाच्या जीवितांत ओकरूप जावन 
रावल्या. इतलेंच न्हय तर भास म्हळ्यार मनशाच्या संस्कृतायेचें मुळावण जावन 
आसा. जाका भास येना असो मनीस हे धर्तरेर ना. सदच्यो गरजो भागोवपाच्या 
मुळाव्या प्रेरणेक लागून मनशान भास घडयली. पूण फुडें भाशेच्या बळग्याचो 
वापर मनशान आपल्या बुदूदीप्रमाण तरेकवार रीतींनी केलो. सुकणीं - सावजां 
हांच्यावांगडा लुळा केल्यार मनशान जी स्वताची उदरगत केल्या, तिचें मूळ 
“मास' हेच आमकां मानचें पडटलें. 


भासविज्ञान म्हळ्यार कितें ? 

मनशाच्या जीवितांत भाशेक इतलें म्हत्त्वाचें स्थान आसून लेगीत 
भाशेविशीं आमकां त्या मानान खुबूच उणी माहिती आसता. इतलेंच न्हय, तर 
भाशेविशीं आनी भाशेच्या अभ्यासाविशीं कितलेशेच चुकीचे समज आमच्या 
मनांत आसतात. भासविज्ञान म्हळ्यार कितें तें समजून घेतलें जाल्यार ते 


चुकीचे समज पयस जातात आनी भाशेची सुरुपाय आनी तिचें कार्य हांची 
माहिती आमकां मेळटा. 


शाळेंतसावन आमीं भाशेचें व्याकरण शिकतां. पूण व्याकरण म्हळ्यार 
भासविज्ञान न्हय. व्याकरण हो भासविज्ञानाचो अक भाग आसा. मनशाच्या 
-कुडीतले खंयचे अवयव ध्वनिची निर्मणी करतात, खंयच्या ध्वनिंचो उपेग भाशेंत 
जाता आनी ते कित्याक वापरतात, ध्वनीची रचणूक कशी जाता आनी तांका 
अर्थ कसो लागू जाता, भाशेचे उपेग Gad, संवसारांतल्या सगळ्या भासांक 
लांवक मेळटात अशे कांय भाशेविशींचे नेम मेळटात काय ना अशे तरेकवार 
विशय भासविज्ञानाच्या अभ्यासांत दिसून येतात. भासविज्ञानांत भाशेच्या 
वर्तमानकाळांतल्या रूपाचो अभ्यास जाता; पूण दर ओके भाशेक इतिहास लेगीत 
आसता. “कॉकणी” भास संस्कृतांतल्यान निर्माण जाली अशें आमीं म्हण्टां. 
हाचो अर्थ असो कीं कोंकणी भाशेक इतिहास आसा. भाशेच्या इतिहासाचो 
अभ्यास लेगीत “भासविज्ञाना'च्या खाला येता. 


भाशेचो अभ्यास म्हळ्यार तिच्या बरयल्ल्या रूपाचो अभ्यास अशी 
समजूत हालींमेरेन रू आशिल्ली. फुडारिल्ल्या भासांक बोली आनी बरयल्लीं 
अशीं दोनुय रूपां आसतात, हें खरें आसलें तरीय सगळ्याच भासांक लिपी 
आसताच अशें ना. संवसारांतल्या भासांचो अभ्यास केल्ल्या उपरांत कळून येता 
तें म्हळ्यार जायत्या भासांक लिपी ना, तरीय संप्रेषणाचें कार्य त्यो करूंक 
शकतात. अेकाद्र्या शिकूंक नाशिल्ल्या अडाणी मनशाक बरोंवक आनी वाचूंक 
आयलें ना तरीय तो भाशेचो वापर करताच. हाचो अर्थ असो की 'उलोवप' हें 
mA मुखेल रूप आसा. जाल्यार 'बरोवप' हें भाशेचें नकली आनी उपरांत 
निर्मिल्लें रूप आसा. लिपीवेल्यान भाशेच्या खर्‍या स्वरूपाचो अंदाज येताच अशें 
ना. बरयल्ल्या रूपा शिवाय भाशेचे कितलेशेच वेगवेगळे वापर आसतात. 
भासविज्ञानाक हया सगळ्यांचो विचार करपाचो आसता. म्हूण आर्विल्लें 
भासविज्ञात भाशेच्या बोली रूपांचो अभ्यास करपाक आदार दिता. भाशेचे 
उच्चारिक नमुने HAS करून दवरून तांचो अभ्यास करप ही पद्धत शास्त्रशुद्ध 
मानतात. 


भाशेचो अभ्यास म्हळ्यार साहित्याचो अभ्यास असो ओक चुकीचो समज 
आसा. साहित्याशिवाय हेरकडेन परिपरिन भाशेचो वापर जाता. वेगवेगळ्या 
वगतार आमीं वेगवेगळ्या तरेच्या भाशेचो उपेग करतात. देखीक, आमीं 

घरांतल्या मनशांकडेन उलयतनां ओक भशेन उलयतात, वर्गांत शिकयतनां वा 
सभेंत भाषण करतनां भाशेचीं दुसरीं रूपां आमीं वापरतात. व्यापार-धंद्यांत 
भाशेचें व्यवहारीक रूप आमकां पळोंवक मेळटा. जायरात विभाग, कोर्टात जांव 
शासकीय व्यवहार आदि क्षेत्रांत भाशेचो वापर कसो करचो हाचीं तंत्रां पयलींच 
Rai आसतात. साहित्यापेल्यान भाशेची जीं वेगवेगळी क्षेत्रा आसतात तांचो 
अभ्यास भासविज्ञानांत जाता. भाशेचें पुराय स्वरूप समजून घेवपाक वेगवेगळ्या 
संदर्भात जावपी भाशेच्या वापराचो अभ्यास करप गरजेचें आसतात. दर ओका 
मनशाकणकणी भास बदलत आसता. जात, धर्म, व्यवसाय हांका धरून भाशेचीं 
रूपां बदलतानां आमकां दिसतात. भाशेचो अभ्यास करतनां वेगवेगळ्या 
भासांच्या वेगळेपणाचो विचार करचो पडूटा. 


राजकीय, आर्थिक वा धार्मिक सत्ता हातांत आशिल्लो प्रतिष्ठित लोकांचो 
वर्ग समाजाचेर सदांच मुखेलपण चलयता. हें व्हडपण वा मुखेलपण गाजोवपी 
वर्गाची भास हीच खरी शुद्ध भास आनी समाजांतल्या हेर वर्गाची भास म्हळ्यार 
हेंगाडी, अशुद्ध, असंस्कृत आनी अबरगत भास हो भाशेविशींचो चुकीचो समज 
आसा. देख घेवपाची जाली जाल्यार बामणांची जांव बामणवर्गाची भास शुद्ध 
आनी कुणबी वा खारवी हांची भास अशुद्ध ही कल्पना चुकीची आसा. 
प्रतिष्ठित वर्गाच्या भाशेचोच आयजमेरेन अभ्यास जाल्ल्यान हो चुकीचो समज 
वाडला. साहित्य हें भाशेच्या रूपांतलें ओक रूप आसा. 


कोंकणी भास आनी भासविज्ञानाचो अभ्यास करतनां कोंकणीच्यो 
पोटभासो (बारदेशी, साश्टी, अंत्रूजी, कारवारी, मंगळुरी, भटी, किरिस्तावांची 
आदि) आनी तिचे वेगवेगळे कालीक भेद हांचोय अभ्यास करप गरजेचें. 
भासविज्ञान हें अशेतरेन ओक व्हड अभ्यासक्षेत्र आसा. ध्वनीच्या निर्मितीसावन 
भासांच्या वेगळेपणांमेरेनची भाशेचीं तरेकवार आंगां भासविज्ञानाच्या क्षेत्रांत 
येतात. 

स्वनविज्ञान 


स्वन म्हळ्यार कितें ? 

मनशाच्या तोंडातल्यान कितलेशेच ध्वनी भायर सरतात. पूण तांचो 
सगळ्यांचो वापर भाशेंत जायना. तोंडांतल्यान भायर सरिल्ल्या आनी जांचो 
भाशेंत वापर जाता अश्या ध्वनींक 'स्वन' अशें म्हण्टात. 


मनीस तोंडातल्यान कितेशेच ध्वनी निर्माण करूंक शकता. वेगवेगळ्या 
तरेचे आनी असंख्य अशे ध्वनी निर्माण करपाची शक्त मनशाच्या वागिन्द्रियांक 
आसता. पूण ह्या सगळ्याच ध्वनींचो भाशेंत वापर जांयना. खंयच्याय भाशेंत 
कांय वेंचीक अशा ध्वनींचोच वापर केल्लो आसता. सगळ्या भासांत सारख्याच 
ध्वनींचो, त्याच वेंचीक चोम्याचो वापर जाता, अशेंच दिसून येना. दर अके 
भाशेन आपल्या वापराखातीर वेंचिल्ले ध्वनी वेगवेगळे आसतात, आसूंक 
शकतात. ओके भाशेंतलो ओक वेगळोच ध्वनी दुसरे भाशेंत आसतलोच अशें 
सांगपाक जायना. हाच्या उरफाटें एखाद्रो ध्वनी जायत्या भासांनी दिसून 
येवपाचीय शक्‍यताय आसता. दर ओके भाशेंत वापरिल्ले ध्वनी “स्वतंत्र” 
आसतात अशें हाचेवेल्यान सांगपाचें आसा. 


भासविज्ञानांत आमीं जाका स्वन म्हण्टां ताका चलत आयिल्ल्या 
व्याकरणांत 'ध्वनी' अशें म्हण्टाले. पूण हाका 'ध्वनी' हें उतर सारखें लागना. 
कित्याकतर 'ध्वनी' ह्या उतराभीतर सगळ्याच तरेच्या ध्वनींचो आस्पाव जाता. 
आमीं तोंडातल्यान कितलेशेच आवाज काडूटां. चुकचुकपाचे आवाज, आळस 
दितां ताचो आवाज हे सगळे आवाज तोंडातल्यान निर्माण जाल्ले ध्वनी आसात. 
पूण ते स्वन न्हय. कित्याकतर तांचो वापर भाशेंत जायना. वा आमीं ते भाशेंत 
वापरीना. हाचेशिवाय आमीं निर्मूक नाशिल्ले कितलेशेच ध्वनी आमच्या कानार 
पडूटात. सवण्यांचें चिवचिवप, कोंब्याचो साद, विमानाचो आवाज, बसीचो 
आवाज हे सगळे ध्वनीच आसात. पूण ते स्वन न्हय. कित्याकतर तांची 
निर्मिती मनशाच्या तोंडातल्यान जांवना आनी तांचो वापरूय भाशेंत जांयना. 
“ध्वनी” आनी 'स्वन' हातूंतलें वेगळेपण कळचें म्हूण भासविज्ञानान 'ध्वनी' हें 
उतर आपणांयनासतनां तोंडातल्यान निर्माण जाल्ल्या आनी जांचो वापर भाशेंत 
जाता त्या ध्वनींक 'स्वन' हें उतर दिलें. 


ज्या ध्वनीकडेन भाशेंतलो ध्वनी जावपाची शकत ना, त्या ध्वनींक 'स्वन' 
म्हणपाकं जांवचेना. स्वनाचो विचार करतनां ध्वनीच्या आंगांत भासध्वनी 

जावपाची शक्त आसा काय ना इतलेंच पळोवपार्चे आसता. क, ग, प, इ, अ. 
हे स्वन आसात कित्याकतर तांच्या आंगांत भाशेकडल्यान अपेक्षित आशिल्ले 
कार्य करपाचें बळ आसता. किळची, वेगळेच तरेची बोब, शिळोणी घालप ह्या 
ध्वनींक भाशेंतले कार्य करपाचें बळ आसना. देखून तांका स्वन म्हणूंक 
मेळचेनां. कित्याकतर स्वन हो भाशेंत वापरूंक मेळटा तसलो, भाशेच सानुक्रम 
रचणूकेंत बसता असो ध्वनी आसता. 


स्वनांचे गूण : 

स्वनाचे कांय गूण सांगपाक मेळटात ते अशे - 

अ) स्वनांभीतर भासध्वनी जावपाचें बळगें आसता. हो स्वनाचो पयलो 
आनी मुखेल गूण 


ब) भास ही खंयचोय तरी ओक मनीस उलयता. देखून स्वनाचो 
उच्चार हो मनशाकणकणी वेगळो आसता. SARA उच्चारावेल्यान मनशाची 
पिराय, तो दादलोमनीस आसा काय बायलमनीस आसा, व्हड आसा काय 
ल्हान भुरगें आसा हें कळटा. इतलेंच न्हय तर स्वनाच्या उच्चारावेल्यान 
मनशाची मनस्थिती आनी ताचो रावपाचो प्रदेस हयो गजाली कळूंक शकतात. 
देखीक, राग येतकीत मनीस व्हडल्यान तापट सुरांत उलयता, कांय 
प्रदेशांतल्या लोकांक ध्वनीचेर नेट दिवन उलोवपाची संवय आसता. अशेतरेन 
व्यक्तिविशिश्टता हो ओक स्वनाचो गूण आसा. 


क) उच्चारण वेगळें दवरप हो स्वनाचो आनीक ओक म्हत्त्वाचो गूण 
आसता. 'घाट” आनी ‘ore’ हीं उतरां g आनी 'फू' हया वेगवेगळ्या 
स्वनांक लागून वेगळीं जाल्यांत. 


ड) स्वनांचें उच्चारण अकसूरे नासता. भाशेंत स्वनांचें उच्चारण 
ओकाफाटल्यान ओक अशें बेगोबेग जाता. तरीय आमकां sat खंय सोपलें, 
वाक्य खंय सोपलें, वाक्यांत खंयच्या उतराचेर चड नेट आसा हेंय कळूंक 


शकता. अशेतरेन स्वनाचें उच्चारण watts आसता. ल्हवपीक उच्चारण होय 
अक स्वनांचो गुण आसता. 


अशेतरेन स्वनांचे कितलेशेच गुण आसूंक शकतात. दर ओके भाशेची 
प्रकृती वेगवेगळी आसता. देखून भाशेकणकणी स्वनांचे गुण बदलपाची 
शक्यताय आसता. स्वनांचो अभ्यास हो स्वतंत्र अभ्यासाचो विशय आसा. 
खंयच्याय भाशेच्या अभ्यासाक तो उपेगी थारता. 

स्वनविज्ञान म्हळ्यार किर्तेः 
 स्वनांचो भाशेप्रमाण अभ्यास भासविज्ञानाच्या ज्या फाट्यांत जाता, ताका 
स्व॑नविज्ञान अशें म्हण्टात, स्वनविज्ञानाचे मुखेल अशे फांटे म्हळ्यार - 
9 ) औचारिक स्वनविज्ञान - (Articulatory phonetics) 
२) सांचारिक स्वनविज्ञान 
३) श्रव्य स्वनविज्ञान - (Auditory Phonetics) 


उलोवप्यान निर्माण केल्ल्यो स्वरांच्यो रचणूको आयकुप्याच्या कानामेरेन 
वचून ताका तांचो अर्थ कळूळो म्हण्टकीत भाशेचें संज्ञापन पुराय जाता. 
सज्ञापनांत तीन मुखेल अश्यो क्रिया घडून येतात :- 
१) उलोवप्यान तोंडातल्यान केल्ल्या स्वनरचणुकांची निर्मिती, 
२) स्वनांचो हवेंतल्यान जावपी संचार वा प्रसार, आनी 
३) आयकुप्याकडल्यान जावपी स्वनांचो आपणाव. 


मनशाच्या कुडींतल्यान स्वनांची निर्मिती कशी जाता हाचो विचार 
औच्चारिक स्वनविज्ञानांत जाता. स्वननिर्मितीच्या प्रक्रियेचो आंवाठीत आनी 
प्रयोगासयत अभ्यास भासवैज्ञानिकांनी केला. स्वनांची निर्मिती कशी जाता, 
स्वननिर्मिती कुडीचे खंयचे अवयव करतात, स्वनांचे गुणधर्म खंयचे, स्वनांचे 
वर्गीकरण खंयच्या तत्वांवेल्यान करतात, तोंडातल्यान भायर सरिल्ल्या खंयच्या 
ध्वनीभीतर स्वन जावपाचें बळगें आसता असले विशय औच्चारिक 
स्वनविज्ञानांत येतात. खंयचेय भाशेचो अभ्यास करपाखातीर औच्चारिक 
स्वरविज्ञानांतलो नियाळ मुळावो आसता. 


तोंडातल्यान निर्माण जाल्या स्वनांचो हवेचेर आघात जाता. ह्या 
आघाताक लागून हवा कंपीत (घुमता) जाता. कंपाक लागून स्वन तरंग तयार 
जातात. स्वनतरंगाची कंपनां आनी agra मापयंत्राच्या आदारान वेगळेच 
पद्धतीन मोजूंक मेळटात. हातूंतल्यान स्वनाचे गुण, खरपणां आदीं गजाली 
दिसून येतात. स्वनांचो अशेतरेचो अभ्यास सांचारिक स्वनविज्ञानांत जाता. 
स्वनांच्ये हवेंतल्यान जावपी संचार भाशेच्या संज्ञापनाच्या नदरेन म्हत्त्वाचो 
आसलो तरी ताचो बारिकसाणेन आनी खोलायेन अभ्यास भासविज्ञानापरस 
भौतिक विज्ञानांतूच करप शक्य जाता. 


स्वननिर्मितीडतलोच आयकुप्याच्या मानान स्वनांचो केल्लो आपणाव 
संज्ञापनांत म्हत््वायो आसता. हया अभ्यासाक श्रव्य स्वनविज्ञान म्हण्टात. 

श्रवणाफाटल्या कुडशास्त्रीक प्रक्रिया उक्ती करून दाखवप घुस्पागोंदळाची | 
आसता, कित्याकतर श्रवण व्यक्तिनिष्ठ आसता. आयकुप्याच्या संज्ञापन 
क्षमतेकडेन श्रवणाचो संबंद आसलो तरीय ती ओक ज्ञानात्मक प्रक्रिया आसता. 
हाका लागून श्रव्य स्वनविज्ञानाच्या क्षेत्रांत भासविज्ञानाक एखाद्रे शीममेरेपेल्यान 
संशोधन करप शक्य जायना. भासविज्ञानाचो भर चड करून औच्चारिक 
स्वनविज्ञानाचेरूच आसता. 


बागिंद्रिय (Organ of speech) 


१) वयले दांत ९) सकयलो ओंठ १८) आभासी स्वरतंत्री 
२) वयले ओंठ १०) सकयले दांत १९) कंठद्वार 

३) दन्तमूळ ११) जिव्हाग्र २०) स्वरतंत्री 

४) अग्रटाळू १२) जिव्हाफलक २१) अन्नमार्ग 

५) निबर टाळू १३) अग्रजिव्हापृष्ठ २२) उस्वास मार्ग 

६) मूदुतालू १५) पश्चजिव्हापृष्ठ २३) मुखविवर 

७) पोटजीब १६) जिव्हामूल २४) नासिका विवर 
८) गलभित्तिका १७) उपजिव्हा 

वागिक््रियांची रचणूक आनी कार्य :- 


मनीस तोंडान उलयता वा तोंडातल्यान स्वन निर्माण जातात अशें आमीं 
म्हण्टां. पूण हें विधान सामकेंच सदळ अशें दिसता. स्वननिर्मितींत तोंडातल्यान 
जशे ध्वनी भायर सरतात तशेच कुडीचे हेर अवयव लेगीत ध्वनी निर्मुवपाक 
तेंको दितात. फुफ्फुसां, उस्वासनळी, स्वरयंत्र, पोटजीब, तोंडाची पोकळी, 
नाकाची पोकळी, टाळू, दांत, जीब आनी ओंठ ह्या इंद्रियांच्या तेंक्यान 
स्वनांची निर्मिती जाता. स्वननिर्मिती करपी इंद्रियांक वागिंद्रिय म्हण्टात. 


उस्वास घेवपाचें आनी तो भायर सोडपाचें काम नाक करता. उस्वास 
घेवप म्हळ्यार हवा भीतर घेवप आनी भायर सोडप. ती हवा फुफ्फुसांमेरेन 
पावता आनी थंयच्यान ती परत तेच मार्गान भायर येता. भायर सरपी हवेचो 
वा कांय प्रमाणांत भीतर घेतात त्या हवेचो लेगीत उपेग ध्वनिनिर्मितीखातीर 
जाता. 

 उस्वास नळयेच्या फाटल्यान अन्ननळी आसता. उस्वासनळी आनी 
अन्ननळी हया दोनांच्याय मदीं हया दोनांकुय वेगळ्यो दवरपी ओक पडूडो 
आसा. ताका उपजीब म्हण्टात. अन्न वा उदक जेन्ना तोंडातल्यान 
अन्ननळयेकडेन येता, तेन्ना ही उपजीब सकल देवता आनी उस्वासनळी बंद 
जाता. जेवतनां उस्वासनळी बंद नासली जाल्यार जेवणाचे कण वा 
उदकासारखील्ल्या पातळ पदार्थाचे थेमे उस्वासनळयेंत वतात. अशा वेळार 
आमकां उस्तुरें वता. उस्वास ASAT गेल्ल्या पदार्थाचें प्रमाण चड जाल्यार जीव 
सकल-वयर जाता. केन्ना - केन्नाय मरण लेगीत येता. हाकालागुनूच 
खातापितनां उस्वासमार्ग बंद आसप गरजेचें आनी तें कार्य उपजीब करता. 
उस्वास घेवन भायर सोडट्नां (आनी आुलयतनां) ही उपजीब 
उस्वासनळयेवेल्यान उखल्लेली आसता आनी उस्वासमार्ग उक्तो आसता. 


उपजीबेच्या मात्श्या वयल्या भागांत उस्वासनळयेंत ध्वनिनिर्मिती करपी 
म्हत्त्ताचो अवयव आसा. हो चार ग्रंथी मेळून जाल्लो आसता. हाका स्वरयंत्र 
(Larynx) म्हण्टात. स्वरयंत्रांभीतर पातळ आनी ल्हवपीक अश्यो दोन पट्ट्यो 
आसतात. हया पट्ट्यांक स्वरतंत्री (Vocal folds वा Vocal cords) 
म्हण्टात. स्वरतंत्रींची रचणूक उजवेवटेन ओकासकयल ओक अश्यो दोन पट्ट्यो 
आनी दावेवटेन अका सकयल ओक AAT दोन पट्ट्यो आसतात. हातूंतल्या 
सकयल्ल्या स्वरतंत्रींत कंप निर्माण करपाची शक्त आसता. देखून वयल्यो 
स्वरतंत्री ह्यो आभासी स्वरतंत्री (False Vocal folds) ST वळखूंक येतात. 
सकयल्यो स्वरतंत्री ध्वनिनिर्मितीच्सा नदरेन उपेगाच्यो आनी म्हत्त्वाच्यो 
आसात. स्वरतंत्री ओकामेकांच्या सामक्यो लागीं हाडूंक मेळटात. तेचप्रमाण 
सामक्यो पयसुय व्हरपाक मेळटात. स्वरतंत्री ओकामेकांक सामक्यो लागीं येवन 
ओकमेकांक cae म्हण्टकीत स्वरतंत्रींतल्यान हवा भायर वचपाखातीर 
आशिल्ली पोकळी पुरायतेन बंद जाता. ही पोकळी पुराय उक्ती आसतनां 
(म्हळ्यार स्वरतंत्री ओकामेकांपसून पयस आसतनां) हवेंत कसलीच आडखळ 
जांय नासतनां ती भायर वता. ही पोकळसाण पुराय बंद दवरप तें ती पुराय 
उक्ती दवरप मेरेन तिच्यो वेगवेगळ्यो अवस्था आसूंक शकतात. हया 
वेगवेगळ्या अवस्थांतल्यान वेगवेगळ्या तरेचे ध्वनी निर्माण करूंक मेळटात. हयो 
स्वरतंत्री जेन्ना ओकामेकांलागीं येवन तयार जावपी अशीर पोकळसाणेंतल्यान 
हवा भायर वता तेन्ना त्या भायर वचपी हवेच्या घर्षणान स्वरतंत्रीची ल्हवपीक 
तोंकां कंप जातात. असल्या कंपनाकलागून (घुमपाक लागून) घोष ध्वनी 

निर्माण जातात. हवा भायर वतनां जर स्वरतंत्री ताणून धरल्यो जाल्यार कंप 
जायना आनी अशे अवस्थेंत अघोषध्वनी निर्माण जातात. ह्याशिवाय 
स्वरतंत्रींच्या आनीक वेगवेगळ्या अवस्थांतल्यान वेगवेगळे ध्वनी निर्माण करूंक 
जातात, देखीक, दोनुय स्वरतंत्रींचो तीनचतुर्थाश भाग ओकमेकांलागीं हाडलो 
art उरिल्ल्या ओकचतुर्थांश भागांतल्यान हवा भायर सोडली जाल्यार 
फुतफुतपाचो ध्वनी वा सामक्या ल्हव आवाजांतलें उलोवप निर्माण करूं येता. 


ताळ्यांत उपजीबेच्या वयल्या कडेक मुखविवर आनी नासिकाविवर हीं 
दोन विवरां सुरू जातात. ह्या दोन विवरांतल्यांन हवेचें येवप - वचप जांवक 
शकता. तालुपटाच्या (मूदुतालूच्या) तोकाक ताळ्यांत हुमकळपी जीबेच्या 
स्वरूपाचो ओक भाग आसा. हया अवयवाक पोटजीब वा अलिजिव्हा (Urula) 
म्हण्टात. पोटजीब सकयल्या तीन स्थितींमदल्या ओका स्थितींत आसता. 


१) पोट जीब सैल रावन ताळ्यांत हुमकळत रावता. अशा वेळार 
मुखविवर हवेखातीर बंद आसता. हवा नाकांतल्यान येता आनी वता. ही 
पोटजीबेची सभाविक स्थिती आसा. 


२) पोटजीब मुखारल्यान तायट उबी रावता. हाका लागून 
नासिकाविवर बंद जाता आनी हवेचें येवप-वचप तोंडातल्यांन जाता. 


३) पोटजीब वयल्या दोनुय स्थितींच्या मदले स्थितींत आसता. 
म्हळ्यार ती सैल हुमकळनां वा पुराय तायट रावनां. हाकालागून मुखविवर 
आनी नासिकाविवर ह्या दोनांतल्यान हवेचें येवप-वचप शक्य जाता. 


पोटजीब वयल्या पयल्या अवस्थेंत आसतनां शुद्ध अनुस्वारांचो उच्चार 
जांवक शकता. दुसरे अवस्थेंत अनुस्वार आनी अनुनासिकां सोडून हेर ध्वनींचो 
उच्चार करप शक्य जाता. तिसरे अवस्थेंत सानुनासिक ध्वनींचो उच्चार जाता. 


अकदां नासिकाविवरांत हवा गेली म्हण्टकीत खंयचोच प्रत्यवाय जांय 
नासतनां भायर सरता. कित्याक तर नासिकविवरांत ध्वनी निर्माण करपी असो 
खंयचोच अवयव ना. मुखविवराची स्थिती अशी ना. मुखविवरांतले ताळो. 
जीब, दांत, ओंठ हे अवयव मुखविवरांत घुशिल्ल्या हवेक वेगवेगळे तरेन 
प्रत्यवाय करून वेगवेगळे ध्वनी निर्माण करतात 


ध्वनिनिर्मितीच्या वेळार जिबेची (१) जिव्हाग्र (२) जिव्हाफलक 

(३) अग्र जिव्हापृष्ठ (४) केंद्र जिव्हापृष्ठ आनी (५) पश्चजिव्हापृष्ठ अशा 
पांच भागांत हालचाल जाता. ह्याशिवाय दांत आनी ओंठ हे अवयव लेगीत 
ध्वनिनिर्मितींत म्हत्त्वाचें काम करतात. जीब दातांक खंय स्पर्श करता आनी 
ओठांची स्थिती कशी आसता हाचेरूय ध्वनिनिर्मिती आदारून आसता. 


वागिन्दरियांची रचणूक आनी ध्वनिनिर्मितीक कारण जावपी 
वागिन्द्रियांतले अवयव हांची माहिती आमीं करून घेतली. आतां खासा 
ध्वनिनिर्मिती कशी जाता तें पळोवया. 


नाक वा तोंड हातूंतल्यान हवा फुफ्फुसात वता वा भायर सरता. जी हवा 
भीतर घेतात तिचो सादारण ध्वनिर्मितीखातीर उपेग जांयना. कांय प्रमाणांत 
आफ्रिकी भाशेसारख्या कांय भासांत भीतर घेतिल्ल्या हवेच्या तेंक्यान 
ध्वनिनिर्मिती जाता. ast पर्ळोवक गेल्यार असल्या भासांत लेगीत असल्या 
ध्वनींची संख्या उणीच आसता. फुफ्फुसांतल्यान नाक वा तोंडातल्यान भायर 
वचपी हवेचोच, उस्वासाचोच उपेग ध्वनिर्मितीखातीर जाता. 


फुफ्फुसांतलें कार्य जातकीत थंयची हवा उस्वास नळयेंतल्यान भायर 
वता. ती स्वरयंत्रांत येवचे आदीं तिका कसलोच विकार जाल्लो नासता. 
स्वरयंत्रांत येतकीत मात स्वरयंत्राच्या daa हे हवेक ध्वनिनिर्मितीच्या नदरेन 
मनाप्रमाण बाधा हाडूंक मेळटा. ती कंपनयुक्‍्त वा निष्कंप जाता. हाका लागून 
क्रमान घोष वा अघोष ध्वनी निर्माण जातात. 


स्वरयंत्रांतल्यान भायर सरपी हवेक तीन मार्ग आसतात. अक म्हळ्यार 
ती नाकांतल्यान भायर वचूंक शकता, दुसरें म्हळ्यार ती नाकांतल्यान भायर 
वचूंक शकता आनी तिसरें म्हळ्यार ती मात्शी मात्शी ह्या दोनुय विवरांतल्यांन 
भायर वचूंक शकता. हयाखातीर तिका पोटजीबेचें साह्य मेळटा, हें आमीं 
फाटीं पळयलांच. तोंडातल्यांन भायर सरपी हवेक गरजेप्रमाण जीब, टाळू, दांत, 
ओंठ हांच्या daa इच्छित विकार करून भायर सोडूंक मेळटा. तोंडांत असो 
विकार करून ती हवा तोंडातल्यान सोडपापरस नाकांतल्यान वा दोनुय 
विवरांतल्यान मात्शी मात्शी मेळून तीन तरांनी हवा भायर सरता. 


उलयतनां आमी जे ध्वनी सहजपणान उच्चारिल्ले आसतात, तांच्या 
निर्मितीफाटल्यान व्हडली कुडीच्या हालचालीची प्रक्रिया आसता. हांगाच ओक 
गजाल सांगची पडटा. ती म्हळ्यार कुडींतल्या ह्या अवयवांचें सैमिक, प्रधान 

कार्य वेगळेंच आसता. (जशें दातांनी अन्न चाबप, जीबेन घोळवप आदि). पूण 
मनशान आपल्या मेंदवाच्या बळग्यार ह्या अवयवांकडल्यान भाशेखातीर 
ध्वनिनिर्मितीर्चे कार्य लेगीत करून घेतलां. 


ध्वनीर्चे वर्गीकरण : 

वागिन्द्रियांची रचणूक आनी कार्य समजून घेतल्या उपरांत आतां 
उच्चारीत ध्वनींचें स्वरूप कशें आसता तें पळोवया. उच्चारित ध्वनींच्या 
स्वरूपावेल्यान तांचें वर्गीकरण करतात. असल्या वर्गीकरणांत वागिक््रियांतल्या 
वेगवेगळ्या जाग्यांच्यो हालचाली समजून घेवच्यो पडटात. कित्याकतर 
निमाणेकडेन वागिन्द्रियांतल्या अवयवांच्यो हयो हालचालीच ध्वनीचे स्वरूप थीर 
करतात. ह्या अवयवांच्या हालचालींत उणोचड बदल जाल्याबरोबर ध्वनीचे 
स्वरूप बदलता आनी वेगळो ध्वनी निर्माण जाता. 


घोष-अघोष (Voice-Voiceless) 

वागिच्द्रियांतल्या स्वरतंत्रींची रचणूक आनी कार्य हांची वळख करून 
घेतनां आमी, वेगवेगळ्या ध्वनींच्या उच्चारणांत स्वरतंत्रींची स्थिती ओकसारखी 
नासता हें पळयलें. स्वरतंत्रीच्यो दोन स्थिती म्हत्त्वाच्यो. ओक कंपनयुक्त 
(आवाज घुमता तसली) आनी दुसरी निष्कंप (आवाज gaat तसली) Sear 
स्वरतंत्री ओकमेकांच्या लागीं येतात आनी तांच्या पोकळसाणेंतल्यान भायर 
सरपी हवा घर्षण जायत भायर सरता, तेन्ना स्वरतंत्रीभीतर कंपन निर्माण 
जाता. अशा वेळार निर्माण जावपी ध्वनींक घोष म्हण्टात. उच्चारणांच्या वेळार 
स्वरतंत्री ताणिल्ल्या स्थितींत रावतात आनी तांतल्यान भायर act हवा 
घर्षणाबगर भायर येता. अशा वेळार स्वरतंत्रीचें कंपन जायना, अशे स्थितींत 
निर्माण जावपी ध्वनींक अघोष म्हण्टात 


सादारणपणान सगळेच स्वर घोष आसतात. व्यंजना घोष वा अघोष 
असल्या दोनुय att आसतात. देखीक कोंकणीत कू, तू, प्‌ हीं अघोष 
व्यंजनां आसात जाल्यार गू, दू, ब, हीं घोष व्यंजना आसात. 


स्वर आनी व्यंजनां (Vowels and consonants) 
सवसारातल्या सगळ्या भासांभीतर वापरतात त्या ध्वनीचे स्वर आनी 


व्यंजनां अशा दोन गटांत वर्गीकरण करपाची चाल पुर्विल्ल्या काळासावन दिसून 
येता. 

स्वर : 

जांचो उच्चार दुसर्‍या खंयच्याय ध्वनीबगर जांवक शकता तांका स्वर 
अशें म्हण्टात. दुसर्‍या उतरांनी सांगपाचें जाल्यार ज्या स्वनांचें उच्चारण तोंडांत 
हवेची खंयच्याच तरेची आडखळ जांय नासतनां जाता तांकां स्वर म्हण्टात. 


व्यजन : 

जांचो उच्चार स्वरांच्या तेंक्याबगर जांवक शकना तांकां व्यंजन अशें 
म्हण्टात. दुसर्‍या उतरांनी सांगपाचें जाल्यार ज्या घोष आनी अघोष स्वनांचो 
उच्चार तोंडांत वेगवेगळ्या जाग्यानीं हवेची आडखळ करून जाता ताका व्यंजन 
अशें म्हण्टात. 


वयर सांगल्यात त्या प्रमाण स्वर आनी व्यंजन हांच्यो व्याख्या पुर्विल्ल्या 
काळासावन सांगतात. पूण हालीं भासवैज्ञानिकांक ह्या व्याखेंतल्या उणेपणाची 
जाणवीकाय जाल्या. देखीक oe, कमळ, ताकू आदीं व्यंजनांत उतरांतले 
निमाणे व्यंजनांचे उच्चार स्वरांबगर जातात. इतलेंच कित्याक तर जांचेभीतर 
Apa स्वर ना अशीं कांय उतरां आफ्रिकेंतल्या 'इबो' भाशेसारख्या कांय 
भासांत दिसून येतात. हाचेवेल्यान वयर दिल्ल्यो व्याख्या कितल्या प्रमाणांत 
लागू जातात ह्याविशीं दुबाव दिसता. | 


ध्वनींच्या उच्चाराखातीर वापरतात तो हवेचो प्रवाह आडखळ जांय 
नासतनां भायर सरता काय तो आडखळून उरता हाचेवेल्यान स्वर-व्यंजन हांचें 
वेगळेपण वळखूंक मेळटा. ज्या घोष ध्वनींच्या उच्चारणाच्या वेळार हवा आडखळ 
जांयनासतनां ती तोंडातल्यान भायर सरता त्या घोष ध्वनींक स्वर म्हण्टात. ज्या 
घोष वा अघोष ध्वनीच्या उच्चारणाच्या वगतार हवा आडखळटा तांकां व्यंजन 
म्हण्टात. व्यंजनांच्या उच्चारणाच्या वगतार तोंडांत जावपी हवेची आडखळ 
वेगवेगळ्या तरेची आसता. व्यंजनांच्या उच्चारांत हवें भीतर उणीचड आडखळ 
ही जाताच. 


उच्चारणाक लागपी वगत हें स्वर आनी व्यंजन हातूंतले आनीक ओक 
वेगळेपण. सगळ्या स्वरांचें उच्चारण जाता तितलें लांबोंव येता. व्यंजनाचो 
उच्चार मात खीणयाळो आसता. स्वरांच्या उच्चारांसारखो व्यंजनांच्या उच्चाराचो 
वगत वार्डोवक मेळना. 


स्वर हे आक्षरिक (syllable) Att आसतात जाल्यार व्यंजनां अनाक्षरिक ध्वनी 
आसतात. AI ओक वेगळेपण मानतात. पूण केन्ना - केन्नाय उरफाटेंय 

घडूटा. म्हळ्यार केन्ना केन्नाय स्वर अनाक्षरिक जातात आनी व्यंजनां आक्षरिक 
जातात. 


स्वराचे वर्गीकरण : ` 

स्वरांच्या उच्चारणाच्या वगतार तोंडातल्यान भायर सरपी हवा 
आडखळनां. हवेक आडखळ करीं नासतनां, तोंडांत कांय हालचाली जाल्यार 
उपकारता. ओंठ आनी जीब ह्या अवयवांच्या हालचालींक लागून तोंडाचे 
वेगवेगळे आकार जातात. ह्या आकारांक लागून हवेक जरीय आडखळ जांयना 
तरीय हे वेगवेगळे आकार तरेकवार स्वर-ध्वनी निर्माण करतात. 


जीब हो ध्वनिनिर्मितीत म्हत्त्वाचे कार्य करपी अवयव आसा. स्वरांचे 
उच्चारण जातनां जीबेचो फुडलो, मदलो वा फाटलो भाग टाळूवसल्यान वयर 
उखलता. हाचेवेल्यान स्वरांचे अग्र स्वर, मध्य स्वर आनी पश्च स्वर अशे तीन 
वर्ग करूंक मेळटात. देखीक कोंकणीत 'इ' हो अग्र स्वर आसा, “आ' हो मध्य 
स्वर आसा जाल्यार 'ऊ” हो पश्च स्वर आसा. 


स्वरांचे उच्चारण जातनां जीब कितली वयर उखलता हाकाय म्हत्त्व 
आसा. कित्याकतर जीबेच्या उण्याचड उखलपावेल्यान तोंडाचे वेगवेगळे आकार 
जातात. जीबेचो संबंधीत भाग चड उंच उखल्लो जाल्यार तोंड दोडूटा (संवृत). 
हाच्या उरफाटें जीब सामकी उणी, मात्शी वयर उखल्ली जाल्यार तोंड खूब 
मेकळें (Aqa) रावता. जीब चड वयर उखलप आनी हयन्हयशी वयर उखलप 
ह्या तोंकाच्या दोन स्थितींत आनीक दोन स्थिती मानतात. त्यो म्हळ्यार तोंड 
अर्दवट दोड्टा (अर्धसंवृत्त) आनी तें अर्दवट मेकळें (अर्धविवृत) आसप 
असल्या रीतीनीं स्वरांच्या उच्चारणांच्या वगतार जीबेचो संबंधीत भाग कितलो 
उखल्ला हाचेवेल्यान स्वरांच्यो चार तरा जातात. त्यो म्हळ्यार - 

विवृत स्वर : आ अर्ध विवृत स्वर : ऑ 

ddd स्वर : उ अर्ध संवृत स्वर : ओ 


स्वरांचें स्वरूप तांच्या अुच्च्चारणाच्या वगतार आशिल्ल्या ओठांच्या 
स्थितीचेर लेगीत आदारून आसता. ओठांची स्थिती पुराय वाटकुळी आसूंक 
शकता वा फाकिल्ली म्हळ्यार अवाटकुळी लेगीत आसूंक शकता. ओंठांच्या ह्या 
स्थितीवेल्यान स्वरांचे वृत्ताकार स्वर आनी अवृत्ताकार स्वर अशे वर्ग मानूंक 
जाता. कोंकणीत 'उ'-हो वृत्ताकार स्वर आसा आनी “आ” हो अवृत्ताकार स्वर 
आसा. उच्चारण जातनां जीबेचो खंयचो भाग वयर उखलता, तो कितल्या 
प्रमाणांत वयर उखलता आनी ओठांची स्थिती कशी आसता हया गजालींकडेन 

नदर मारल्यार स्वरांचें स्वरूप समजूं शकता. 


व्यंजनार्चे वर्गीकरण : 

वागिन्द्रियांतल्यान उच्चारिल्ल्या ध्वनीचें स्वरूप तीन गजालीचेर निश्चित 
जाता. त्यो तीन गजाली म्हळ्यार यत्न, उच्चारण स्थान आनी उच्चारण 
अवयव. 


फुफ्फुसांतल्यान भायर सरिल्ल्या हवेक ज्यो थोड्योचड आडखळी जातात 
ताचेवेल्यान वेगवेगळे ध्वनी निर्माण जातात. उच्चारणाखातीर तोंडात eda 
आडखळ करप हाका यत्न (प्रयत्न) म्हण्टात. भायर सरपी हवा wa 
आडखळटा ताका उच्चारण स्थान म्हण्टात. यत्नाइतलेंच उच्चारण स्थानाक 
लेगीत ध्वनिनिर्मितींत tect आसा. भायर act हवेक आडखळ ज्या 
अवयवाकडल्यान जाता त्या अवयवाक उच्चारण - अवयव अशें म्हण्टात. ह्या 
अवयवाक संस्कृतांत “करण” अशें म्हळां. यत्न आनी अुच्चारण - स्थान हांच्या 
कार्याप्रमाण ध्वनीचे वर्गीकरण करूंक मेळटा. 


यत्नांचेर आदारिल्लें वर्गीकरण : 

उस्वास नळयेंतल्यान हवा येतनांच ती खंयतरी आडखळप म्हळ्यार 
यत्न. हवेच्या आडखळीची ही क्रिया अवरोध, अवरोधस्थिती आनी स्फोट 
असल्या तीन भागांत घडटा. 


१) उस्वास नळयेंतल्यान आयिल्ली हवा पयलीं तोंडांत भीतर खंयतरी 
पुरायतेन आडखळटा. हाका अवरोध म्हण्टात. 


२) हवेची ही आडखळ कांय काळ चलूंक शकता. हाका 
अवरोधस्थिती म्हण्टात. अवरोधस्थितीचो काळ सामको न कळपा इतलो उणो 
म्हळ्यार शून्य आसत वा कळपाइतलो चडूय आसूंक शकता. देखीक 'काम्‌' 
ह्या उतरांतली 'मू'ची अवरोधस्थिती लागीं - लागीं शून्य आसा. पूण 
“अम्मा'मदल्या पयल्या 'म्‌'ची अवरोधस्थिती जाणवीकाय जावपाइतल्या 
काळाची आसा. 


३) हवेच्या आडखळीची स्थिती पयस जाता. हाका स्फोट म्हण्टात. 


अवरोध, अवरोधस्थिती आनी स्फोट असल्या तीन प्रक्रियांतल्यान 
उच्चारिल्ल्या ध्वनींक स्पर्श (Stop) म्हण्टात. हया. ध्वनींच्या निर्मितीत स्फोटाक 

म्हत्व आसता. हाकालागून असल्या ध्वनींक `स्फोट-ध्वनी अशेंय म्हण्टात. | 
कोंकणीत क्‌, गू, ट्‌, डू, तू, बू, प्‌ हे स्पर्शध्वनी आसात. 


स्पर्शध्वनींच्या निर्मितीत हवा तोंडांतभीतर खंयतरी पुरायतेन आडवता. 
जर हवा अशी पुरायतेन आडवली ना जाल्यार तोंडातभीतर मात्शीशी जी धाळ 
उरता तातूंतल्यान हवा भायर सरतली. अशा वेळार ह्या धाळीसारख्या अशीर 
वाटेंतल्यान भायर सरतनां हवेचे थंयच्या अवयवां वांगडा घर्शण जातलें. हया 
घर्षणांतल्यान निर्माण जावपी ध्वनींक घर्षक म्हण्टात. हांकां संस्कृतांत उष्मा 
म्हण्टात. कोंकणीतले शू, ष्‌, स्‌, वा इंग्लिशींतले फू, (Far आंतलो) थू 
(Thanks आंतलो) हे ध्वनी घर्षक ध्वनींच्यो देखी आसात. 


भायर Wem पळोवपी हवेक तोंडांत भीतर मदीं आडखळ केली 
म्हण्टकीत ती जीबेच्या दोनुय वशींच्या कडांनी भायर सरता. हया स्थितींत 
निर्माण जावपी ध्वनींक पार्श्विक म्हण्टात. कॉकणीतल्यो लू, ळ्‌ ह्यो पार्श्विक 
ध्वनींच्यो देखी आसात. जीबेचें तोक टाळूच्या सामकें लागीं व्हेलां आनी हवेच्या 
प्रवाहान तें थंय कंप जालां, अशा स्थितींत निर्माण जावपी ध्वनींक कंपनयुक्त 
ध्वनी म्हण्टात. र्‌ चो उच्चार अशे तरेन जाता. 


कांय ध्वनी निर्माण जातनांची प्रक्रिया सुरवातीक स्पर्शध्वनीभशेन 
आसता. म्हळ्यार तांच्या उच्चारणाचो आरंभ अवरोधस्थितीन जाता. पूण स्पर्श 
ध्वनींच्या निर्मितीत अवरोधस्थितीच्या फाटोफाट जी स्फोटाची स्थिती आसता 
ती घडंनासतनां थंय स्फोट ल्हवू-ल्हवू जाता. निमाणेकडेन भायर सरपी ede 
कांय काळ संबंधीत अवयवांकडेन घर्षण जाता. म्हळ्यार उपरांतची ध्वनी 
निर्माण जावपाची प्रक्रिया घर्षक ध्वनीच्या निर्मितीसारखी आसता. अशे तरेन 
सुरवातीक स्पर्शध्वनीप्रमाण आनी उपरांत घर्षक ध्वनीप्रमाण निर्मितीची प्रक्रिया 
आसपी ध्वनींक स्पर्श - संघर्षी अशें म्हण्टात. कॉकणीत चू, छू, जू, झू हे ध्वनी 
स्पर्श संघर्षी आसात. 


तोंड धापिल्लें आसतनां हवेचे येवप - वचप नाकांतल्यान जाता. 
अशावेळार तोंडांत आसपी हवेक प्रतिबंध केलो जाल्यार तो तोंडांत फुडल्या 
भागांत जाता. नाक Sat आशिल्ल्यान थंच्सान ताचो अनुवाद निर्माण जाता. 
तोंडांत ज्या उच्चारणथळांकडेन हवेक प्रतिबंध जाता त्या उच्चारणथळानुसार 
तरेकवार अनुनासिकां निर्माण जातात. कोंकणीत = ञ, णू, न्‌, मू हीं 
अनुनासिकां आसात. अनुनासिकांची निर्मिती सामकी स्पर्शध्वनींच्या 

निर्मितीप्रमाण जाता. वेगळेपण इतलेंच कों स्पर्शध्वनींच्या निर्मितीच्या वेळार 
नाक मात लेगीत उक्तें आसना, तें अनुनासिकांच्या वेळार उक्तें आसता. 


उच्चारण - अवयवांचेर आदारिल्लें वर्गीकरण : 

ध्वनींच्या उच्चारणांत यत्नांक जितलें ea आसा तितलेंच म्हत्त्व 
उच्चारण थळाक लेगीत आसा. कंठ, मृदू, तालू, मूर्धा, निबर तोलू, दंतमूल, 
दांत हीं उच्चारण थळां आसात. ह्या उच्चारण थळांवेल्यान व्यंजनांचे वर्ग 
मानतात. 


१) कंठद्वारीय (glottal) 
कंठद्वारांतल्यांन म्हळ्यार स्वरयंत्रमुखांतल्यांन ज्या ध्वनींचो उच्चार जाता, 
त्या ध्वनींक कंठद्वारीय अशें म्हण्टात. देखीक - हू. 


२) मृदुतालव्य (soft palate) 

जीबेचो फाटलो भाग मृदू टाळूच्या दिकेन वयर उखलून ज्या ध्वनीचे 
उच्चारण जाता तांका मूदुतालव्य अशें म्हण्टात. हांगा जीबेचो फाटलो भाग 
उच्चारण - अवयव आसता आनी मृदू टाळू हें उच्चारण थळ आसता. 
कॉकणीतलें कू, खू, गू, घू, हीं व्यंजनां मूदुतालव्य आसात. हया व्यंजनांचें 
पुर्विलल्या काळार सावन 'कण्ठ्य' अशें वर्गीकरण करतात. पूण तें सारखें ना. 
कित्याकतर हांच्या उच्चारणांत ‘ho’ हें कांय उच्चारण स्थान न्हय. 


३) तालव्य (Palate) 

तालव्य ध्वनींच्या उच्चारणांत निबर टाळू हें उच्चारण थळ आसता, 
आनी जीबेचो फुडलो भाग*वा तोंक हो उच्चारण अवयव आसता. शू, य्‌, हीं 
व्यंजनां तशेंच चू, जू, हीं ‘a’ वर्गातली व्यंजनां तालव्य आसात. 


४) मूर्धन्य : 

जांच्या उच्चारणांत मूर्धा हें उच्चारण - थळ आसता तांका मूर्धन्य ध्वनी 
म्हण्टात. कॉकणीतलें टू, ठ्‌, ड्‌, ठू, णू, ळ्‌ हे ध्वनी मूर्धन्य आसात. मूर्धन्य 
ध्वनींच्या उच्चारणांत जीबेचें तोंक मूर्धा - थळामेरेन वता, मात्शें घुंवता आनी 
मूर्धा - थळाक स्पर्श करता. अशे भशेन ह्या तरेच्या ध्वनींच्या वर्णनांत थळापरस 
यत्नांचें वर्णन म्हत्त्वाचें थारता. 

५) दन्तमूळीय (Alveolus) 
दन्तमूल हैं उच्चारण थळ आनी जीबेचें तोंक हो उच्चारण अवयव 


आसतनां जे ध्वनी निर्माण जातात ते ध्वनी म्हळ्यार दन्तमूलीय ध्वनी आसात 
हांगा जीबेचें तोंक दन्तमुळाक स्पर्श करता आनी हवा आडयता. वा जीबेचें 
dis दन्तमूळाच्या सामकें लागीं वचून हवा भायर वचपाक सामकोच अशीर 
जागो उरता. अशे स्थितींत दन्तमूळीय व्यंजनांचो उच्चार जाता. चू, जू हया 
प्रमाण उच्चारिल्लीं 'च” वर्गांतलीं व्यंजनां आनी र्‌ - हू हीं व्यंजनां दन्तमूळीय 
आसात. आमच्यांनी तू, द्‌, टू, डू हांचेय दन्तमूळीय उच्चार करूंक जातात. 


६) दन्त्यः 

वयलें दांत हें उच्चारण थळ आनी जीबेचें तोंक हो उच्चारण अवयव 
आसतनां ज्या ध्वनींची निर्मिती जाता ते दन्त्य. कोंकणीत तू, थू, द्‌, धू, नू, 
लू, सू हीं दन्त्य व्यंजनां आसात. 


७) ओष्ठ्यः 
जांचो उच्चार दोनुय ओंठःच्या मदतीन जाता त्या ध्वनींक ओष्ठ्य वा 
ड्योष्ठ्य ध्वनी म्हण्टात. देखीक पू, फू, बू, भू, मू आदि. 


अल्पप्राण - महाप्राण : 

हवेचो लोट तोंडातल्यान भायर सरून उत्पन्न जाल्ल्या ध्वनींक प्राण अशें 
म्हण्टात. ज्या व्यंजनांच्या उच्चारणांच्या वेळार हवा नेटान भायर धुकळटा, 
म्हळ्यार ज्या व्यंजनाच्या उच्चारणांत हवेचो लोट भरसता त्या व्यंजनांक महाप्राण 
व्यंजन अशें म्हण्टात. महाप्राण व्यंजनाचो उच्चार करता आसतनां आमीं 
आमच्या तोंडाभीतर ओखादें कागद ल्हवपीक हातान धरलें जाल्यार महाप्राण - 
व्यंजनांच्या उच्चारणान तोंडाभायर सरिल्ल्या हवेचो धक्को लागून तें कागद 
हालतलें. पेट्टी काडी धरून महाप्राण - व्यंजन उच्चारलें जाल्यार हवेच्या लोटान 
ती काडी पालवतली ज्या व्यंजनांच्या उच्चारणांत असो बळ आशिल्ल्लो हवेचो 
लोट नासता तांका अल्पप्राण - व्यंजन अशें म्हणपाची चाल आसा. अशेतरेन 
व्यंजनांचें महाप्राण व्यंजनां आनी अल्पप्राण व्यंजनां अश्यो दोन तरा आसात. 
कॉकणीत खू, घ्‌, ठ्‌, ढू, ध्‌, फू, भू आदीं व्यंजनां महाप्राण व्यंजनां आसात. हू 
हें व्यंजन कण्ठद्वारीय महाप्राण व्यंजन आसा. सादारण खंयच्याय अल्पप्राण 
व्यंजनात - हकार भरसलो म्हण्टकीत ताचें महाप्राण व्यंजन जाता. अशें दिसून 
येता. देखीक 

पूण महाप्राण व्यंजन हें हकारान जाल्लें व्यंजन मानचें काय शुद्ध व्यंजन 
मानचें ह्याविशीं भासवैज्ञानिकांत वाद आसा. 


अर्दस्वर : 

स्वर आनी व्यंजन हांच्या उच्चारणांच्या मदल्या स्थितींत जांचें उच्चारण 
आसता अशा ध्वनींक अर्दस्वर अशें म्हण्टात. कोंकणीत “य' आनी “व!” हे दोन 
अर्दस्वर आसात. हांच्या उच्चारणांची सुरवात स्वरांच्या उच्चारांप्रमाण आसा. 
पूण फुडें व्यंजनांच्या उच्च्चारणांप्रमाण हवेक आडखळ जाता. 'य' चो उच्चार 
“इ” ह्या स्वराच्या उच्चाराप्रमाण सुरू जाता. पूण उतरांत ताळ्याकडेन हवा 
आडखळटा - आनी 'या' उच्चार 'उ' हया स्वराच्या उच्चाराप्रमाण सुरू जाता 
आनी उपरांत दोनुय ओठांलागीं हवेचो निरोध जाता. 


हवेक जावपी आडखळ हें स्वर आनी व्यंजन हातूंतलें मुखेल वेगळेपणाचे 
तत्व आसा. 'य' आनी “व” et व्यंजनांच्या उच्चारणांत आडखळींचें प्रमाण 
उणें जालें म्हण्टकोत तीं क्रमान 'इ' आनी 'उ' ह्या स्वरांकडेन घुंवतात. 
उरफाटें 'इ' आनी 'उ' ह्या स्वरांच्या उच्चारणांत मात्शी आडखळ जाली 
म्हण्टकीत ते स्वर क्रमान 'य' आनी “व” ह्या व्यंजनांवसल्यान घुंवतात. “य! 
आनी “व” हांचेकडल्यान जेन्ना व्यंजनांची अपेक्षा आसता तेन्ना तीं व्यंजनाचें 
कार्य करतात आनी स्वरांची अपेक्षा आसता तेन्ना तीं स्वरांचें कार्य करतात. 

काकणी भास आनी तिची घडण 


भारतीय भासांचो विचार केल्यार तातूंत दोन मुखेल अशीं भासमुळां 
दिसून येतात. तीं म्हळ्यार आर्य आनी द्रविड. चडश्यो आर्य भासो उत्तर 
भारतीय जाल्यार द्रविडी भासो दक्षिणेकडल्यो आसात. आर्य भासांत बसपी 
` कोंकणी ही भास आर्य आनी द्रविड हया दोनुय भासमुळांमदली आसा. 

कोंकणी ही आर्य भास आशिल्ल्यान संस्कृत - प्राकृत — अपभ्रंश - 
कोंकणी अशी परंपरेने कोंकणी भास सिद्ध जाल्या. तेन्ना संस्कृत, प्राकृत, 
अपभ्रंश भाशेतल्यान कोंकणीन उतरांचें रीण घेतलां. कांय उतरां कोंकणीत 
प्राकृत वा अपभ्रंशांतल्यान येवपापरस सामकीच संस्कृत भाशेंतल्यांन 
आयल्यांत. देखीक संस्कृत “निश्रेणी' हया उतरावेल्यान कोंकणी 'निसण' हें 
उतर आयलां. संस्कृत ‘aa’ हया उतरावेल्यान कोंकणींत ‘ast’ हें उतर 
आयलां. 'उदक” हें प्रमाण संस्कृत उतर जशाक तश्शें कोंकणींत आयलां. 
मराठी भाशेविशीं मात हांगा वेगळेंच घडिल्लें दिसून येता. देखीक - कोंकणी 
“निसंण” हया जाग्यार मराठींत “शिडी” हें उतर आयलां, 'सत्री' ह्या जाग्यार 
'छत्री' हें उतर आयलां. संस्कृतांतल्यान कोंकणीन “उदक” हें उतर घेतलां 
जाल्यार मराठीन मात संस्कृत “पानीयम्‌” हया उतरावेल्यान “पाणी' हें उतर 
घेतलां. हिंदी भाशेंत लेगीत हीच गत जाल्या. 


कोंकणीवेलें संस्कृत भाशेचें रीण उपाट आसा. कोंकणीत संस्कृतांतल्यान 
थेट जशाच्या तशीं आयिल्ल्या उतरांक “तत्सम' उत्तरां अशें म्हण्टात. तशेंच 
मूळ संस्कृत उतरांत बदल जावन सिद्ध जाल्ल्या कोंकणी उतरांक 'तद्भव” अशें 
म्हण्टात. संस्कृत ARAM जशाक तश्शीं जीं Sat कोंकणींत आयल्यांत 
देखीक - उदक, मंत्र, देव, संस्कार, प्रसाद, आदीं उतरां तत्सम उतरां 
आसात. मूळ संस्कृत भाशेंतल्या उतरांत बदल जांवन कांय Gat कोंकणींत 
आयल्यांत देखीक : पुरूष - पुरुस, स्त्री - अस्तुरी, पुत्र - पुत ही उतरां 
'तद्‌भव' आसात. PT - तण, शृंग - शिंग हयाय उतरांचो आस्पाव तद्भव” 
उतरांत जाता. 


संस्कृत - प्राकृत - अपभ्रंश - कोंकणी अशें जावन तयार जाल्लीं कांय 
कोंकणी उतरां आमीं पळोवया. 


अद्य - अज्ज - आयज 
पर्ण - पण्ण - पान 

हस्त - हत्त - हात 
हरिद्रा - हलिदा - हळद 


३८ 


ME SOU = रन 


ENR SS ‘५ 
बिद्युत - विज्जु - वीज 


घोटक - Wt - घोड़ो 
वृत्तिका - | वट्टिआ - वाटी 
प्रतिपदं - पडवअ - पाडवो 
अद्य - अज्ज - आयज 


तदूभव उतरांच्या प्रक्रियांच्यो मुखेल अश्यो चार तरा सांगपाक मेळटात. 
A म्हळ्यार वर्णादेश, वर्णागम, वर्णलोप आनी वर्णव्यत्यास 


१) वर्णादेश : हरिद्रा - हलिदूदा - हळद 
हस्त - हत्त - हात 
पर्ण - पण्ण - पान 


२) वर्णागम : स्त्री - अस्तुरी 
तृण - तण 
शुंग - शिंग 


३) वर्णलोप: अरण्य - रण्ण - रानं 

उपवास - उपास 

अनंतर - उपरांत 
४) वर्णव्यत्यास : तिलक - टिकली 

जद ek 

ओअकसारखी बदलत रावप हो अक भाशेचो व्हडलो गुण. पोरणीं उतरां 

फाटीं पडून नवीं उतरां फुडें येवप असली तरा भाशेंभीतर घडत आसता. नव्या 
नव्या गरजांक लागून भाशेंतलीं उतरां वाडत वतात. मनशाच्यो गरजो जितल्यो 
उण्यो तितलीं ताचे भार्शेतलीं उतरां उणीं. ताच्यो गरजो जितल्यो चड तितलीं 
ताचे भाशेंतलीं उतरां चड हें आपशीच घडूटा. feat कणकणी आनी 
वर्सांकणकणी उतरां ओकसारखीं वाडत रावतात. एखाद्र्या उतराचो पोरणो अर्थ 
वचून ताका नवो अर्थ लागू जाता. मजगतीं एखाद्रे भाशेचेर दुसऱ्या भासांचो 
परिणाम जांवन ते भाशेंतली उतरां मूळ भाशेंत भरसतात आनी कांय तेंपान तीं 
उतरां सामकीं तेच भाशेचीं जातात. तीं परको भार्शेतलीं उतरां आसात हें 
लेगीत वळखूंक कुस्तार जाता. 


परकी उतरां एखाद्रे भाशेंत भरसुपाक जायतीं कारणां आसतात. 

तातूंतलें मुखेल अशें कारण म्हळ्यार परकी राजवट. परकी राजवटीक लागून 
परक्यांच्या भाशेंतलीं उतरां मूळभाशेंत भरसतात. देखीक - गोंयांत पुर्तुगीजांची 
राजवट आशिल्ली. साडेचारशीं वर्सा पुर्तुगीजांनी गोंयचेर सत्ता गाजयली. 
साडेचारशीं वर्सा मजगतीं कितलींशींच पुर्तुगेज उतरां कोंकणी भाशेंत भरसली. 
देखीक - जनेल, मेज, Sea, आलमार, बांक, कलसांव आर्दि. हीं उतरां 
जरीय पुर्तुगेज आसली तरीय तीं आयच्या कोंकणी उलोवप्यांक परकी अशीं 
दिसनांत. हाचें कारण म्हळ्यार तीं कोंकणी भार्शेत पुरायतेन भरसल्यांत आनी 
ओकरूप जाल्यांत. ती उतरां परकी आसात अशें सट्ट-करून वळखूपाक कुस्तार 
जाता. 


गोंयांत जी गजाल पुर्तुगेजीची तीच गजाल भारतांतल्या उरिल्ल्या भागांत 
इंग्लिशीची. पुर्तुगेजीप्रमाण कितलींशींच इंग्लिश उतरां आमच्या भारतीय 
भासांनी भरसल्लीं आमकां पळोंवक मेळटात. हाका कोंकणी भास आडवाद ना. 
कोंकणी भाशेत लेगीत इंग्लिश SAT भरसल्यांत. 


जीं परको उतरां जे वस्तूच्या संदर्भात येतात तांका मूळ उतर आसनां 
अर्शे न्हय. पूण ते भाशेच्या प्रभावान एखाद्र्या मूळ भाशेतली उतरां फाटीं 
पड्टात आनी त्या वस्तुच्या संदर्भाक नवीं वा परकी उतरां लागू जातात. 
देखीक - जनेल, मेज, कदेल, आरमार ह्या आतरांक मूळ कोंकणी उतरां 
आशिल्लीं आसूंक जाय. पूण फुडें ती काळाच्या ओघांत ना जावन गेलीं आसूंक 
जाय. दुसरी ओक गजाल म्हळ्यार अशेंय जांव येता, तें म्हळ्यार परकी सत्ता 
लागू जांवचे आदीं हे उतरांतले संदर्भ निखालूस aed अशेंय जावपाची 
शक्यताय आसा. देखीक 'कलसांव' ही वस्त पुर्तुगीजां आदीं नाशिल्लीच. 
पुर्तुगीजांनी ती गोयांत हाडली आनी कोंकणी भाशेंत ओक नवें आतर तयार 
जालें. 

परको भाशिकां वांगडच्या व्यवहाराक लागुनूय परको भाशेंतलीं उतरां 
एखाद्रे मुळ भाशेंत भरसूं येतात. देखीक आयचे कोंकणींतली “भांगर', ‘AR’ 
आदिं उतरां मूळ कन्नड भाशेतल्यान आयल्यांत. अशेतरेन परकी भाशेतलीं 
TR एखाद्रे मूळ भाशेंत भरसप वा एखाद्र्या उतराचो पोरणो अर्थ नां जावन 
ह्या जाग्यार नवो अर्थ लागू जावप जांव, Walk पोरणें उतर फाटीं पडून त्या 
जाग्यार नवें उतर येवप जांव, एखाद्र्या भाशेंतल्या उतरांची उणी आशिल्ली 
संख्या चड जावप आदीं गजाली फाटल्यान तरेकवार वेगवेगळी कारणां 
आसतात. हया कारणाक लागुनूच भाशेची सुरूपाय आसा तश्शी star. ती 


ओकसारखी बदलत रावता. ओकसारखी बदलत रावप हो भाशेचो धर्म. नां 
जाल्यार ती मेल्ल्यांत आस्पावता. 


कोकणी भार्शत भरसल्लीं हेर भासांतलीं उतरां :- 


कन्नड आनी कोकणी : 

कन्नड भाशेंतली कांय उतरां कोंकणी भाशेंत आयल्यांत. नित्याचे 
कोंकणी भाशेंत तांचो वापर भेसबरो जाता. तीं उतरां म्हळ्यार - भांगर, मेर, 
अक्का - आका, आत्या - आतें, अण्णा, अप्पा, बाप - बापुय आर्दि. पूण 
आयज हीं उतरां आमकां कन्नड भाशेंतलीं अशीं दिसनांत. तर तीं मूळ 
कोंकणीतलीं आसात अशें दिसता. 


आनीक ओक रीण पुर्विल्ले कोंकणीन कन्नड भाशेकडल्यान घेतलां तें 
म्हळ्यार उतराचे निमाणे कडेन 'उ'कार लावपाचो. देखीक - जेऊनु, Hed, 
पाणियांलु आर्दि. हें भाशेचें रूप आर्विल्ले कोंकणीन सोडिल्लें आसलें तरीय तें 
विसरूंक जांवचेनां. आयज हें रूप चडकरून कोंकणीतल्या लोकवेदांत दिसून 
येता. कितल्याश्याच' व्हड बरप्यांच्या बरपांत लेगीत हो सभावगुण दिसुन येता. 


‘Sarat ओकांग्र बोलणी' (१६६०) हया पुस्तकांत 'उ'कार आशिल्लीं 
कितलींशींच उतरां आयल्यांत. देखीक - म्होणू, सांभाळू, वकीलु, अकळु, 
ठेवूनु, कृपाळु, हौनु, ओकवलु, Ja, किस्लु, आदी. 


ज्या उतरांची व्युप्तत्ती धड सांगपाक मेळना वा लांवक मेळना अशा 
उतरांक 'देशी' उतरां अशें म्हण्टात. हीं उतरां भिल्ल, नाग, गोंड, कोळी, 
कातकरी आर्दि आदिवासी लोकांच्या उलोवपांतलीं आसूंक जाय. अशीं कायं 
उतरां सांगपाक मेळटात तीं म्हळ्यार - काकय, कालंव, Gel, घोसाळे, चटणी, 
जोंधळो, नाजुक, बडबड, ढोपर, आर्दि उतरां. 


कोंकणी आनी फारसी 

भारताच्या अस्तंत देगे लागिंच्या दर्याक “अरबी समुद्र” अशें नांव चलत 
आयलां. कित्याकतर ह्या दर्यांतल्यान आपलीं व्यापाराची तारवां सगळ्यांत 
पयलीं भोवंडावपी अरबूच आशिल्ले. सातव्या शेकड्या सावन तांचे हया पश्‍चिम 
देगेकडेन व्यापाराचे संबंध सुरू जाले. (नदवी मौलाना सय्यद सुलैमान - 'अरब 
और भारतके संबंध” - अणकार - बाबू रामचंद्र शर्मा, प्रयाग - १९३०) 
हाचेवेल्यान पश्चिम दर्याधडेवेल्या उलोवपांत कांय अरबी sad आपोआप 
भरसलीं जाल्यार तातूंत अजाप जावपाचें कांयच ना. 

कॉकणीत आयिल्लीं फारसी उतरां :- 

अजिबात, अदमास, अंदाज, अब्रू, उमेद, कागद, कारखांनो, कारभार, 
कारस्थान, कुस्ती, खुशामत, खुशाल, खूब, गरम, गर्दी, गवाय, घुमट, जमीन, 
जवान, जागो, जायरात, जोर, तयार, दिलासो, दुरुस्ती, नमुनो, नादान, 
निखालुस, नोकर, पर्वा, फर्मास, बक्षीस, बंदर, बरोबर, बाजार, बाजू, बेकार, 
बोगदो, मखमल, मजा, मस्ती, रस्तो, लाचार, लायक, वस्ताद, शार, 
शाब्बास, सक्ती, सरकार, सामान, सुमार, हजार आदीं उतरां कोंकणींत 
फारसी भार्शेतल्यान आयल्यांत. 


कॉकणीत आयिल्लीं अरबी उतरां :- 

अक्कल, अजाप, अर्ज, ऐपत, कबुल, करार, करामत, कागद, कायदो, 
काळीज, कुलप, खजिनो, खात्री, खुलासो, गरज, गरीब, जबर, जिद्द, 
तकलुपी, तजवीज, तपशील, तपास, तमासो, ताकत, तालीम, तुफान, 
दलाल, नक्कल, नुकसान, फकीर, फक्कत, फरक, फाजील, फायदो, बाकी, 
बातमी, मजकूर, मदत, मर्जी, मसालो, माल, मिरास, मुकादम, मुदत, 
रुजवात, रूजू, सर्त, वारसो, विलायत, सादर, सामील, सायब, सुरवात, 
हाजीर, हमाल, हराम, हिंमत, हिशोब आदि sad अरबींतल्यान कोंकणी 
भाशेंत आयल्यांत. 


युरोपीय भासो आनी कोकणी :- 

युरोपीय भासांमदल्या पुर्तुगेज भाशेकडेन आमचो पयलीं संबंध आयलो. 
वॉस्को-द-गामान १४९८ आंत मलबार दर्याकडेर आपली तारवां व्यापाराच्या 
निमतान हाडलीं. १५१० वर्सा आल्बुकेर्कान गोंय जिकून घेतलें आनी आपली 
सत्ता घट केली. तांच्या फाटोफाट गोयांत वेगवेगळ्या पंथांचे ख्रिस्ती धर्मोपदेशक 
आयले. “रोम ऑफ दि ईस्ट” अशी fed गोयांक मेळूळी. ख्रिस्ती 
धर्मोपदेशकांनी पुर्तुगेज सत्तेवरवीं धर्मांतरां घडोवन हाडलीं. त्याखातीर प्रचार 
वाङ्मय तयार केलें. तातूंतल्यान फादर स्टीफन्स हांचो ख्रिस्तपुराण (१६१६) 
हो ग्रंथ तयार जालो. हिंदू संस्कृतीपरस पुर्तुगीजांची संस्कृताय वेगळी 
आशिल्ली. आपशींच तांच्या कितल्याश्याच नव्या चालीरितींचे हांगा अनुकरण 
जालें. ताणीं वांगडा हाडिल्ल्या गजालींची उतरां कोंकणी भाशेंत भरसली. 
देखीक - अणस, आलमार, इस्त्री, काज, गवेत, चावी, पगार, मेज, कदेल, 
परात, तुरूंग, तंबाकू, पाद्री, पाव, पुरावो, पेर, पोपाय, फालतू, फीत, बटाट, 
बिस्कूट, मेस्त्री, वरांडो, साबाण, हापूस आर्दि. 

d पुर्तुगेज भाशेंतल्यान जशीं कांय उतरां कोंकणींत आयल्यांत तशींच फ्रेंच 
भाशेंतल्यांन लेगीत आयल्यांत. भारताच्या कांय सुवातींनी (चंद्रनगर 

कालिकत, पांदेचरी) फ्रेंचानी झगड्यांत वांटो घेतिल्लो. फ्रेंच भाशेंतल्यान 

काडतूस, कूपन, फिरंगी, अशीं कांय उतरां कोंकणींत आयल्यांत. अशीच 
आनीक कांय उतरां संवसारांतल्या हेर भासांतल्यान कोंकणीत आयल्यांत. 
देखीक “स्फूटनिक' हें रशियन उतर आदिं. 


इंग्लीश आनी कोकणी :- 

इंग्लीश भाशेन जितलो भारतांतल्या लोकांचेर परिणाम केला तितलो हेर 
खंयचेच परको भाशेन केला जायत अशें सांगूक जांवचेना. पुराय भारतीय 
भासांचेर इंग्लीश भाशेचो परिणाम जाला. कितलींशींच इंग्लीश उतरां भारतीय 
भासांनी भरसल्यांत. कॉकणी भास आनी समाज लेगीत हातूंतल्यान कुशीक 
उरूंकना. 


अपील, इंजेक्शन, इंजिनियर, इस्टेट, हॉस्पिटल, कप, कॅसेट, कार्ड, 
कॉलेज, किटली, कोट, कोर्ट, गॅस, ग्लास, चेक, जाकीट, टाइम, टाय, टेबल, 
टेलिफोन, टेलिस्कोप, टेलिव्हिजन, डॉक्टर, नर्स, तिकेट, थर्मामीटर, नोटीस, 
पेन्ट, पेन, पेन्सिल, पाकीट, पॉलिश, पेशंट, पोस्ट, पोलिस, फॉर्म, फी, फ्रीज, 
बस, बटण, बॅट, बॅटरी, बुक, बूट, मनीऑर्डर, मशिन, मेकअप, मास्तर, 
मोटार, रबर, रेल्वे, लायटर, लायसन्स, शर्ट, सर्कस, सायकल, स्टेशन, 
स्टोव्ह, आदिं उतरां इंग्लिशींतल्यान कोंकणी भाशेंत आयल्यांत. 


हातूंतलीं कांय उतरां कोंकणीन मुळांत आशिल्लीं तश्शीं दवरल्यांत. पूण 
कांय इंग्लीश उतरांचेर थळावो प्रभाव पडून तांचें रूप बदल्लां. आनी हाका 
लागून तीं उतरां मूळ इंग्लीश म्हूण सट्ट करून वळखूंक येनांत 
देखीक : इंजिनीयर - इजनेर 
इंजेक्शन - इंजेसांव आदि. 

प्रमाण भास, पोटभास आनी बोली 


मुखेल भास आनी बोली हांचे संबंध एखाद्रे व्हील्ले केळी भोंवतणी जशे 
जायते नेमे किल्लतात तशे आसतात. व्हडल्या केळम्याभोंवतणी नेम्यांची 
(मोक्यांची) वाड आपआपले परीन चालूच आसता. भास ही खरेपणान 
ओकसारखी . बदलपी गजाल आसा. ती काळाकणकणी, थळाकणकणी, 
प्रसंगाकणकणी आनी मनशाकणकणी बदलत आसता. कोंकणी भास उलोवपी 
हया नात्यान आमीं कोंकणीचो सदांच उपेग करतां. पूण सामक्या ओकाच 
घराण्यातल्या दोन मनशांचें लेगीत उलोवप aH अकसारखें आसना. देखुनूच 
आवय उलयता, WA उलयता, बापोलयो उलयता काय भाव उलयता हें 
आमी काळखांत लेगीत वळखूंक शकतां. 


आवाजांतल्यो चडट्यो - देंवत्यो, उलोवपाची गती, खास उतरांचो प्रयोग 
अशे दर ओका मनशाचे कांय उलोवपांतले सभाव - गूण आसतात. पुराय 
कॉकणभर कितलोसोच लोक कोंकणी उलयतात. हया कितल्याश्याच लोकांमदीं 
उलोवपाच्यो कितल्यो तरा, आनी कितल्यो परी आसत हें सांगपाक जांयना. 
कित्याकतर मनशाकणकणी त्यो बदलत रावतात. देखुनूच व्यवहारीक भास 
म्हूण ओक भास कुशीक काडची पडटा. व्याकरण, परंपरेन चलून आयिल्ली 
देवनागरी लिपी. बरोवपाचे नेम हया सगळ्या गुणांनी उजवी आशिल्ले भाशेक 
“प्रमाण भास' अशें मानतात. हेच भाशेंतल्यान सगळे व्यवहार जातात. प्रमाण 
भाशेंतल्यान जावपी मुखेल अशे व्यवहार म्हळ्यार बरोवपाखातीर प्रमाण 
भआाशेचोच वापर जाता, सभेंत भाषण करपाक प्रमाणभास वापरतात जांव मास्तर 
वर्गांत शिकयता आसतनां प्रमाणभाशेंतल्यान उलोवपाचो यत्न करता. 


भाशेचो भुगोल : 

जिका आमीं आमच्या प्रांताची भास म्हूण वळखतां, ती खंय आनी कशी 
पेरल्या -आनी तिणें Gad? आनी कसलीं रूपां चडयल्यांत, ही जाणवीकाय 
करून घेवपाच्या बारीकसाणेंतल्यान जो अभ्यास सुरू जालो, ताका भाशेचो 
भुगोल अशें म्हण्टात. हया अभ्यासांतल्यान नवी माहीती हातांत आयली. 
अभ्यास करप्यांक नवीं तत्वां मेळूळीं. बोलींचो आनी पोटभासांचो अभ्यास सुरू 
जालो. एखाद्र्या ध्वनीची, उतराची, रूपाची वा व्याकरणाच्या वेगळेपणाची 
जाग्या - जाग्यांनी विभागणी कशी जाता, हैं त्या त्या जाग्यांनीं वचून पळोंव 
येता. ताचेवेल्यान नकाशे वा आलेख तयार He येता. आनी हाचेवेल्यान 

ve 


भाशेच्या भुगोलाची सिद्धता जाता. भाशेचें भुगोलिक क्षेत्र, भाशेचो इतिहास 
पोटभास वा बोली हांची निर्मिती, प्रमाणभास आनी पोटभास हांचे 
अकामेकाकडेन आशिल्ले संबंध - ह्या आंगाचें पद्धतशीर शास्त्र तयार जाता. 


दोन वेगवेगळ्या भूंय - प्रदेशांत भाशेचीं रूपां वेगळीं आसलीं. जाल्यार 

तांकां वेगळीं करपी शीम सारखीच कशी वता, तिची सारखीच भुगोलिक मर्यादा 

खंयची, हें त्या त्या जाग्यावेली माहिती ओकठांय करून थारांव येता. अंत्रुजी 

कोंकणीतल्या “दि'चो साश्टींतल्या कोंकणीत “मि” जाता, (दिस्ता - मिस्ता). 

_ अशीच तपासणी उतरां, प्रत्यय, सामान्यरूपां आदीं व्याकरणाचे नदरेन, करूं 

येता. उदक, gdp, उदं, जळ ही उतरां वापरपी प्रदेस खंयचे वा तांची 
भुगोलीक मर्यादा कितें ? हाचो अभ्यास पद्धतशीरपणान करूं येता. 


भास जशी - जशी बदलत वता तशी तशी तातूंतली व्याकरण व्यवस्थाय 
बदलता. अर्थबदल, ध्वनी बदल आदीं घडून येतात. भासविज्ञानाच्या 
वेगवेगळ्या फांट्यांतल्या ज्या फाट्यांत स्थानिक भासांच्या वेगळेपणाचो 
पद्धतशीरपणान अभ्यास जाता, तिका बोली - भूगोल' (Dialect 
Geography) अशें म्हण्टात. 


“बोली” विशींचे चुकीचे समज : 

पयलीं भाशेचो अभ्यास म्हळ्यार चड करून बरयल्ल्या भाशेचो अभ्यास 
आसतालो. पूण आर्विल्ल्या भासवैज्ञानिकांनी हेविशींची नदर बदलली. भास ही 
मुळांत उलोवपाचें ध्वनिरूप साधन आसता. तिचो बरोवपांतलो उपेग हो मोडवो 
आनी उणो आसा हाची जाणवीकाय ताणीं करून दिली. सभाविकपणान 
बोलींकडेन पळोवपाची नदर बदलली; आनी ती चड अभ्यासू जाली. गरज 
आनी सोय हया नदरांनी एखाद्र्था बोलीक प्रमाणभाशेचें रूप लागू जाता. 
प्रमाणभाशेतल्यान बोलीची निर्मिती जाता, वा स्थानिक बोली म्हळ्यार प्रमाण 
आशेची भष्टल्लीं रूपां आसात, तीं रूपां अडाणी खेडवळांच्या अबरगतपणांक 
लागून जाल्यांत; हो चुकोचो समज आतां पयस जाला. प्रमाणभास ही लेगीत 
अक बोलीच आसता आनी तिचें जशें व्याकरण वा शब्दकोश रचूंक जातात 
तशेच स्थानिक बोलींत लेगीत व्याकरणां वा शब्दकोश रचप शक्य आसता हें 
आतां कळून आयलां. वेगळेपणां आनी वैचित्र्य ही बोलीची प्रकृतीच आसता, 
हाची जाण आमकां सगळ्यांक आयल्या. 


चड बारिकसाणेन पळयलें जाल्यार दोन मनशांची लेगीत उलोवपाची 


४५ 


पद्धत केन्नाच अकसारखी आसना अशें दिसून येता. एखाद्रो शिकिल्लो मनीस 
लेगीत वेगवेगळ्या संदर्भात तरेकवार रितीन उलयता. आपले कमी शिकिल्ले 
आजयेकडेन, शिकिल्ले आवयकडेन, बरी शिकिल्ल्या बायलेकडेन, 
चाकरमानयांकडेन, सोयऱ्यांकडेन हया सगळ्यांकडेन तो वेगवेगळ्या तरेन 
उलयता. ल्हान नेण्ट्या भुरग्याकडेन तो ‘Se’, “भोबो', “सुसू” आदीं उतरांनी 
भुरग्याभाशेचें रूप घेवन जाणाजावन उलयता. तेन्ना बोलीच्यो तरा सामक्यो 
मनशाकणकणी बदलूंक शकतात (।५।०।८८।) - ही गजाल Seis आसा. 


प्रमाणभास : 

जें बरप 'शुद्ध' अशें मानतात, तें शिष्टमान्य अशें बरप जे भाशेखातीर 
केल्लें आसता ते भाशेक प्रमाण भास म्हण्टात. प्रमाणभास ही ओका भाशेच्या 
सगळ्या समाजांतल्या शिष्ट लोकांनी मान्य केल्ली भास आसता. ती ओक 
भाशीक समाजांतल्या सगळ्या लोकांक कळटा. ती समाजजीविताच्या सदच्या, 
विचारिक आनी भावनीक जिविताचे आविश्कार घडोवपी आसता. प्रमाण 
भाशेक शिश्ट-मान्य भास म्हण्टात. आदल्या तेंपार प्रतिष्ठीतांची भास ती 
प्रमाणभास अशी प्रमाणभाशेची व्याख्या करताले. पूण हालीं 'प्रतिश्टे'च्यो 
कल्पना बदल्ल्यात देखून प्रतिष्ठितांक मान्य ती प्रमाणभास अशी व्याख्या करप 
समा जांवचेना. तशेंच आदल्या व्याख्येवेल्यान ata बसपाक योग्य तो 
““'शिश्ट”” अशें म्हण्टाले. “शिश्टाची”” ही व्याख्या “'प्रमाण'' भाशेची सुरूपाय 
थारावप आयज समा जांवचेना. कित्याकतर आयच्यो सभा पयलीपरस वेगळ्यो 
आसात देखून हांगा 'शिश्ट” उतराची व्याप्ती वेगळ्या तरेन थारावप गरजेचें 
आसा. जाची समाजाच्या सदच्या जिवीताकडेन प्रत्यक्ष वा पुस्तकवाचपांतल्यान 
वळख आसा, जाका आपले वैचारिक वा भावनीक आविश्कार मांडपाक भाशेचो 
वापर करपाची शक्त आसा, वर्तमान समाजाच्या आदल्या काळाची पुस्तकां 
वाचपांतल्यान जाका खबर आसा, भविश्यकाळाविशीं चिपत करपाची जाका 
शक्त आसा, त्या मनशाक “शिश्ट” मानूंक जातौ, असल्या कितल्याश्याच 
“शिश्ट' मनशांक आपलें बरप, भाशेच्या योग्य अभिव्यक्तीखातीर कशें करचे 
आनी वेगळेच तरेन fear करचे आनी कित्याक करचें न्हय हाची 
जाणवीकाय आसप गरजेचें. सगळ्या समाजाकडेन खंयच्या तरेची भास पेलूंक 
जातली वा पेलूंक जावपाक जाय हयो गजाली *शिश्टांक' खबर आसतात. 
असल्या समाजाचें भाशीक म्हालगडेपण करपी, समाजाच्यो भाशीक गरजो 
वळखुपी शिश्टांची भास 'प्रमाणभास' ह्या दर्जाक लागू जाता. हो दर्जो लागू 
जावपाखातीर ती भास बरयल्ल्या स्वरूपांत आसप गरजेचें आसा. हाचो अर्थ 

असो न्हय की, ती केन्नाच उलंयनांत. पूण प्रमाणभाशेचो वापर बरोवपाखातीर, 
बरयल्लें वाचपाखातीर चड करून जाता. कांय वेळार सरकारी ऑफिसांनी 
उलोवपाच्या गरजेवेल्यान तिचो उपेग जाता. 


प्रमाण बोली : 

समाजाच्या ओकवठाखातीर, त्या समाजाची, बरोवपाखातीर शिश्टमान्य 
अशी जी भास वापरतां ती प्रमाणभास. पुरायतेन हे भाशेभशेन नाशिल्ली पूण 
चडशी तिचेभशेन आशिल्ली, शिष्टमान्य अशी जी भास उलयतात, ते बोलीक 
प्रमाणबोली अर्शे म्हण्टात. प्रमाणभाशेखातीर वापरिल्ल्या बरोवपाच्या पद्धतीचें 
गिन्यान आशिल्ल्यान प्रमाणबोलींतल्यान बरोंवक जाता. अशे तरेन बरोवपाक 
वापरिल्ली प्रमाणबोली प्रमाणभास थारूंक शकचीना, कित्याकतर तें बरोवप 
शिष्टसंमत भाशेक धरून आसचेंना. म्हळ्यार तें शुद्ध आसचेंना. तें hae 
प्रमाणबोलीचें आसतलें, प्रमाणभाशेचें आसर्चेना वा त्या बरपान प्रमाणबोली 
बरयल्या अर्शे विधान करचें पडटले. 'बोली'चो वापर चडकरून उलोवपाखातीर 
जाता. 


शिश्टमान्य बरयल्ली भास म्हळ्यार प्रमाणभास आनी शिश्टमान्य 
*बोलीभास म्हळ्यार प्रमाणबोली अशें प्रमाणभास आनी प्रमाणबोली हातूंतलें 
वेगळेपण दाखोंवक मेळटलें. प्रमाणभास कांय वेगळ्याच वगतार उलयतात 
(देखीक - सर्भेंतल्या भाशणांत) आनी प्रमाणबोली कांयवेळार बरयतात. पूण हे 
दोनुय वापर खुबूच उण्याप्रमाणांत आसतात. 


प्रमाणभास आनी बोली हांचे संबंध : 

१) बोली ही प्रमाणभाशेकडेन साधर्म्याप्रमाण वैधर्म्य लेगीत दाखोवन दिता. 

२) प्रमाणभास ही चडकरून मध्येस्त आसता. देखून दोन पयसुल्ल्या वा 
शिमेवेल्या बोलींक ती लागींची आसता. 

३) एखाद्र्या थळाव्या बोलीच्या आकलनक्षेत्रापरस प्रमाण भाशेचें आकलन 
क्षेत्र चड आंवाठीत असता. 

४) प्रमाण भाशेक लिपी आसता, हाच्या उरफाटें चडश्या बोलींक लिपी 
नासता. 

५) अका प्रमाणभाशेच्या वर्तुळांत कितल्याश्याच थळाव्या बोलींचो आस्पाव 
जाता. तिका ओक मध्यस्त क्षेत्र आनी शीमक्षेत्र आसता. 
प्रसारमाध्यमाक लागून तिच्या क्षेत्राचो चडानचड आंवाठ वाडत आसता. 

बोलींचो केन्नाकेन्नाय इतल्या उण्या प्रमाणांत वापर जाता को त्यो 
केन्नाय नांच जावपाची शक्यताय आसता. 

६) प्रमाणभाशेच्या शीमेर बोलीं भीतर भासभरस दिसून येता. हातूंतल्यान 
दोन भासांचो वाद जांव येता. | 

७) प्रमाण भाशेंतल्यान गळिल्लीं, पोरणीं जाल्लीं उतरां वा व्याकरणाचीं रूपां 
बोलींच्या सुरूपायेंत तश्शीं राविल्लीं दिसून येतात. 


दोन बोलींतलें वा भास आनी बोली हातूंतलें वेगळेपण तश्शें दाखोवन 
दिवप, भास हें मनशाच्या व्यवहाराक उपेगी अशें ध्वनी साधन तयार जाल्ले 
साधन आशिल्ल्यान, गणिताचे पद्धतीन तें करप शक्य जांवचेना. हें वेगळेपण 
दोळ्यांनी पळोवन जितलें कळपाक जाय तितलेंच कानांनी आयकून लेगीत 
कळपाक जाय. तरीय हातूंत वेगळेपण कितलें आसा हे विशींच्या विचारांत 
मनशाकणकणी वेगळेपण दिसूं येता. 


प्रमाणभास आनी प्रमाणबोली हातूंतलें अंतर प्रमाणमास आनी प्रमाणेतर 
मनशाप्रमाण बोली हातूंतल्या अंतरापरस उणें आसता. प्रमाणभाशेच्या बरपाक 
लागून आपलें बरप उरचें हयाविशीं ओकतरेचें जागरूकपण, प्रमाणभाशेतल्या 
ग्रंथांचे, साहित्याचे वाचन, शाळेतलें वा कॉलेजींतलें शिक्षण, ह्या सारकिल्ल्या 
कितल्याश्याच गजालींचो व्यक्तिगत बोलीचेर, म्हळ्यार ओका मनशाच्या 
भाशेच्या ध्वनियुक्त स्वरूपाचेर; जितलो चड परिणाम जाता तितली व्यक्तिगत 
बोली प्रमाणबोलीच्या चड लागींची उरता. वयल्या तरेन संस्कार जितले उणे 
तितली व्यक्तिगत बोली प्रमाण बोलीकडेन चड अंतर दवरून रावता. 
शिकिल्ल्या घराण्यांतलीं भुरगीं भुरगेपणासावन प्रमाण बोलीकडेन चडांत चड 
लागींची बोली उलयतात जाल्यार शिकूंक नाशिल्ल्या घराण्यांतली. 
प्रमाणबोलीकडेन चड अंतर आसपी बोली उलयतनां दिसतात. हाका लागुनूच - 
व्यक्तिगत बोली प्रमांणबोलीपरस जितली पयस तितलो बरपप्रामाण्यासंबंधीचो 
अभ्यास चड करचो पडटा. तर ती जितली लागींची तितलो बरप प्रामाण्याचो 
अभ्यास करचो पडटा. प्रमाण बोली उलोवप्यांक लेगीत प्रमाणभास बर॒यतनां 
बोली आनी भास हातूंतलें वेगळेपण उक्ते करपाच्या संकेताचो अभ्यास करचोच 
पडटा. 


प्रमाणभाशेर्चे कार्य :: 
अओकभाशिक समाजाची प्रमाणमास ही बोली भाशेपरस वेगळी आसली 

तरीय तिचें स्वरूप त्या समाजाच्या खंयच्याय भाशिकाक समजुपासारखें 
आशिल्ल्यान समाजांतल्या सगळ्या मनशांक ती लागींची आसता, तशेंच 
समाजांतलो खंयचोच मनीस ही भास उलयना आशिल्ल्यान दर अकट्याक ती 
कांय प्रमाणांत पयसुल्लीच आसता. ह्या कारणाक लागून प्रमाणभास मुद्दाम 
शिकची पडूटा. ओकाच समाजांतल्या दोन अजिबात पयसुल्ल्या शीमांवेल्या 
उलोवप्यांच्या बोलींत चड फरक आसूंक शकता. कांय वेळा तांचो ओकामेकांचो 
विनिमय तितलो सहज जांयना अशा वेळार दोगांकूय सारख्याच प्रमाणांत पयस 
आशिल्ली प्रमाणभास ओकमेकांचो विनिमय सोपेपणान करून दिवपाचें कार्य 
करता. हय तिच्या कार्याक लागून ती दर ओकट्याक लागींची दिसूंक लागता. 


प्रमाणभाशेचें स्वरुप बरपांत आशिल्ल्यान चड थीर आसता. देखून 
बोलीपरस sot परिवर्तन जावपाची शक्‍यताय तिचेभीतर आसता. हाचो परिणाम 
म्हूण बोलींच्या योगान जितल्या क्षेत्रांत भाशिक व्यवहार सोपो जातलो त्यापरस 
चड मोट्या क्षेत्रांत बोली परस चड समर्थपणान लोकव्यवहार सोपे आनी हतळ 
रितीन जातलो. देखून बोलीक लागून जितलो समाज ओकठांय येला त्यापरस 
कितलोतरी चड प्रमाणांत समाज अकठांय जांवक शकता. 


बोलींभीतर मुळांतसावन चडान-चड बदल घडून येत आसतात. 
प्रमाणभाशेच्या बंदनाक लागून ओकसारखी बदलपी बोलीचेर मेर पडटा. 
हाकालागून मूळ ओके भाशेक लागून निर्माण जावपी समाजासावन कितलेशेच 
आशिक समाज जल्माक येवपाचो काळखंड फुडे वता. बोलींतल्या वेगळेपणाक 
लागून ओकमेकांच्या विनिमयांत पडपी अंतराचेर मर्यादा पडटा आनी मुळभाशेचें 
जीवित चड तग धरून रावता. मूळ भाशेन बांदिल्ल्या समाजाच्या जीविताचो 
काळखंड वाडूटा तो समाजाच्या पुराय उदरगतीच्या नदरेन उपेंगी आसता. 


साहित्याची निर्मिती, विचारांच्या आविष्कारांतल्यान जाता. तें जर 
प्रमाणभार्शेतल्यान निर्माण जालें जाल्यार बोली भाशेपरस चड व्हड समाजामेरेन 
पावपाची शक्यताय निर्माण जाता, त्या शिवाय तें बरपाच्या माध्यमांतल्यांन 
निर्माण जाल्ल्यान चड काळ तग धरून रावपाची शकक्‍्यताय आसता. हे नदरेन 
लेखक जायत्या वेळा प्रमाण भाशेंतल्यान आपले विचार आनी विकार उक्ते 
करता. त्या शिवाय प्रमाणभास ही शिष्टमान्य आशिल्ल्यान लेखकान आपलें 
साहित्य शिश्टमान्य भाशेंत बरयल्यार ताका अक तरेची प्रतिष्ठा चड बेगीन 
Aaa शकता. हे शिवाय बोलीभाशेच्या वापराच्या शिममेरेपरस प्रमाणभाशेच्या 

वापराच्यो शिममेरो चड आंवाठीत आसतात. आपले विचार उक्तावपाखातीर 
लागपी उतरां आदल्या ग्रंथांतल्यान लेखक सोपेपणांन मेळोंवक शकता. हाचोय 
परिणाम साहित्याच्या निर्मितीखातीर प्रमाणभाशेचो वापर करप सभाविक 
आसता. हे नदरेन प्रमाणभास आमच्या समाजाचे विचार आनी विकार 
जतनायेन दवरता अशें म्हळ्यार अतितायेचें जांवचेना. 


बोली जरीय बदल्ल्यो तरीय समाजाचो सांस्कृतिक इतिहास जाणा जावन 
घेवपाखातीर प्रमाण भाशेंत आशिल्ल्या साहित्याचो अभ्यास करचो पडटा. हाका 
लागून परंपरेन चलून आयिल्लें गिन्यान मेळोवपाखातीर जसो प्रमाणभासांचो 
उपेग जाता तसोच Hse ed खातीर गिन्यान साठोवन दवरपाचें भांडार 
म्हणून लेगीत जाता. 


समाजाच्या सांस्कृतिक चालीवांगडा प्रमाणभास भासांच्या इतिहासाचो 
आदार म्हूण आपलें कार्य करतात. प्रमाणभासांबगर भाशेच्या इतिहासाची 
फाटभूंय जाणां जावन घेवप लेगीत शक्य जांवचेना. संस्कृत, ग्रीक, लॅटीन 
आदीं. भासांतलें साहित्य आयज जिव्यें नाशिल्लें जाल्यार इंडो - युरोपिअन 
भासकुळ, इंडो-युरोपिअन समाज आदीं गजाली उक्त्यो जांवच्योच नासल्यो. 


वेगवेगळ्या तरेच्या गिन्यानाचें माध्यम म्हूण प्रमाणमास जशी गरजेची 
आसा तशीच आपली भास हेरांक शिकयतनां वा हेरांची भास स्वताक 
शिकयतनां गरजेची आसा. फक्कत बोली भास शिकून वेगळ्या भाशेच्या 
समाजाची पुरायतेने माहिती करून घेवपाक जायना. त्याखातीर तो समाज 
जितल्यो शिमो आंवाठून रावत त्या सगळ्या क्षेत्रांत आनी त्या समाजाच्या चलून 
आयिल्ल्या साहित्यांत सहजपणान वावरत येवप गरजेचें आसा. 


जितलो साक्षरतेचो प्रसार चड, तितलो विनिमयाचे साधन म्हूण 
प्रमाणभाशेयो वापर चड. तें जरीय तुटकें साधन आसलें तरीय, ओकूच 
प्रमाणभास वापरूपी मनशांमदीं भावनीक ओकवठ निर्माण करपी प्रभावी साधन 
आसा. हया साधनाक लागून मनशांमनशांमदल्या भाशेंत आसपी वेगळेपणाचेर । 
नदर थीर जांयना, वा मनशांमनशांमदलें वेगळेपण खरपणान कळून येना. 


बोलीभास : 

i भास जेन्ना बरयतात तेन्ना ती बरपांतली भास आसता आनी जेन्ना ती 
उलयतात तेन्ना ती बोली आसता. भास जेन्ना शिष्ट-मान्य पद्धतीन बरयतात 
तेन्ना ती प्रमाणभास आसता. भाशेच्या व्यवहाराखातीर ध्वनिरूपान शिष्टमान्य 
पद्धतीन जेन्ना ती वापरतां तेन्ना ती प्रमाणबोली आसता. भास शिष्टमान्य 
पद्धतीन भाशेच्या व्यवहाराखातीर जेन्ना वापरतां तेन्ना ती प्रमाणबोली आसता. 
समाजांतल्या दर ओकट्या मनशाची स्वतंत्र अशी बोली आसता. तिका 
“व्यक्तिगत” बोली अशें म्हणचें. व्यक्तिगत बोलींतल्या लागींच्या सारखेपणाच्या 
प्रमाणावेल्यान बोलींचे गट करूंक मेळटात. जे व्यक्तिगत बोलींत चडांत - चड 
सारखेपण आसता म्हळ्यार ती समजुपाच्या प्रमाणांत चडांत चड सोपी आसता 
वा .आयकुप्याक दुसरो मनीस आपलीच बोली उलयता अशें दिसपाइतलें 
सारखेपण आसता तेन्ना त्या बोलींचो ओक गट मानूंक येता. ओका 
घराण्यांतल्या मनशांच्या भाशेच्या व्यवहारांत ओकमेकांच्या बोलीच्या आकलनाचे 
प्रमाण चडांत - चड घट आसता. घराण्यांतल्या सगळ्या मनशांच्या बोलींचो 
मेळून ओक बोलीगट तयार जाता. ताका '“घराणें - बोली'' म्हणूक जाता. 


ओअकाच जातीच्या कितल्याश्याच “घराणें बोलींतलें' भाशिक व्यवहारांत 
अकमेकावेलें आकलनाचें प्रमाण “घराणें - बोली” उलोवप्यांच्या ओकमेकाच्या 
आकलनापरस उणी पूण चडशी घट रावूंक शकता. अशे ओके जातीच्यो 
जायत्यो “घराणें - बोली” मेळून जो बोली - गट तयार जातलो तांच्या बोलीक 
वेगळ्याच जातीची बोली अशें म्हणूं येता. ओकाच तरेचो धंदो आशिल्ल्या. 
मनशांच्या बोलीचें ओकमेकाच्या विनिमयाचें प्रमाण जेन्ना घट आसता तेन्ना 
त्या सगळ्या मनशांची मेळून वेगळ्याच धंद्याची बोली वेगळी समजूं येता. 
अशेतरेन व्यवहाराचें सोपेपण वा ओकमेकाच्या आकलन प्रमाणाच्या 
घनत्वावेल्यान, ओकाच भाशेच्या समाजांतल्या वेगवेगळ्या निकषांचेर 
आदारिल्ल्या वेगवेगळ्या बोलींचे ओकमेकांकडेन बरेंचशें सारखेपण आनी कांय 
प्रमाणांत वेगळेपण दाखोवपी भाशेचें जाळे अका भाशेच्या क्षेत्रांत दिसून येता. 


दर अकट्या मनशाची भास ही स्वतंत्र बोली आसता. तशेंच खंयच्याय 
अका सुत्रान अकठांय आयिल्ल्या ओकेका गटाची लेगीत स्वतंत्र बोली आसता. 
हाका लागून ओका समाजांत वय, लिंग, शिक्षण, जात, dal, दर्यावेळेवयलें 
क्षेत्र, पहाडी क्षेत्र आदीं सुत्रांनी ओकामेकासावन वेगळे आनी ओकमेकांक 
सारख्यो अश्यो कितल्योश्योच गट - बोली जिव्यो आसतात. हयो सगळ्यो 
बोली मेळून उपरांत भाशेचें अस्तित्व सिद्ध जाल्लें आसता. हया वेगवेगळ्या 

गटांच्या बोलींच्या म्हत्वावेल्यान ओका भाशेच्यो अमुक इतल्यो बोली आसात 
ada सांगप शक्‍य जाता, पूण हैं विधान त सांगपान दाखयल्ल्या शिममेर 
आशिल्ल्या अर्थानूच समजून घेंवचें पडूटा. देखीक - बायलमनीस हो निकष 
लावन बायलांची बोली अशी अक बोलीची तरा मानली जाल्यार कांय बायलो 
शिकोवपी आशिल्ल्यान तांच्या बोलीचो आस्पाव “शिक्षक - बोली”” हातूंत वा 
(सुशिक्षित) शिकिल्ली आशिल्ल्यान “शिक्षित - बोली'' हातूंत वा बामण 
आसल्यान ““बामणाची बोली'' हातूंत जातलो. म्हळ्यार ओके बायलमनशेची 
बोली ““शिक्षक बोली'', “शिक्षित बोली'', “बामणाची बोली'', “प्रमाण - 
बोली'' अश्यो तरेकवार बोली गटांत आस्पावल्ल्यो दिसतल्यो. हाचेवेल्यान अशें 
म्हणूंक जाता की, भार्शेतल्या बोलींतलें विभजन कांय प्रमाणांत कृत्रिम आसून 
तें भास उलोवपी मनशांच्या विशिष्ट समाजाभीतर गट दाखोवपी आसता. तें 
ओकामेकांसावन वेगळें नासून अकामेकाचो भीतरलो छेद घेवपी आसता. 


खंयचीय ओक बोली दुसर्‍या खंयच्याय बोलीपरस भाशेचे ध्वनी, शब्द, 
वाक्य आदीं सगळ्याच थरांचेर बर्‍याच प्रमाणांत वेगळे आसले जाल्यार त्यो 
दोनुय बोली ओका भाशेच्यो घटकबोली जांवक शकच्योनांत. ओका भाशेच्या 
वेगवेगळ्या घटकबोलींत भाशेच्या सगळ्या थरांचेर खुपूच प्रमाणांत सारखेपण 
आनी कांय प्रमाणांत वेगळेपण आसता. ह्या इल्ल्याशा फरकाक लागून अका 
गटाक आपली बोली दुसरे बोली परस वेगळी आसा हाची जाणवीकाय जाता. 
तशेंच खूबश्या सारखेपणाक लागून दोनुय गटांक आपली भास ओकूच आसा 
हाचीय जाणवीकाय जाता. दोनुय गटांतलीं सगळींच मनशां आपली भास 
अकूच आशिल्ल्याचें सांगतात. 
भाशेर्चे बरप : 

ध्वनी हे हवेंत विरून वचपी आशिल्ल्यान ध्वनींक काळाच्या संदर्भांत, 
धरून दवरपाची युक्‍त म्हळ्यार बरप. टेप - रेकॉर्डिंग सारख्या स्वरूपांत भाशेचें 
बरप करप शक्‍य आसंलें तरीय थंय फक्कत लिपिबद्ध, रूढ अर्थाचे, बरप 
विचारांत घेतलां. ध्वनी आनी अक्षरां हांच्या संकेतांतल्यान बरोवपाची पद्धत 
जल्माक आयली. भाशेंविशीं बरोवपाचो वापर प्रमाण बोलीखातीर जाता वा 
बरयल्ली प्रमाणबोली म्हळ्यारूच प्रमाणभास. प्रमाणबोलीक ध्वनीच्या स्वरूपाचे 
अस्तित्व आसता तर प्रमाण भाशेक लिपीच्या स्वरूपाचें. लिपीचो वापर बोली 
वा पोटभास बरोवपाखातीर करूंक जांवचेना, अशें न्हय पूण तें बरप हें शिममेर 
आशिल्ले, मर्यादित कारणांखातीर जाल्ले आसतलें. भाशेच्या विशिष्ट 
अभ्यासाखातीर अनौपचारिक वापराखातीर केल्लें स्वरूप म्हळ्यार प्रमाणभास. 
प्रमाणभाशेबगर बरयल्ल्या स्वरूपांतली बोली म्हळ्यार भाशेचें बरयल्लें स्वरूप. 

नासून तें भाशेचें “वैयक्तिक बरप वा अनौपचारिक बरप”” आसता. 


भाशिक स्तरभेद :- 
अ) कालिक भेद: 

हो विशय भाशेच्या भुगोलापरस भाशेच्या इतिहासाक चड लागू जाता. 
भास ही प्रवाही आसता. ती ओकसारखी बदलत आसता. आयचे कोंकणीक 
तिचो काळक्रमिक (Diachronic) असो इतिहास आसा. ताचेवेल्यान आमीं 
कांय प्रमाणांत भाशेचे काळ थारायतात. देखीक पुर्विल्लो काळ, मदलो काळ, 
आर्विल्लो काळ, पुर्तुगीजांचो काळ, पुर्तुगीजांच्या राजवटी उपरांतचो काळ आदी 
कोंकणीक कालिक भेद दाखोंवक मेळटात. कोंकणी भाशेचेर राजवटींप्रमाण 
कसो कसो परिणाम जाला तेंय कळून येता. कोंकणी भाशेंत पुर्तुगेज, इंग्लिश, 
फार्शी, अरबी, Fert, कानडी, भाशेंतलीं उतरां आयल्यांत. पूण तीं कोंकणी 
भाशेंत इतलीं भरसून गेल्यांत कीं तीं दुसरे भाशेतलीं कांय मुळचीं कोंकणीतलीं 
तें वळखूपाक कुस्तार जाता. वेगवेगळ्या काळांतले भाशेचे नमुने घेवन, कोंकणी 
भाशेचें कालिक वेगळेपण कशें घडत गेलें ताचो अभ्यास करूं येता. 


आ) प्रांतिक वा प्रादेशिक भेद : 


कोंकणी उलोवपी लोक सगळें “कॉंकण”भर पातळूळ्यात. हातूंत भीतर 
गोंय, कारवार, केरळ, मंगळूर, मुंबय, आदीं प्रांतांचो आस्पाव जाता. हया व्हड 
अश्या शेकानशेक पातळील्ल्या कोंकणात watt Ss लोकसंख्येच्यो कोंकणीच्यो 
कितल्योश्योच पोटभासो आसतल्यो. देखीक - कोंकणीच्यो बारदेशी, कारवारी, 
मंगळूरी, अंत्रूजी, साश्टीची sat वेगवेगळ्यो पोटभासो दाखोंवक मेळटात. 
अशेतरेन भाशेचीं प्रांतिक वा प्रादेशीक वेगळेपणां दाखोंवक मेळटात. 
१) व्यवसाय बोली : 

Ara तरेचो व्यवसाय करपी लोकांची बोली जायत्या वेळार ओक 
सारखी आसता. भांगराचो व्यवसाय करपी सगळ्या “शेटींची' बोली ओकसारखी 
आसता. जांव नुसतें विकपी सगळ्या नुस्तेंकारांची बोली ओकभशेन आसता. 


२) जातिबोली : ` 

जायते खेपो दोन शेजारच्या गावांतले बामण, कुणबी वा गावडे हांच्यो 
बोली सारख्यो आसतात. गोंयच्या चडश्या क्रिस्तांवाची बोली सारखी आसा. 
दर्यात नुस्ते पागपी खारव्यांची बोली वेगळेच तरेची आसता. अशेतरेन वेगवेगळे 
जातीची वेगवेगळी बोली आसूं येता. दुसर्‍या उतरांनी सांगपाचें जालें जाल्यार 


५३ 


जातीप्रमाण बोली बदलूं येता. 


३) वयाप्रमाण बोली : 

वयाप्रमाण बोली बदलत वता असोच ओक नियाळ केल्यार दिसून येता. 
देखीक शाळेंत शिकपी भुरगीं, कॉलेजांत शिकपी तरनाटे, लग्न जाल्ले नवें 
जोडपें, म्हातारीं मनशां हया सगळ्यांभीतर वयाप्रमाण बोली कशी कशी बदलत 
वता हें आमकां बारिकसाणेन पळयल्यार दिसून येता. 


४) लिंगाप्रमाण बोली : 

दादल्यांपरस बायलांची भास चड 'घरची' आसता. कांय भाशेचे संकेत 
त्यो पाळटात. पयलीं आदल्यो बायलो घोवाचें नांव घेंनाशिल्ल्यो. हाका लागून 
तांची भास म्हणी वसल्यान चड प्रगत जाता. आनी दादले आनी बायलो 
हांच्या मदल्या बोलीचें रूप बदलता. 


५) भुरग्यांची बोली : ( Baby Talk ) 

अनुकरणान भुरगीं भास शिकतात. व्हडलीं मनशां पयलीं सुरवातीक 
TH जोडअक्षरांचे उच्चार जड जांवचे न्हंय म्हूण Sat मोवसाणेन उच्चारून 
तांचेकडेन उलयतात. देखीक - चिऊ, काको, बिलू, दुदू, हामां आदीं. 
अशेतरेन भुरग्यांची ओक वेगळी बोली निर्माण जाता. 


६) सांकेतिक बोली : 

हेरांक आपूण कितें उलयतां तें कळचें न्हय म्हूण मनीस ओक वेगळ्याच 
तरेची बोली उलयता आनी ती फुडें रूढ जावन बसता. तिका सांकेतिक बोली 
अशें म्हण्टात. 


७) व्यक्तिबोली : (Idiolect) 
मनशाकणकणी भास वा बोली बदलत वता ते बोलीक व्यक्तिबोली अशें 
म्हण्टात. 

भासकुळां आनी कोकणी भास 


. संवसारांतल्या वेगवेगळ्या देशांत वेगवेगळ्यो भासो उलयतात. दर अका 
देशांत कितल्योश्योच भासो उलयतात. देखीक, भारतांतूच वेगवेगळ्या वाठारांनी 
लोक कितल्योश्योच वेगवेगळ्यो भासो उलयतात तें आमकां खबर आसा. ओक 
भास उलोवप्याक दुसरी भास उलयता आसतनां निखालूस समजनां. अश्या 
ह्या ओकामेकासावन निखालूस वेगळ्या आशिल्ल्या भासांचें वर्गीकरण करप 
शक्य आसल्यार तें कशें करचें पडटलें हाचो विचार करूया. 


वर्गीकरण करपाचें जाल्यार तें तीन तरांचें आसूंक शकता 
१) भौगोलिक वर्गीकरण 

भौगोलिक वर्गीकरण म्हळ्यार Geographical Classification, 
देखीक, भारतांतली भास, युरोपांतली भास, वा आफ्रिका हया देशांतली भास. 
ह्या वर्गीकरणाचो भाशेकडेन कसलोच संबंध नाशिल्ल्यान भासशास्त्राच्या 
विचारांत ताका म्हत्व ना. 


२) प्ररूपात्मक वर्गीकरण : 

प्ररूपात्मक वर्गीकरण म्हळ्यार Typological Classification. एखाद्या 
भाशेची एखाद्री स्वरव्यवस्था वा व्यंजनव्यवस्था मतींत धरून वा व्याकरणाचो 
एखाद्रो भाग वेंचून - जशें नामाची विभक्तिरूपां आसात काय नां, भूतकाळाच्यो 
कितल्यो तरा आसात, वा वाक्यरचणूकेचो एखाद्रो विशेश मतींत घेवन जशे 
वाक्यांतलें नाम आनी विशेषण, वा कर्तो, कर्म, क्रियापद हांचो क्रम - , हें 
वेगळेपण ज्या भासांत fect पडटा तांचें तशें वर्गीकरण करप. 


३) कुळनिष्ठ : 


कुळनिष्ठ वर्गीकरण म्हळ्यार Genealogical Classification. हें 
वर्गीकरण भासशास्त्राकडेन पुरायतेन संबंधीत आसा. त्या वर्गीकरणाचे 
खाशेलेपण समजून घेवपाखातीर Psat ओकदौन गजाली जाणा जावप चड 
गरजेचे. 


आाशेंतल्या उतरांक जे अर्थ आसतात त्या अर्थांचो आनी तीं उतरां ज्या 

ध्वनिचोम्यासावन घडिल्लीं आसतात, त्या ध्वनिचोम्यांचो कांयच खास असो 

संबंध आसना. कॉकणीत आमीं 'कोगूळ' असो ध्वनिचोम्याचो उच्चार करून 

जो अर्थ उच्चारतां त्या अर्थाचो ध्वनिचोम्याकडेन कसलोच संबंध नासता. 

म्हळ्यार त्या ध्वनिचोम्यांत अर्थ उक्तो जावपासारखें कांयच आसना. ai 
आशिल्लें जाल्यार, म्हळ्यार अमुकूच ध्वनी Harps ओक उच्चारल्या उपरांत 
अमुकूच अक अर्थ उक्तो जांवचो असो नेम आशिल्लो जाल्यार ज्या अर्थाखातीर 
आनी कोंकणीत 'कोगूळ' ह्या ध्वनिचोम्याचो उपेग करतां तोच अर्थ 
सांगपाखातीर वेगवेगळ्या भासांनी वेगवेगळ्या ध्वनिचोम्यांचो उपेग जांवचो 
नाशिल्लो. अशे तरेन अका अर्थाखातीर ओकमेकांसावन पुरायतेने वेगळे 
आशिल्ल्या ध्वनिचोम्यांचो उपेग संवसारांतल्या वेगवेगळ्या भासांत जाता तें 
पळयतकीत भाशेंतले ध्वनिचोमे आनी तांचो अर्थ हांचो ओकमेकाकडेन कांच 
संबंध आसना, हें मान्य करचें पडूटा. 


पूण हें मान्य केल्याउपरांत आमकां अशेंय दिसून येता, तें म्हळ्यार खूब 
वेळा कांय भासांतल्यान ओकूच अर्थ उक्तो करपाखातीर सामके तेच वा खुबूच 
सारखेंपण आशिल्ले ध्वनिचोमें हांचो उपेग जाता. देखीक Apa अर्थाची 
कितलीशींच उतरां कितल्याश्याच भासांनी पळोंवक मेळटात. जशें कोंकणीत 
‘arm’, गुजराथीत ‘ar’, मराठींत ‘ar’, वा कोंकणीत ‘era’, मराठीत 
‘a’, गुजराथीत ‘ee’, वा संस्कृतांत ‘stax’, इंग्लिशींत 'ब्रदर' आदि. 
आतां प्रस्न उबो रावता तो असो - भाशेंतल्या उतरांच्या ध्वनिचोम्यांचो तांच्या 
अर्थाकडेन कांयच संबंध नासलो जाल्यार मागीर वेगवेगळ्या भासांतल्यान अशीं 
सारखेपणां कित्याक दिसून येतात ? अशीं सारखेपणां जर दोनचार आशिल्ली 
जाल्यार तीं योगायोगान आयलीं आसतलीं अशें म्हणू जातालें. पूण जेन्ना अशी 
सारखेपणां कितलींशींच दिसून येतात तेन्ना अशें जावपाचीं कारणां सोदून 
काडप चड गरजेचें. 


हेंच सोदून काडपाक भासशास्त्रज्ञांनी भासकुळाची कल्पना येवजीली. 
ध्वनिचोमो आनी अर्थ हांचो अर्थाअर्थी कांयच संबंध नासतनां जेन्ना दोन वा 
त्या परस चड वेगवेगळ्या भासांतल्यान ओकूच अर्थ झुकतो करपाखातीर 
सारख्याच उतरांचो उपेग जाल्लो दिश्टी पडूटा तेन्ना त्यो भासो अका 
भाससुळांतल्यो आसात अशें मानलें जाल्यार त्या सारखेपणाचें गुपीत समजूं 
येता. त्यो भासो ओका भासकुळांतल्यो आसात हाचो अर्थ असो कीं हयो भासो 
म्हळ्यार तांच्या मुळाकडेन आशिल्ल्या खंयच्याय तरी ओका भाशेची काळा 
उपरांत बदल्लेंलीं वेगवेगळी रूपां आसात. म्हळ्यार गुजराती, हिंदी, कोंकणी, 
मराठी आदिं भासो जांव इंग्लिश, जर्मन, डच आदि भासो, वा फ्रेंच, 
इटालिअन, स्पेनिश आदि भासांतल्या उतरांच्या सारकेपणाक लागून त्यो 
ओकाच भासकुळांतल्यो आसात अशी कल्पना केली जाल्यार ताचो अर्थ असो 


की, त्यो त्यो भासो तांच्या मुळाकडेन आशिल्ल्या Gae तरी ओका भाशेचीं 
पद... 


काळांतरान बदल्लेलीं रूपां आसात. त्या भाशेंतल्या उतरांचें मूळ ओकेच भाशेंत 
आशिल्ल्यान जशें गुजराती 'कान', कोंकणी ‘ara’, मराठी ‘ar’ हांचें मूळ 
संस्कृत 'कर्ण' मराठी ‘ere’, कोंकणी 'हात', गुजराती “हाथ” हांचे संस्कृत 
“हस्त” आदि हांचे मदीं जरीय ध्वनी आनी अर्थ हांचो संबंध नासलो तरीय त्या 
भासांतल्या उतरांत सारखेपणां दिसून येतात. त्या उतरांत जर थोडें ध्वनिच्या 
नदरेन वेगळेपण दिसून आयलें जाल्यार तें त्या भाशेंत स्वतंत्रपणान घडून 
आयिल्ल्या अर्थबदलाक लागून जाल्लें आसता, अशेतरेन ज्या ज्या भासांतल्या 
उतरांत ध्वनि-अर्थ - सारखेपण (Sound - meaning - resemblance) 
दिसून येता, अशें जालें जाल्यार त्यो त्यो भासो अका भासकुळांतल्यो म्हळ्यार 
खंयच्या तरी अका भार्शेतल्यान उदेल्ल्यो अशी कल्पना केल्याबगर ह्या 
सारखेपणाचो दुसऱ्या खंयच्याच तरेन खुलासो करूंक जांवचोना. 


हांगा ओक दुसरी गजाल मतींत धरप गरजेची. वेगवेगळ्या भासांत दिसून 
येवपी सगळींच ध्वनि - अर्थ - सारखेपणां हांचे ओक भासकुळ थारावपाक तीं 
शकनांत. संवसारांत भासो इतल्यो वेगवेगळ्यो आसात आनी त्या मानान उपेग 
जातात अशे ध्वनी इतले उणे आसात कों, किंचीत दोन भासांत ध्वनि - अर्थ - 
सारखेपणां यदूच्छतेन लेगीत दिसून tan शकता. देखीक, पुर्विल्ल्या ग्रीक 
भाशेंत 'मति' हें उतर दोळो ह्या अर्थान आसा. तशेंच मलाया (Malay) 
भाशेंत लेगीत ‘Aa? हाचो अर्थ दोळो असो आसा. हॉटेन्टॉट आनी हिंदी 
भाशेंत 'धा” हया अर्थान अनुक्रमान ‘Tere’ आनी ‘aa’ अशीं उतरां आसात. 
तोंड हया अर्थान तेलुगू भाशेंत 'मूति' जाल्यार इंग्लिशींत 'माऊथ' अशीं उतरां 
आसात. हया सारखेपणावेल्यान ह्यो भासो ओका भास कुळांतल्यो आसात अशें 
कोणूच म्हणचेना. कित्याकतर वयर दिल्ल्या भाशांच्या जोड्यांतल्यान अशें 
सारखेपण आशिल्लीं जायतीं उतरां दिसून येनात. तेन्ना किरकोळ ध्वनि - अर्थ 
- सारखेपण दाखोवपी उतरां दोन भासांत दिसून आयल्यार तांचो उपेग 
भआासकुळांविशीं तर्क काडपाक जायना. 


तशेंच दोन भासांत ओका परस चड उतरां अर्थाचे नदरेन सारखीं दिसून 
आयलीं जाल्यार ताचेवेल्यान लेगीत तांचे ओक भासकुळ मानप समा जांवचेना. 
ध्वनि - अर्थ - सारखेपण दिसून येवपाचें ओक कारण वयर जशें यदूच्छा हें 
सांगलां तशें दुसरें ओक कारण म्हळ्यार अुसणेपण जांव येतात. ओका भाशेचो 
ठ! भाशेकडेन - चड करून जैतिवंत राष्ट्राची भास आनी अपेशी राष्ट्राची 
भास वा संस्कृतायेच्या नदरेन वयल्या वर्गातल्या लोकांची भास आनी सुदारूंक 

नाशिल्ल्या लोकांची भास, असल्या भासांचो खूब लागींचो संबंध आयल्यार 
अका भाशेंतल्यान दुसऱया भाशेत कितलीशींच उतरां भाशेच्या उसण्यापणान 
(Linguistic borrowing) वचूंक शकतात. इंग्लिश भाशेंतलीं कितलीशींच 
उतरां कानडी भाशेंत दिसून येतलीं, पूण त्या उतरांक लागून त्यो दोनुय भासो 
अका भासकुळांतल्यो आसात अशें कोणूच म्हणनांत. तांची Hor वेगळीं 
आसात. इंग्लिश ही atte कुळांतली जाल्यार कानडी ही द्रविडी कुळांतली 
आसा हें सगळ्यांक खबर आसा. इंग्लिशींतलीं कितलीशींच उतरां कोंकणीत 
आनी मराठींत आसात, पूण ताका लागून तांचें ओक लागींचे संबंध आशिल्ले 
भासकुळ अशें मानप समा जायना. त्यो भासो ओका भास कुळांतल्यो आसात हें 
खरें, पूण त्यो बच्योच पयस आसात अशें म्हणचें पड्टलें. इंग्लिश ही जर्‌मॅनिक 
पोटकुळांतली आनी कोंकणी जांव मराठी ह्यो आर्यभारतीय पोटकुळांतल्यो, 
आनी site आनी आर्य-भारतीय हया दोनुय व्हडल्या इन्डो - युरोपियन 
भासकुळांतल्यो म्हूण इंग्लिश आनी कोंकणी जांव मराठी हया पयसुल्ल्यान ओक 
भासकुळांतल्यो. आनी हें जें तांचे ओक भासकुळ, तें थारावपाचीं कारणां वेगळीं 
आसात. इंग्लिशेंतल्यान कॉकणीत आयिल्लीं उतरां हीं न्हय. 


आतां प्रस्न पडटा तो असो, की दोन भासांत दिसून येवपी उतरांचें 
सारखेपण हें FI लागून आयलां, काय त्या उतरांचें मूळ स्त्रोत ओक 
आसा म्हूण हें कशें वळखूपाचें? हया प्रस्नाक सामकी अचूक जाप दिंवक 
मेळचीना. पूण सामान्यतायेन अर्शे म्हणपाक जाता की, भाशेच्या शब्दकोशाचे 
स्थूल मानान मुळभूत शब्दकोश (basic vocabulary) आनी सांस्कृतिक 
शब्दकोश (Cultural Vocabulary) अशें दोन wie दिसून येतात; आनी 
शास्त्रज्ञांचो अणभव असो आसा, तो म्हळ्यार शब्दकोशाच्या सांस्कृतिक 
फाट्यांतलीं SR ओके भाशेंतल्यान दुसरे भाशेंत उस्णेपणान आपशींच वतात. 
पूण मुळभूत कोशांतलीं उतरां सोपेपणान ओकेकडल्यान दुसरेकडेन वचनांत. 
तेन्ना दोन भासांत दिसून येवपी अुतरां - अर्थ - सारखेपणां जर फक्कत 
संस्कूतायेकडेन संबंधीत आसपी उतरांपुरतींच मर्यादित आसत जाल्यार त्यो 
भासो ओककुळी म्हणपाक आनी मानपाक जांवचेना. पूण जर तीं सारखेपणां 
मुळभूत कोशाचे घटक आसले जाल्यार तांचें ओक - भास - कुळ मानपाक 
जाता. 


दोन भासांचे भासकुळ ओक काय वेगळें हें थारावपाक उतरांच्या 
अर्थापरस व्याकरणाचें सारखेपण चड प्रभावी आसता. ओके भाशेंतलीं उतरां 

उस्णेपणान जितल्या सोपेपणान ओके भाशेंतल्यान दुसरे भाशेंत अशें जांवक 
शकता तशी व्याकरणाची जांयना. देखून दोन वेगवेगळ्या भासांत जर 
व्याकरणाविशीं सारखेपण दिसून आयलें जाल्यार त्या सारखेपणाचो खुलासो - 
त्यो दोन भासो मूळ ओके भाशेच्यो काळांतरान जाल्यो दोन अवस्था म्हळ्यार 
पर्यायान त्यो दोन भासो ओका भासकुळांतल्यो अशें मानचें पडटा. संस्कृतांत 
वर्तमानकाळ तृतीय पुरुशी ओकवचन ‘fe’ आनी भोववचन अन्ति’ अशे 
प्रत्यय दिसून येतात. तेच वांगडा अवेस्तांत लेगीत अशेच प्रत्यय दिसून 
आयिल्ल्यान हें सारखेपण यदूच्छेन घडून आयिल्लें वा आुस्णेपणान आयिल्लें 
अशें म्हणपाक जांवचेना. हया सारखेपणाचो खुलासो अकूच आनी तो म्हळ्यार 
संस्कृत आनी अवेस्ता ह्यो भासो ओकाच भासकुळांतल्यो आसात. इंग्लिशींत 
ज्या अर्थान ‘good’ उतर वापरतात त्याच अर्थान जर्मन भाशेंत gut हें उतर 
वापरतांत त्या दोन उतरांच्या ध्वनिरूपांत तर सारखेपण आसाच, पूण त्यापरस 
म्हत्वाची गजाल म्हळ्यार ‘goog’ हाचें इंग्लिशीत comparative form > 
४००५९४ अशें जांय MATT better अशें जाता, तशेंच जर्मन भाशेंत तें 
guter अशें जांय नासतनां besser अशें जाता. हें व्याकरणाविशीचें 
सारखेपण योगायोगान जांव उसणेपणान जांवक नासून तें त्यो दोन भासो 
जर्‌मेनिक नावाच्या अका भासकुळांतल्यो आसात देखून घडून आयलां. 


संवसारांतल्या वेगवेगळ्या भासांत जंय जंय उतरां - अर्थाविशीं सारखेपण 
वा व्याकरणाविशीं सारखेपण दिसून आयलें, थंय थंय त्या भासांचें ओक कुळ 
मानलें. होच भासकुळ संकल्पनेचो खरो अर्थ. एखाद्र्या त्या त्या कुळांतल्यो 
भासो ज्या ओका मूळ भाशेच्या उपरांतच्या काळाच्यो अवस्था मानल्यो ती मूळ 
भास जीवि आसत वा नासत. जर जीवि आसत जाल्यार त्या भाशेसावन कांय 
काळा उपरांतच्यो अवस्था HAT घडत गेल्यो तें दाखोवपाचेँ काम इतिहासीक 
भासशास्त्राचे जावन आसा. देखीक, आर्य - भारतीय आयच्यो कोकणी, 
मराठी, गुजराथी, हिंदी, बंगाली हयो अका भासकुळांतल्यो भासो ज्या ओके मूळ 
भाशेंतल्यान उदरगतीक आयल्यो ती मूळ भास “संस्कृत! ही आयज जीवि 
आसा. तशेंच फ्रेंच, इटालियन, स्पॅनिश, पोर्चुगीझ आदि रोमन्स (Romance) 
भासो ज्या अका मूळ भाशेचे फांटे अशें मानतात ती लॅटीन भास लेगीत जीवि 
आसा. पूण संस्कृत, अवेस्ता, ग्रीक, लॅटिन आदि भासो ज्या मूळ 
इंडो-युरोपिअन भाशेच्यो अवस्था, वा इंग्लिश, जर्मन, डेनिश आदि भासो ज्या 
जरमेनिक भाशेच्यो अवस्था आसात, त्यो इंडो-युरोपिअन आनी जर्‌मॅनिक 
भासो आयज जिव्यो नांत. तुळात्मक भासशास्त्राच्या आदारान त्या जिव्यो 


UR 


नाशिल्ल्या भासांची परत रचणूक करची पडूटा. अशे परत-रचणूक केल्ल्या 
अवस्थेक भासशास्त्रविशींच्या ग्रंथात, नखेत्र-चिन्हांनी ( * ) दाखोवपाची पद्धत 
आसा. जशें इंडो-युरोपिअन * पोतिस (potis) सावन संस्कृत पतिस्‌ आनी 
ग्रीक पोसिस्‌ (2०55) वा इंडो-युरोपिअन AY (medhu) सावन संस्कृत मधु 

आनी ग्रीक मेथु (methu) आदिं. | 


संवसारांतल्या जायत्या भासांची भासकुळां थारावपाचे नदरेन अभ्यास 
जाल्लो आसा आनी अशीं कितलीशींच भासकुळां निश्‍चित केल्यांत. आमच्या 
भारत देशांतूच चार भासकुळांतल्यो भासो उलयतात. आर्य-भारत देशांतूच चार 
भासकुळांतल्यो भासो उलयतात. आर्य-भारतीय, द्रविडी, ऑस्ट्रो ओशियाची 
आनी तिबेटी-बर्मी. युरोपांतल्यो चडश्यो भासो इंडो-युरोपिअन भासकुळांतल्यो 
आसात; तर्शे पळोंवक गेल्यार थंय फिनो - उग्रिअन ह्या दुसऱ्या 
भासकुळांतल्यो भासोच (फिनिश, एस्चोनिअन, हंगेरिअन आदि) उलयतात. 
ह्या शिवाय संवसारांतलीं हेर मरहत्त्वाचीं भासकुळां म्हळ्यार सिनो-तिबेटी 
(चायनी, तिबेटी, ब्रह्मी), सेमिटिक (अरबी, हिब्रू ह्यो आर्विल्ल्यो आनी 
अक्काडिअन (Akkadian) आनी फोनिशिअन (phoenician) हयो पूर्विल्ल्यो 
आतां जिव्यो नांत). आफ्रिका, ऑस्ट्रेलिया, अमेरिका आनी मलायो - 
पोलिनेशिया हांगाच्या भासांचेंय वर्गीकरण केलां. 


ओक गजाल मतींत धरची पडूटा ती म्हळ्यार अशें वर्गीकरण करता 
आसतानां संवसारांतली दर ओक भास खंयच्याय तरी ओका वर्गांत घालपाक - 
मेळटलीच अशें ना. कांय भासांच्यो भासभयणी दिसून येनात. म्हळ्यार त्या 
भासांतलीं उतरां आनी व्याकरण हांचेकडेन सारखेपण आशिल्ली दुसरी खंयचीच 
भास दिसून येना. अशेतरेन त्या भावंडां नाशिल्ल्या आनी देखून खंयच्याच 
भासकुळांत बसनांत अश्यो वेगळ्योच भासो आसतात. अश्यो भासो सुमेरिअन 
आनी एट्रस्कन (Etruscan) ह्यो पुर्विल्ल्यो आनी बास्क ( Basque - 
उत्तरेकडल्या स्पेनात उलयतात ती भास) आनी जपानी ह्यो आर्विल्यो भासो 
आसात. 


अ) अिंडो-युरोपिअन भासकुळ आनी ताचे पोटफांटे : 

जिंडो-युरोपिअन भासकुळांतल्या भासांतल्या उतरांची वित्पत्ती एखाद्या 
क्रियाधातूकडेन वता. ह्या धातूकडेन येतकीत अर्थाचे नदरेन चड वृद्धकरण 
करप शक्य नासता. चड करून तें फक्कत ध्वनीच्या नदरेन करचें पडटलें. ह्या 

भासकुळांतल्यो भासो, नामां आनी क्रियापदां साधारण वेगवेगळी आसतात. 
नामांचे आनी क्रियापदांचे प्रत्यय वेगळे, तांची घटना वेगळीं. 


भासकुळांतल्या हेर कुळांपयलीं अिंडो-युरोपिअन ह्या भासकुळाचो 
अभ्यास सगळ्यांत पयलीं जालो. त्या अभ्यासाच्या आदारान मागीर 
संवसारांतल्या हेर भासांचो अभ्यास जावन हेर भासकुळांची निर्मणी जाली. 
अिंडो-युरोपिअन भासकुळाचे पयलीं आठ Hie मानपांत आयले. फुडें हिटाइट 
आनी तुखारी ह्या दोन भासांच्या सोदावेल्यान तांचोय आस्पाव ह्याच 
भासकुळांत जालो, सगळेच मेळून अिंडो - युरोपिअन भासकुळाचे धा फांटे अशे 
आसात : 
भारतीय - इराणी (indo - Iranian), 
बाल्टो - स्लाव्हिक (Balto - Slavic), 
आर्मिनियन (Armenian), 
आल्बेनियन (Albanian) 
ग्रीक, 


१, 
2. 

RE 

४. 
ष्‌. 

६. लॅटिन वा इटालिक, 

७. जर्‌मॅनिक, 

८. केल्टिक (Celtic), 

९. तुखारी (Tokharian), 
०. हिटाइट (Hittite), 


आतां ह्या सगळ्या फाट्यांचो बारीकसाणेन विचार करूया. 

१. भारतीय - इराणी : (अिंडो - इरानिअन आनी इंडो आर्यन) 
इंडो-युरोपिअन भास उलोवप्यांच्या मूळ स्थानावेल्यान थंयचो ओक फांटो 
इराणात आयलो. थंयच्यान कांय लोक आनीक फुड्यां भारतांत येवचे-पयलीं हो 
फांटो इराणांत कांय शेकडे उरला आसूंक जाय. इराणात येवन राविल्लें लोक 
आपल्याक आर्य! अशें म्हणून घेताले देखून तांच्या फांट्याक 'आर्यन' अशेंय 
म्हण्टात. पूण हें नांव Hae मनीसकुळावेल्यान पडूंक ना हें मतीतं धरप 
गरजेचे. इराणांतल्यान फुडें भारतांत वचून थंय ज्यो भासो तयार जाल्यो तांका 
इंडो-आर्यन वा आर्यभारतीय अशें म्हण्टात. आनी जे लोक इराणातूच रावले 
तांचे भाशेक “इराणी' भास अशें म्हण्टात. ह्या दोनुय फांट्याच्या - इराणी 

| a 
आनी भारतीय फाट्यांच्या मुळाकडेन जी ओक भास आसा अशी कल्पना करची 
पडटा तिचो उल्लेख अिंडो - इंरानियन ह्या जोडनावान जाता. 





इराणी फांटो : 

इराणी फाट्यांतल्या भासांच्यो तीन अवस्था आसात अशें मानतात. त्यो 
म्हळ्यार पुर्विल्ल्यो, मध्य आनी आर्विल्ल्यो. पुर्विल्ल्या इराणीच्यो (Old Iranian) 
दोन बोली आशिल्ल्यो : उदेंत इराणातली अवेस्ता आनी दक्षिण - पश्च्षिमिकडची 
पुर्विल्ली फार्सी (Old Persian). पारशी लोकांच्या धर्मग्रंथाचे आनी त्या 
ग्रंथाच्या भाशेचें नांव अवेस्ता हेंच आसा. अवेस्तांत गाथांची भास आनी गाथां 
उपरांतच्या अवेस्ताची (Young Avesta) भास अश्यो दोन अवस्था दिसून . 
येतात. 


गाथा ही सामकी पारशी धर्मसंस्थापक झरथुष्ट्राच्या तोंडातल्यान 
आयिल्ली अशें मानतात. पारशी परंपरेप्रमाण झरथुष्ट्राचो काळ इ.स. उपरांतचो 
सातवो शेकडो अशें मानतात. ताचेवेल्यान गाथा अवेस्ताचो लेगीत तोच काळ 
मानचो पडटा. उपरांतच्या काळांतल्या अवेस्ताचो भाग त्या उपरांतच्या- 
दोन-तीन शेकड्यांतलो आसा. अिंडो-युरोपिअन भाशेसावन उत्क्रांत जातनां 
अवेस्ता आनी संस्कृत हाणीं कांय परतबदल मेळून केल्यात. दोनुय भासांनी 
इंडो - युरोपिअन तीन र्‍हस्व स्वरांचे (अ, ओ, ओ) ओका “अ हया स्वरांत 
विलीनीकरण (merger) केलें. व्याकरणांतल्या- परतबदलांत लेगीत अशेच 
सारखेपण आसा. दोनुय भासांत स्वर निमाणेकडेन आसपी नामांचो षष्ठी 
भोववचन प्रत्यय नाम्‌ आसा. तशेंच वर्तमानकाळांत पयलो पुरूस ओकवचनी 
अकारान्त आंगाचो “मि, हो प्रत्यय आसा. तरीय तांच्या वर्णव्यवस्थेंत वेगळेपणां 
बरींच आसात. 


ह्या दोनुय .भासांत सारखेपणां बरींच आसात. पूण हाचेवेल्यान संस्कृत 
जाणा आशिल्ल्यांक अवेस्ता सट्ट करून वाचूंक येतली अशें मात न्हय. हया 
दोनुय भासांत भाशीक सारखेपणां जायती आसात, इतलें मात खरें. 


पुर्विल्ल्या इराणाची दुसरी बोली पुर्विल्ली पर्शिअन. इ.स. आदल्या सव्या 
आनी पांचव्या शेकड्यांतली हखामनी घराण्यांतली दारयवहु (Darius) आनी 
क्षयार्षन (xerxes) ह्या दोन सम्राटांच्या शिळालेखात्त ही भास दिसून येता. 
ह्या सगळ्या शिळालेखांत बेहिस्तान (Behistan) हांगच्या दारयवहु हांच्या 
कर्तुपार्चे वर्णन करपी eect शिळालेख खुब म्हत्त्ताचो आसा. अवेस्तासारखेंच 

F संस्कृताचें पुर्विल्ल्या पर्शिअनाकडेन लेगीत सारखेपण आसा. हया अजाप करपी 


भाशेच्या सारखेपणाक लागून हयो भासो उलोवप्यांचे जाण्टेले, तांचे कांय पंगड 
भारतांत येवचे आदीं इराणांत बरोच AT ओकठांय राविल्ले आसूंक जाय असो 
तर्क करचो पडटा. 


मध्य इराणी इवस्थेच्यो भासो ह्यो इ.स. उपरांतच्या चवथ्या 
शेकड्यांतसावन ते णव्या शेकड्यामेरेनच्यो आसात. तांतली म्हत्वाची भास 
पहलवी. इराणांतल्या सासानियन राजवटीची ही भास आशिल्ली. पुर्विल्ल्या 
पर्शिअनाची पहलवी ही मध्यकाळांतली अवस्था. हया शिवाय मध्य .इराणी 
दुसऱ्यो भासो म्हळ्यार सोग्डिअन (sogdian), शक (saka), पार्थिअन 
(Parthian), आनी ख्वारेझ्मिअन (Khwarezmian). पुर्विल्ल्या इराणींत 
फुडल्या भासांचो आस्पाव जाता : फार्सी वा पर्शिअन (इराणची भास), WE 
(अफगाणिस्तानाची भास) आनी ओसेटिक ( ossetic - उत्तर कॉर्केशस पर्वत 
राजीतली भास), पार्शिअन भाशेचेर अरबी भाशेची छाप पडल्या. 


आर्यभारतीय फांटे : 

इराणी फांट्याभशेन आर्यभारतीय फांठ्यांच्यो लेगीत पुर्विल्ल्यो, मध्य 
आनी आर्विल्ल्यो अश्यो तीन भासअवस्था थारांव येतात. संस्कृत भास उलोवपी 
आर्यलोक वायव्येकडल्यान भारतांत केन्ना आयले तें सारके सांगपाक जांवचेना. 
पूण अदमासान तो काळ इ.स. आदीं २००० ते १५०० हो आसूंक जाय. 
भारतांत येतकीत पयलीं तांची वस्ती पंजाबांत जाली आनी मागीर ल्हवूल्हवू ते 
उदेतेकडेन आनी दक्षिणेकडेन आयले. आर्य भारतांत आयले तेन्नाच्या तांच्या 
भाशेंत लेगीत कांय बोली-भेद आसपाची शक्यताय आसा. हे आर्य जशे जशे 
भारतांत फुडें येंवक लागले तशेतशे तांच्या मजगतींचें येवप वचप उणें जायत 
गेलें. ह्याशिवाय भारतांत आर्याआदीं येवन राविल्ल्या लोकांनी विजिगीषू 
आर्यांची भास आपणावपाक सुरवात केली. हाचो भाशेच्या नदरेन जावपाचो 
तोच परिणाम जावन मूळची ओकवटांत आशिल्ली भास फुडल्या काळांत 
वेगवेगळ्या भासांत भरसून रावली. 


१) प्राचीन आर्यभारतीय : 

ह्या फांट्याक संस्कृत वा वैदिक संस्कृत अशेंय म्हण्टात. ह्या फांट्याचो 
सगळ्यांत पुर्विल्लो नमुनो वेदांच्या संहितेंत आनी तांतल्यातातूंत ऋग्वेदाच्या 
दोन ते णव ह्या मंडलांत दिसून येता. वैदिक संस्कृताची निमणी अवस्था 
पाणिनीन ताच्या अष्ठाध्यायांत जे भाशेचें वर्णन केलां तातूंत सादारणपणान 
दिसून येता. ही भास ध्वनिच्या नदरेन वैदिक संस्कृतापरस वेगळी ना. वैदिक 


६३ 


भाशेंत दिसून येवपी सुराघात (Pitch accents) हैय भाशेंत तग धरून आसा. 
पूण ऋग्वेदासावन पाणिनीच्या काळामेरेन सुमार ओक हजार वर्सा भीतर वैदिक 
भास आनी पाणिनीची भास हांचेभीतर व्याकरणाचे नदरेन बरेच बदल घडून 
आयल्यात. वैदिक संस्कृत म्हण्टकीत ताणे चड करून संहिता आनी तांची 
ब्राह्मणां हांच्यात दिसून येवपी संस्कृताचो बोध जाता. हि 


२) मध्य आर्य - भारतीय : 

संस्कृत उपरांतच्या आर्य - भारतीय भाशेच्या अवस्थेक साधारण प्राकृत 
अर्शे नांव आसा. संस्कृत ह्या उतरान जसो शिष्ट लोकांच्या उलोवपांतली 
संस्कारीत भास असो बोध जाता, तसोच प्राकृत ह्या उतरान साद्या लोकांच्या 
उलोवपांत येवपी भास असो बोध जाता. क्रग्वेदाच्या मंत्रांत वा ब्राह्मणग्रंथांच्या 
गद्यांत दिसून येवपी छांदस वा वाडूमयीन भाससदृश तात्पुरती लोकांच्या 
उलोवपांत जी भास आसता तिचेवेल्यान काळक्रमान प्राकृताचो जल्म जालो. 
बुद्ध आनी महावीर हांच्या वगतार ह्यो प्राकृत भासो सामान्य लोकांच्यो भासो 
म्हूण मान्य जावन हया नव्या धर्माची शिकवण लोकांक तांचे भाशेंतल्यान 
दिताले. प्राकृत भासांचो काळ हो इ.स. आदीं सुमार ‘a’ शेकडे वर्सा सावन 
इ.स. उपरांत सुमार १००० वर्सा म्हळ्यार सगळे मेळून देड हजार वर्सांचो 
मानूंक जातलो. 


ह्या लांब - दीर्घ अश्या काळखंडांत प्राकृताच्यो तीन अवस्था दिसून 
येतात. पयली अवस्था बौद्ध-धर्मग्रंथाची भास पालि आनी अशोकाच्या 
शिळालेखांत दिसता. बुद्धान स्वताची शिकवण जरी मगध देशांत आशिल्ल्या 
उदेंतेकडल्या प्राकृतांतल्यान दिली आसली तरी आयज जें बौद्ध साहित्य 
पालिभाशेंत दिसून येता ती पालि उदेंतेकडली प्राकृत भास नासून 
पश्चिमेकडल्या बोलीचेर आदारून आशिल्ली ग्रांथीक भास आसा. हाचो अर्थ 
बौद्ध - धार्मिक साहित्य मूळ ज्या उदेंतेकडल्या प्राकृतांत ग्रंथित केलां तें 
आमकां आयज मेळना, तर ताचो पालि भाशेंतलो अणकार मेळटा. अशोकाचे 
इ.स. आदले तिसऱ्या शेकड्यांतले शिळालेख भारतांत आनी पाकिस्तानांत 
सगळ्याक पेरिल्ले आसात. हया शिळालेखांत जें भाशेच्या नदरेन वैचित्र दिसून 
येता ताचेवेल्यान हे शिळालेख उदेंतेकडल्या, पश्‍्चिमेकडल्या आनी 
वायव्येकडल्या अश्या तीन बोलींनी आसात अशें म्हणपाक जाता. 


प्राकृत भाशेची दुसरी अवस्था अर्धमागधी, संस्कृत नाटकांनी दिसून 

येवपी प्राकृत भासो आनी प्राकृत व्याकरणकारांनीं वर्णिल्ल्या शौरसेनी, मागधी, 


पैशाची आदी प्राकृत भासांत दिसून येता. 


ह्या शिवाय वायव्येकडल्या अका प्राकृताक प्रा. बेली (H.W. Bailey) 
हाणीं 'गंधारी' प्राकृत अशें नांव feat. ह्या प्राकृतांत खरोष्ठी धम्मपद, आतां 
चडकरून पाकिस्तानांत आशिल्ल्या भागांत मेळिल्ले (अशोकाच्या उपरांतच्या 
काळांतले) खरोष्ठी लिपींतले शिळालेख, मध्य आशियेंतले निय (Niya) 
हांगच्या उत्खननात मेळिल्ल्या हातबरपांतलें प्राकृत हांचो आस्पाव जाता. 


प्राकृत भाशेची तिसरी अवस्था महाराष्ट्री प्राकृत आनी अपभ्रंश हातूंत 
दिसता. महाराष्ट्री हें नांव देश दाखोवपी आसलें तरीय हे भाशेच्या विशेषांकडेन 
पळयतकीत ही भास शौरसेनी वा मागधी हांच्यासारखी देशविशिष्टभास 
मानींनासतानां प्राकृताच्या दुसरे अवस्थेचो शेवट आनी अपभ्रंशाची सुरवात 
दाखोवपी अवस्था आसा अशें मानूंक जाय. हे भाशेंत संस्कृत नाटकांतलीं गेय 
पदां आनी रावणवह हे सारखें काव्य रचलां. अपभ्रंश ही प्राकृताची निमाणी 
अवस्था. अपभ्रंश ह्या उतरान मान्यबोलीसावन कुशीक सरिल्ली, पयस 
आशिल्ली बोली असो अर्थ उक्तो जाता. संस्कृत जेन्ना शिष्टांच्या बोलींतली 
भास आशिल्ली तेन्ना प्राकृताक अपभ्रंश म्हणप शक्य आशिल्लें. फुडें प्राकृताक 
मान्यताय मेळटकोत तात्पुरत्यो बोली अपभ्रंश म्हणून वळखूंक लागले. तशें 
पळोंवक गेल्यार भारतांतल्या वेगवेगळ्या वाठारांत अश्यो अपभ्रंश बोली 
उलयताले आसूंक जाय, पूण त्यो आतां जिव्यो नांत. 


आर्यभारतीय भासांची मधली अवस्था म्हळ्यार प्राकृत भास हांचो निरोप 
घेवच्यापयलीं ओका भासप्रकाराचो उल्लेख करप गरजेचें आसा. ह्या प्रकाराक 
अकावेळार “भरसल्ली संस्कृत” (Mixed Sanskrit) अशें म्हण्टाले. प्रा. एजर्टन 
( F. Edgerton) हांणी ताका बौद्ध प्राकृतनिष्ठ संस्कृत (Buddhist Hybrid 
Sanskrit) अशें नांव दिलां. हे भाशेंत बरयल्ले शिळालेख मथुरा हांगा मेळटात. 
ह्या शिवाय हातूंत “महावस्तु ललितविस्तर' आदिं जायती ग्रंथांची रचणूक 
जाल्या. हे भाशेंतली वर्णव्यवस्था ऋ'हो स्वर सोडलो जाल्यार बरीचशी 
संस्कृतासारखी आसा. म्हळ्यार तातूंत प्राकृताभशेन भिक्खु, aes, खय अशीं 
उतरां मेळपा परस भिक्षु, श्रेष्ठी, क्षय अशीं संस्कृतासारखीं sari मेळटात. मात 
“अमृत” ह्या उतराच्या जाग्यार 'अमत', जांव ऋतु” ह्या उतराच्या जाग्यार 
उतु' अशीं उतरां आसात. भिक्षु, श्रेष्ठि ह्या उतरांची रूपां मात 


६५ 


संस्कृतासारखीं भिक्षोः वा श्रेष्ठिन अशीं दिसनांत तर तीं भिक्षुस्य (प्रा. 
भिक्खुस्स), अष्ठिस्य (प्रा. सेठ्ठस्स) अशीं दिसून येतात. हाचेवेल्यान हे 
भाशेक 'प्राकृतनिष्ठ' संस्कृत अशें नांव कित्याक दिलां हें कळून येता. 


आर्यभारतीय भासांची तिसरी अवस्था म्हळ्यार आर्विल्ल्यो उत्तर भारतीय 
भासो हयो आसात, हांचो जल्म साधारणपणान इ.स. १००० वर्सा उपरांतचो 
अशें मानतात. हया भासांचें भुगोलाचे नदरेन आनी भाशेच्या नदरेन चार वांटे 
करूंक मेळटात. 


१) उर्देत विभाग : उदेंतेकडल्या भासांत बंगाली, असामी आनी sitar 
ह्या तीन भासांचो आस्पाव जाता. 


२) वायव्य विभाग : हया भागांतल्या भाशांत पंजाबी, सिंधी, पहाडी ह्या 
आसांचो आस्पाव जाता. 


३) पश्चिम आनी दक्षिण - पश्चिम विभाग : हया भागात गुजराथी, मराठी 
आनी कोंकणी ह्यो भासो उलयतात. 


४) मध्य विभाग : हया भागांतल्या भास उलोवप्यांची संख्या सगळ्यांपरस 
चड आसा. हया भागांतल्या भासांत हिंदी, अवधी, वाघेली, छत्तीसगडी, ब्रज, 
बुदेली, उर्दू, बिहारांतली मैथिली, मगही, भोजपुरी आनी राजस्थानी हांचो 
आस्पाव आसा. 


दार्दिक * पोटफांटो : 

भारताच्या वायव्येकडेन उलयतात त्या भासांक दार्दिक अशें म्हण्टात. 
हया पोटफाट्यांत काश्मिरी, खोवारी, काफिरी, वाखी आर्दि भासांचो आस्पाव 
जाता. आर्यभारतीय भासांच्या उदरगतींत दार्दिक फांट्याचें सारखेच स्थान feed 
हयाविशीं मतभेद आसात. कांय जाणांच्या मतांन इंडो - इरानियन हया 
फांट्याचे जशे इरानियन आनी इंडो-आर्यन हे दोन पोटफांटे आसात तसोच 
दार्दिक हो तिसरो पोटफांटो मानचो. हया विद्वानांच्या मतान इराणातल्यान 
आर्यभारतीय लोक भायर सरल्ल्याउपरांत हो फांटो इराणीसावन वेगळो जालो. 
दुसरें मत अशें आसा, तें म्हळ्यार चड करून काश्मिरी आनी खोवारी ही 
आर्य-भारतीय पोटफांट्याचोच ओक फांटो मानचो. हीं दोन मतां फुडें 
दाखयल्यांत तशीं चितारूंक मेळटली. 

[दार्दिक भासांचो अभ्यास जी. मॉर्गनश्टिअर्ने (G. Morgenstierne) हांणी 
Indo - Iranian Frontier Languages हातूत केला] 


भारताभायल्या देशांत ज्यो आर्यभारतीय भासो उलयतात त्यो अश्यो : 
१) बांगलादेश - बंगाली, २) पाकिस्तान - लाहन्दा (पश्चिम पंजाबी), सिन्धी, 
उर्दू, ३) श्रीलंका - सिंहली, ४) नेपाळ - नेपाळी, ५) जिप्सी वा रोमनी 
भासो. 


आर्यभारतीय भासो उलोवपी जिप्सी पुर्विल्ल्या काळार (इ.स. उपरांत 
चवथें शतक) भारतांतल्यान भायर गेले आसूंक जाय. ताणीं भारताभायर वतनां 
वायव्येकडली बोली वांगडा व्हेली. हया जिप्सी लोकांच्या भाशेक रोमनी 
(Romani) अशें नांव आसा. ह्या रोमनीचे मुखेल अशे दोन भाग आसात : - 
आशिआई रोमनी आनी युरोपीय रोमनी. आशिआई रोमनी सिरिआ आनी 
आर्मिनीयांत उलयतात. युरोपीय रोमनी ही ग्रीस, हंगेरी, इटली, स्पेन, फ्रान्स, 
जर्मनी आनी बाल्कन राष्ट्रानीं झुलयतात. 


भारतांतलीं वेगवेगळीं भासकुळां : 

आर्य लोक भारताभायल्यान हांगा येवन वस्ती करचे आदीं भारतांत 
आर्यभारतीय भासो उलोवप्यांची वस्ती आशिल्ली. हयो हेर भासो उलोवप्यांची 
सगळीच मेळून तीन Het मानतात. द्राविडी, ऑस्ट्रिक वा मुण्डा, आनी 
तिबेटी - ब्रह्मी (1७९० - Burman) ह्या तीन भासकुळांतले भारतांत 
सगळ्यांत पयलीं कोण आयले, उपरांत कोण आयले हें सांगप PRM आसा. 
अशी ओक कल्पना आसा की, द्राविडी भास उलोवपी लोक भारतांत 
पश्चिमेकडल्यान, ऑस्ट्रिक भास उलोवपी लोक उदेंतेकडल्यान आनी तिबेटी - 
ब्रस्मदेशी भास आुलोवपी उत्तर - उदेंतेकडल्यान आयले. भारतांत जसोजसो 

आर्यभारतीय भासांचो प्रसार जांवक लागलो तशीतशी हेर भासकुळां उणीं 
जांवक लागलीं. आयज सामान्यपणान द्राविडी भास उलोवपी लोक दक्षिण 
भारतांत, मुण्डाभास उलोवपी लोक उत्तर आनी उदेंत भारताच्या कांय भागांत, 
आनी तिबेटी - ब्रस्मी भास उलोवपी लोक भारताच्या इशान्ये-कडेन आनी 
उदेंतेकडेन आसात. 

(१) आर्य - भारतीय कुळ : ह्या कुळांतल्या आर्विल्ल्या भासांची माहिती 
वयर दिल्या. 

(२) द्राविडी कुळ : ह्या कुळांत सगळ्योच मेळून सुमार २५ भासो आसात. 
हातूंतल्यो ग्रंथाचे. बरवप करपाखातीर म्हूण मान्य जाल्यो चार भासो आसात 
आनी हेरांचो वापर चडकरून उलोवपाखातीर जाता. ह्यो चार ग्रांथिक भासो 
म्हळ्यार तामिळ, तेलुगु, मल्याळी आनी कन्नड ह्यो आसात : 


द्राविडी भासकुळाचे तीन भाग करूंक जातात ते अशें :- 
अ) दक्षिण द्राविडी ब) मध्य द्राविडी, आनी क) उत्तर द्राविडी. 


अ) दक्षिण द्राविडी : 

ह्या विभागांतल्यो भासो अश्यो आसातः १) तामीळ २) कन्नड 
३) मल्याळी ४) तोदा (निलगिरी) ५) कोता (निलगिरी) ६) कोडगु 
(कर्नाटकाचो कूर्ग भाग) ६) तुळु (कर्नाटकाचो दक्षिण कॅनरा विभाग) 


ह्या सगळ्यांत द्राविडी भासकुळांतली पुर्विल्ली भास तामीळ ही 
तामीळांतल्या 'संगम'माथाळ्यान वळखूंक येवपी साहित्य इ.स. च्या 
सुरवातीसावन आसा. तामीळ भास भारतांत तामीळनाडू हांगा उलयतात. 
आनी भारताभायर श्रीलंकेच्या उत्तर भागांत उलयतात. 


कन्नड भाशेंतले नृपलुंगाचे कविराजमार्ग इ.स.च्या आठव्या शेकड्यांतले 
आसात. ह्याशिवाय इ.स. च्या पांचव्या शेकड्यांतले कांय शिळालेख मेळटात. 
ही भास कर्नाटकांत उलयतात. 


मल्याळी भाशेंतलें रामचरितम्‌ काव्य इ.स. च्या बाराव्या शेकडयांतलें 
आसा. ही भास केरळांत उलयतात. ग्रांथिक मल्याळींत set आयिल्लीं 
संस्कृत उतरां हेर द्राविडी भासांच्या मानान चड आसात. 


ब) मध्य द्राविडी : 
हया विभागांतल्यो भासो अश्यो आसात : 
१) तेलुगु २) कोलामी (आंध्र प्रदेशांतल्या आदिलाबाद जिल्हो आनी 

महाराष्ट्रांतलो वर्धा जिल्हो) ३) नायकी (महाराष्ट्रांतलो चांदा जिल्हो), ४) 
पारजी (मध्यप्रदेशांतलो बस्तर जिल्हो), ५) गदबा (ओरिसांतलो कोरापूट 
जिल्हो), ६) कोंडा (कोरापूट ७) पेंगो (कोरापूट), ८) गोंडी* (आंध्रप्रदेश, 
महाराष्ट्र आनी मध्य प्रदेशांतलो कांय भाग). 


ग्रोथिक आनी मान्य भास म्हूण हया विभागांतली तेलुगू ही मुखेल भास. 
नन्नयभट्टाचें महाभारतमु (अर्धकुटे) जिकराव्या शेकड्यांतलें आसा. तेलुगु ही 
आंध्रप्रदेसांतली भास आसा. 


क) उत्तर द्राविडी : 

ह्या विभागांतल्यो भासो अश्यो आसात. १) ब्रहुई (पाकिस्तानांतल्या 
बलुचिस्तानाचो इल्लोसो भाग) (२) माल्तो (बंगाल-बिहार हांगासल्ल्यो 
राजमहाल दोंगुल्ल्यो) (३) SSSA (मध्यप्रदेशांतल्या धाकट्या नागपूराचो भाग) 


द्राविडी कुळांतल्या सगळ्या भासांच्या मुळाकडेन जी ओक आदली - 
द्राविडी भास (Proto - Dravidian) आशिल्ल्याची कल्पना करची पडूटा 
तिच्या-विशीं दोन - चार विशेश सांगूक मेळटात. वर्णव्यवस्थेंत घोष आनी 
अघोष स्पर्श अशे व्यवच्छेदक भेद (Phonemic) नाशिल्लो. सध्याच्या चडश्या 
द्राविडी भाशेंत मात हो भेद अर्थवाही आसा, दंत्य ‘a’ मूर्धन्य 'ट' शिवाय 
ओक वर्तस्य 'तू' वर्ग लेगीत आशिल्लो. तशेंच ‘a’ आनी ‘a’ ह्याशिवाय ओक 
घर्षक 'ळ' वर्ण आशिल्लो. व्याकरणाविशीं ओक विशेश असो आसा, तो 
म्हळ्यार गुणभाववाचक उतर (copula) त्या भाशेंत नाशिल्लें. देखीक - कानडी 
भाशेंत 'अवनुराज' हाचो अर्थ “तो राजा (आसा)? वा “अदुदना” म्हळ्यार “ही 
गाय (आसा)'. नकार हो क्रियापदाच्या रूपान दाखयताले. सध्याच्या Io 
भाशेंत बर्पे म्हळ्यार “तो येता’ आनी बरये म्हळ्यार “तो येंवचोना'. 


३) मुण्डा भासकुळ : 

ऑस्ट्रो - आशिआई (Austro - Asiatic) नावांचो ओका व्हड 
भासकुळांतलो भारतांतलो ओक फांटो आसा. कांय भासविदांच्या मतान मुण्डा 
भासकुळांतली भास उलोवपी लोक भारतांत उरदेतेकडल्यान द्राविडी भास 
उलोवप्यांपयलीं आयले. सध्या चड करून उत्तर आनी उदेत भारतांतल्या दोंगरी 
वाठारांत (प्रदेशांत) हया भासकुळांतल्यो सुमार वीस भासो उलयतात. मुण्डा 
कुळाचे उत्तर आनी दक्षिण अशे दोन भाग करूंक मेळटात. उत्तरेकडल्या 
फांट्यात. सन्ताळी (बिहार आनी पश्चिम बंगाल) मुण्डारी (बिहार - मुण्डा 

आनी मुण्डारी हांचे गोंधळ जांवक दींव नये. मुण्डा हें भासकुळाचें नांव आसा. 
मुण्डारी ही त्या भासकुळांतली ओक भास आसा), हो (बिहार), आनी कोर्कु 
(मध्यप्रदेश आनी महाराष्ट्र) हांचो आस्पाव जाता. दक्षिणेकडल्या फाट्यांत 
ओरिसाच्या कोरापूट जिल्ह्यांत आनी आंध्र प्रदेशांत उलयतात त्या सोर, गदब, 
गोरूम (परेंगी) आदिं सात-आठ भासांचो आस्पाव आसा. ह्याशिवाय हेर भासो 
म्हळ्यार खासी (मेघालय) आनी निकोबारी. ह्यो दोन भासो ऑस्ट्रो- 
आशिआई कुळांतल्यो आसात. पूण त्यो मुण्डा फाव्यांतल्यो न्हय. 


४) तिबेटी - ब्रह्मी कुळ : 

ह्यो भासो उलोवपी लोक भारतांत येवपाक सुमार चार हजार वर्सापयलीं 
सुरवात जाली. ताणीं भारतांत तीन वेगवेगळ्या दिकांनी प्रवेस केलो अशें 
मानतात. 


५) तिबेटी संघ : 

हो तिबेटांतल्यान आयलो. ह्या संघातल्यो भासो उलोवपी लोक 
हिमाचल प्रदेश, लडाख आनी अरूणाचलाच्या कांय भागंत आसात. ह्या 
फांट्याची मुखेल भास लडाखी. भारताभायर नेपाळांत उलयतात ती नेवारी 
भास हया फांट्याची आसा. 


२) बोरो संघ: 

हो भारतांत ब्रह्मपुत्रा न्हंयच्या कडेकडेन आयलो. अओकावेळार ह्या 
संघाच्यो भासो बंगालमेरेन पातळूळेल्यो. हालीं ह्यो भासो उलोवपी लोक 
आसाम, त्रिपुरा आनी मेघालयांत आसात. हया फांट्याच्यो कांय भासो म्हळ्यार 
बोरो, गारो, त्रिपुरी आनी लेपचा (सिक्कीम) आसात. 


३) नागा-कुकी-चिन संघ : 

हाणे ब्रस्मदेशावसल्यान भारतांत प्रवेस केलो. ह्यो भासो मणिपूर, 
मिझोराम आनी नागालँडांत उलयतात. ह्या फांट्याच्यो मुखेल भासो मणिपुरी, 
लुशाई आनी नागलँडच्यो आओ, सेमा, अंडामी आदीं भासो. 


इंडो-युरोपिअन भासकुळाचे फुडलें फांटे आतां आमीं पळोवया : 


२) बाल्टो-स्लाव्हिक :- हया फाट्याचे बाल्टिक आनी स्लाब्हिक अशे दोन 
पोटफांटे आसात. पुर्विल्ली भारतीय आनी पुर्विल्ली इराणी भास हांच्यातल्या 


सारखेपणाक लागून तांचो असो ओक संयुक्‍त फांटो मानला ala बाल्टिक 
आनी स्लाव्हिक हांच्यातल्या सारखेपणाक लागून तांचो संयुक्त (ओकवटान) 
उल्लेखं करपाची पद्धत आसा. बाल्टिक पोटफांट्याची मुखेल भास 
लिथुअनिअन (Lithuanian). पूण त्या भाशेचे पुर्विल्ले नमुने आयज मेळनांत. 
आसात ते सोळाव्या शेकड्या अपरांतचे म्हळ्यार हालींचेच. हे भाशेचे मुखेल 
विशेष म्हळ्यार तिणें तिच्या सध्याच्या अवस्थेंत लेगीत वैदिक संसकूत 
भाशेभशेन इंडो-युरोपिअन भाशेची व्याकरणव्यवस्था बुरच सांबाळून दवरल्या. 
हाका लागून तुळात्मक भासशास्त्राक तिचो जायतो उपेग जाता. संस्कृतासारगी 
नामांची लागी-लागीं सगळीं विभक्तिरूपां हया भाशेंत अजून मेळटात. तशेच 
हया भाशेंत अजून सुराघात (Pitch accent) आसा. संस्कृताच्या वैदिक 
अवस्थेंत तो आसा पूण उपरांतच्या काळांतल्या संस्कृतांत तो ना. “पुत” हया 
अथांन संस्कृतांतल्या सूनु : (sunus) उतराचो वा 'वतां' हया अर्थान ओति 
(eti उतराचो JS खंयच मागमूस उरूंकना. पूण लिथुअओेनिअनांत (sunus) 
आनी (eti) हीं उतरां घेळटात. 


बाल्टिक पोटफांट्याच्या दुसऱ्या AN (Letish) आनी पुर्विल्ल्या 
प्रशिअन (old prussian) ह्या भासांत लिथुअनिअनाभशेन पुर्विल्ली 
व्याकरण-व्यवस्था तिगून रावली ना. पुर्विल्ली प्रशिअन ही सुमार इ.स. १७०० 
सावन जिवी ना. तिचो जागो कांय प्रमाणांत जर्मन आनी कांय प्रमाणांत 
लिथुभेनिअनान घेतला. 


स्लाव्हिक पोटफांट्याचो सगळ्यांत पुर्विल्लो नमुनो इ.स. च्या णव्या 
शेकड्यांतलो आसा. ते अवस्थेक पुर्विल्ली खस्तु स्लाव्हिक (old church 
slavic) वा पुर्विल्ली बुल्गारिअन म्हण्टात. सिरिल (cyri) आनी मेथोडिअस 
ह्या दोन णव्या शेकड्यांतल्या मिशनऱ्यांनी तात्पुरत्या स्लाव्हिक भाशेत 
बयबलाचे अणकार केला तो पळोवक मेळटा. 


आर्विल्ल्या स्लाव्हिक भाशेचे तीन भौगोलिक विभाग केल्यात ते अशे :- 
दक्षिण स्लाव्हिकांत बुल्गेरिअन, सेर्बोक्रोअेशिअन. (हयो भासो युगोस्लाव्हिआंत 
उतयतात) आनी स्लोव्हेनिअन (sloverian), पश्चिम स्लाव्हिकांत झेक 
(zech), स्लोव्हाइ (slovak), आनी पोलिश (polish) आनी उदेत 
स्वाव्हिकांत रशियन आनी युक्रेनिअन (Ukranian) ह्या मुखेल भासांचो 
अस्पाव जाता. 


७१ 


३) आर्मियन : ह्या भाशेचे नमुने इ.स. उपरांतच्या पाचव्या शेकड्यासावन 
दिसून येतात. ह्या भाशेंतलें सुरवातीचें तयार साहित्य ग्रीक साहित्याच्या 
अणकाराच्या सुरूपायेचे आशिल्ले. .ह्या भाशेंत बरीचशीं इराणी उतरां उस्णीं 
आयल्यांत. हिच्यो दोन मुखेल बोली मानतात. त्या म्हळ्यार बल षान बोली 
आर्मिनिआंत आनी इराणाच्या कांय भागांत आनी पश्चिमी बोली नां 
उलयतात. | 

४) ह्या भाशेचे कांय किरकोळ नमुने सोळाव्या आनी सतराव्या शेक्रड्यांत 
मेळटात. पूण लागीं-लागीं नांच म्हळ्यार जाता. ह्या भाशेच्या a व्ह्ड 
प्रमाणांत लेटिनचो प्रभाव आसा. तरीय तिचें व्याकरण स्वतंत्र आसा. ही भास 
चड करून आल्बेनिया ह्या लहानश्या देशांत उलयतात. ही भास उलोवपी 
लोकांच्यो वसणूकी ग्रीस, दक्षिण इटली आनी सिसिली ह्या बेटांनी आसात. 


५) ग्रीक : ह्या भासफांट्याक हेलेनिक (Hellenic) AVA नांव आसा. 
युरोपांत पुर्विल्ल्या काळार इंडो-युरोपिअन भसकुळांतल्यो ज्यो भासो उलयताले 
तातूंतली ग्रीक भास ही सगळ्यांत पुर्विल्ल्या काळासावन आसा. ग्रीस देशंत 
इंडो-युरोपिअन भास उलोवपी लोक इ.स. आदीं सुमार दोन हजार वर्सा पयलीं 
` भायल्यान आयले. हरशीं सामक्या हालींच्या काळामेरेन ग्रीक भाशेचे नमुने 
इ.स. आदीं आठव्या शेकड्याच्या फाटीं वचूंक शकंनाशिल्लें. पूण हाली ग्रीस 
आनी क्रीट बेटांनी जाल्ल्या उत्खननांत मातयेचे शिक्के (tables) मेळूळे. 
तांचेवेले ग्रीक भाशेंतले लेख - ह्या भाशेक आतां मायसेनिअन (Mycenaen) 
ग्रीक अशें म्हण्टात - हे इ.स. आदीं १४५० - १२०० हया काळांतले 
आसात. 'होमर'च्या म्हाकाव्याचो काळ इ.स. आदीं ८०० च्या अदमासाचौ 
आसा. पुर्विल्ल्या ग्रीक'च्यो पश्चिम आनी उदेंतेकडली अश्यो दोन बोली 
आशिल्ल्यो. पश्चिमेच्या बोलीक .डोरिक (Doric) आनी उदेंतेकडल्या बोलीकं 
आयोनिक (onic) आनी अँटिक (attic) अशीं नावां आशिल्लीं gaa 
जायत्यो बोली आशिल्ल्यो. पूण अथेन्स (Athes) शाराच्या प्रभावाक लागून 
थंच्या अँटिक बोलीक मान्यताय Aaa तिचो मान्य ग्रीक (Koine) = 
सगळ्या ग्रीक साम्राज्यांत प्रसार जालो. सध्याची ग्रीसांतली ग्रीक भास ही 
'कोइने'सावन जल्माक आयल्या. ओका काळार राजकीय आनी सांस्कृतिक 
नदरेन उपाट म्हत्वाची जाल्ली ही भास आयज ग्रीस ह्या सामक्‍्या 
देशापुरतीच मर्यादीत आसा. भासशास्त्रीय बरोवपांत 'ग्रीक' ह्या aa 
आर्विल्ल्या ग्रीकाचो बोध करीनांत. त्या उतरान पुर्विल्ली ग्रीक ajn 


| 

नदरेमुखार रावता. 


६) लॅटिन : ह्या भासफाट्याक इटालिक (italic) अशेंय म्हण्टात. 
इण्डो-युरोपिअन भास उलोवपी लोक इलटींत इ.स. आदीं आयलें. इटलींतल्या 
पुर्विल्ल्या भासांचे मुखेलशे दोन वर्ग करूंक मेळटात. ओस्कन - अम्ब्रिअन 
(Oscan-Umbrian) आनी लॅटिन - फॅलिस्कन (Latin - Faliscan). ग्रीस 
देशांत ज्या प्रमाण अँटिक बोलीन हेर बोली नावांदीक Heat तशेंच इलटींत 
फ्लोरेन्सच्या बोलीन - लेंटिनान मान्यताय मेळोवन हेर बोली मेल्ल्याभशेन 
केल्ल्यो. इ. स. पूर्व २०० सावन लेंटिन साहित्य व्हड प्रमाणांत पळोवक मेळटा. 
लॅटिन ही ल्हवू-ल्हवू ओक ग्रांथिक भास जाली आनी त्या वेळार जी बोलीभास 
प्रचारांत आशिल्ली तिका व्यावहारिक भास (vulgar Latin) SVT. ह्या 
लोकांच्या भाशेचो सगळ्या रोमन राज्यांत प्रसार जालो आनी तिच्यांतल्यान कांय 
काळाउपरांत रोमन राज्यांत वचत थंय फ्रेंच, इटालिअन, स्पॅनिश, पोर्तुगीज 
आनी रूमानिअन ह्यो म्हत्त्वाच्यो भासो निर्माण जाल्यो. हांका रोमन्स 
(Roman's) भासो अशेंय म्हण्टात. ग्रांथिक लॅटिनच्या काळावेल्या लोकांच्या 
भाशेसावन ह्या रोमन्स भासांचे उगम आनी संस्कृत समकालीन 
बोली-भाशेसावन आर्विल्ल्या भारतीय आर्यभासांचो उगम हातूंत कांय प्रमाणांत 
सारखेपणां दिसून येतात. 


७) जरमेनिक : 

बिशप वुल्फिलास. (wulfilas) हाणीं इ.स. च्या चवथ्या शेकड्यांत 
बायबलाचो गोथिक भाशेंत अणकार केलो. ALA भासकुळाचो हो सगळ्यांत 
पुर्विल्लो पळोंवक मेळटा असो नमुनो. जर्‌्मेनिकचे जे तीन we मानतात 
तातूंतल्या Set फांट्याची गोथिक ही भास. हे भाशेची आर्विल्ली अवस्था 
पळोंवक मेळना. तिचो जागो पश्चिम फांट्याच्या जर्मन भाशेन घेतलो. 


पश्चिम फांट्याचे दोन पोटफांटे : १) अँग्लो-फ्रिजिअन (Anglo - Frisian) 
आनी (२) डच - जर्मन: पयल्या पोटफांट्याची म्हत्वाची भास इंग्लिश. 
इंग्लिशीचे पुर्विल्ले नमुने इ.स. च्या णव्या शेकड्यांतले आसात. हे अवस्थेक 
अग्लोसेक्सन अशें म्हण्टात. आर्विल्ली मानिल्ली इंग्लिश भास लंडन शाराच्या 
बोलीचेर आदारून आसा. इंग्लिश भाशेचो प्रसार इंग्लंडाभायर अमेरिका, 
ऑस्ट्रेलिया, आफ्रिका हया खंडांत आनी आशियांतले भारत, पाकिस्तान, 
बांगला देश, श्रीलंका हया देशांत जालो. 

दुसर्‍या पोटफांट्याच्यो भासो डच आनी जर्मन. जर्मनाचे पुर्विल्ले नमुने 
इ.स. च्या णव्या शेकड्यासावन मेळटात. मान्य जर्मन भास जर्मनांतल्या 
खंयच्याच शाराच्या बोलीचेर आदारिल्ली नासून मार्टिन ल्युथरान केल्ल्या 
बायबलाच्या अणकाराचेर आदारिल्ली आसा. 


जर्‌्मॅनिक भासकुळाचो तिसरो फांटो उत्तरेकडलो. ह्या फांट्यातली 
आर्विल्ली मुखेल भास आइस्लॅडिक (Icelandic), स्वीडिश, नॉर्विजिअन आनी 
डेनिश (Danish), स्वीडिश आनी नॉर्विजिअन ह्यो अकमेकांसावन चड वेगळ्यो 
नाशिल्ल्यान तांचेभीतर परस्पर समज (Mutual intelligibility) आसा. ह्या 
पोटफांट्याच्या पुर्विल्ल्या जिवे अवस्थेक ओल्ड ATH (Old Norse) म्हण्टात. 


८) केल्टिक : केल्टिक भासकुळांतल्यो भासो अकावेळार युरोपांत व्हड 
प्रमाणांत उलयताले. हातूंत आयलँड, इंग्लंड, फ्रान्स, स्पेनाचो कांय भाग, मध्य 
युरोप आनी उत्तर इटली हांचो आस्पाव जाता. पूण इटालिक आनी जर्‌मॅनिक 
कुळांतल्या भासांनी केल्टिकाक जायत्या जाग्यांवेल्यान धावंडांवन घाली. 
सध्याच्या केल्टिक कुळाच्या दोन भागांची कल्पना केल्या : गेलिक (Gaellic) 
आनी ब्रिटानिक (Brittanic) गेलिक फांट्यांची सध्याची प्रतिनिधिक भास 
आयरिश (irish) आनी ब्रिटानिक फांट्यांची सध्याची मुखेल भास, इंग्लंडच्या 
वेल्स भागांत उलयतात ती वेल्श (Welsh). ह्या फांट्याची अक बोली 
फ्रान्साच्या उत्तरेक आशिल्ल्या ब्रिटानिआंत वसणूकेक आयिल्ल्या लोकांनी 
हाडली. तिका ब्रेटन (Breton) हें नांव आसा. 


(९) तुखारी : १९ व्या शेकड्याच्या निमाणेकडेन मध्य आशियांत 
चायनीज तुर्कस्तान (वा ईस्टर्न तुर्कस्तान) हांगा केल्ल्या उत्खननांत कांय 
बौद्धधर्मीय हातबरपां मेळूळीं. ह्या हातबरपांचो काळ इ.स. उपरांत सव्या तें 
आठव्या शेकड्यांतलो आसा. ओका हात बरपांत भाशेचो उल्लेख तोखरी 
(Toxri) असो केला. महाभारत, रामायण ह्या ग्रंथांत तुखार लोकांचो उल्लेख 
आसा. हिच्यो दोन बोली आसात. उदेंतेकडल्या बोलीक a बोली आनी 
पश्चिमेकडले बोलीक 8 बोली अशें म्हण्टाले. आतां तांका अग्नी (१1681) 
आनी कुची (kuchean) अशें म्हण्टात. 


(१०) Rag : Rege आनी तिचेकडेन संबंद आशिल्ल्या भासांक 
अनाटोलिअन (Anatolian) फांटो अशेंय म्हण्टात. तुर्कस्तानातली बोगाझकोई 
(Bogaz Koy) हांगा केल्ल्या उत्खनांत हे भाशेंत बरयल्ल्यो मातयेच्यो विटो 
मेळ्ळ्यात. हे लेख कीलाकूती (cuneiform) आनी चित्र (Hieroglyphic) 
लीपयेंत आसात. आशिया मायनॉरांत हिटाइट लोकांचे साम्राज्य इ.स आदीं 

१४०० ते १२०० मेरेन आशिल्लें. तांच्या शासकीय ऑफीसांतलीं कागदां 
म्हळ्यार वेल्यो विटो. ही भास इंडो-युरोपिअन भासकुळांतली आसा १अशें 8. 

Hrozny ह्या संशोधकान १९१५ वर्सा सिद्ध केलें. - तशें पळोंवक 'रेल्यार 
इंडो-युरोपिअन भासांच्या नदरेन हिटाइटचो अमुकूच जागो खंयचो ह्याविशीं 
वाद आसा. कांय जाणांच्या मतान ती इंडो-युरोपिअन भासकुळांतल्या संस्कृत, 

ग्रीक, आदीं भासांसारखी ओक भास आसा. इंडो-युरोपिअन भास उलोवपी 
लोकांच्या चोम्यांतल्यान हिटाइट भास उलोवपी लोक सगळ्यांत पयलीं वेगळो 
जावन दुसऱया देशांत गेलो अशें मानतात. तर कांय जाणांच्या मतान संस्कृत, 

ग्रीक आदीं भासांच्या मुळाकडेन जी इंडो - युरोपिअन भास आशिल्ल्याचें मानचें 
पडूटा तिची हिटाइट ही भयण-भास आसा. अशें मानपी लोक दोनांकीय मेळून 
इंडो-हिटाइट अशें नांव दितात. 


इंडो-युरोपिअन भासकुळांतलीं वयलीं धा भासकुळां तुमीं पळयलीं. ह्या 
भासफाव्यांचो आंवाठ मतींत घेतल्यार तांका इंडो-युरोपिअन हें नांव कित्याक 
दिलें आसतलें तें कळून येता. हयो भासो उदेंतेकडेन खंडप्राय आशिल्ल्या 
भारतांत आनी पश्चिमेकडेन लागीं - लागीं सगळ्या युरोपांत उलयतात. देखून 
ह्या दोन आवाठांचो अंतर्भाव करपाचे नदरेन तांका इंडो-युरोपिअन हें नांव 
दिलें. तरीय भासांच्या आवाठांत पश्चिमेकडलें तोंक (Iceland) हो देश आसा 
आनी थंयची भास जरमेनिक फाट्यांतली आसा देखून जर्मन बरोवपी 
इंडो-युरोपिअन हाच्या जाग्यार व्हडल्या भासकुळाक अजून लेगीत इंडो-जर्‌मेनिक 
अशें म्हण्टात. 


ही आयज जीवी नाशिल्ली आनी परती रचणूक केल्ली इंडो-युरोपिअन 
भास इ.स. आदीं सुमार ३००० वर्सा इतल्या पुर्विल्ल्या BORK उलयताले 
आसूंये असो अदमास आसा. हया भासकुळांतले भाशेचे फांटेभेद इ.स. आदीं 
सुमार २००० वर्सा, ह्या GANS घडून आयले आसूंक जाय. 


ही भास सारखीच खंय उलयताले हया विशीं सगळ्यांचे तर्क ओक ना. 
काळो दर्यो आनी कॉकेशस पर्वताच्या उत्तरेकडेन म्हळ्यार दक्षिण रशियेंत हो 
जागो आसूंये अशें चडशे जाण मांनतात. मजगतीं हें स्थान मध्य युरोपांत जंय 
उदेत जर्मनी आनी पोलंड हांच्यो शीमो ओकठांय येतात थंय आसूंक जाय अशें 
जायत्या जाणांचें मत आसा. 


ooo 

अर्थबदल 


भास सदांच आसा तश्शी उरनां. ती अकसारखी बदलत आसता. तेच 
वांगडा तिचे भितर बारीक-मोटे बदल ओकसारखे घडत आसतात. अकाद्र्या 
भाशेचे तिच्या वेगवेगळ्या काळखंडातले नमुने पळयल्यार त्या भाशेच्या 
ध्वनिरूपांत, व्याकरणव्यवस्थेंत बदल जाल्ले जशे आमकां पळोंवक मेळटात 
तशेच त्या भार्शेतल्या उतरांच्या अर्थांत लेगीत बदल Steward मतींत येता. 
हाकाच आमीं 'अर्थबदल' (semantic change) वा 'अर्थपरिवर्तन' अशें 
म्हण्टात. 


उतर म्हळ्यार भाशेच्या व्यवहारांत उपेग जाता अशें चिन्ह. ध्वनिरूप 
आकार, तसोच त्या आकाराकडेन संबंधीत आशिल्लो असो अर्थ वा आशय 
हांच्यातल्यान उतराचो जल्म जाता. उतर आनी ताचो अर्थ हांचो असो लागिंचो 
संबंध आसलो तरी तो घट आसता अशें मात आमकां म्हणपाक मेळचेंना. 
कित्याक तर भार्शेत घडून येवपी बदलाचो परिणाम केन्नाय उतराच्या फक्कत 
ध्वनिरूपाचेर जाल्यार केन्नाय ताच्या अर्थाचेरूय जाता. संस्कृत “सप्त” हें उतर 
प्राकृतांत “सत्त' अशें जालें आनी फुडें ताचें कोंकणीत “सात” अशें रूप जालें. 
तरीय ताच्या अर्थांत कसलोच बदल जांवक ना. उरफाटें ‘Aaa’ वयल्यान 
‘qo’ हें जें उतर मराठींत आयलां ताच्या बाबतींत अशे घडलां. थंय अर्थांत 
फरक जाला हें Sea आमकां दिसता. 'शेगडी” ह्या उतराचो हालीच्या 
काळांतलो इतिहास पळोवपासारखो आसा. दोन पिड्यांपयलीं कोळशाच्या 
चुलीच्या संदर्भात तें उतर वापरले. आतां शारांत गॅसाची वा विजेची शेगडी 
आसता. पूण उतराच्या ध्वनिरूपांत कसलोच बदल जांवक ना. हया विशीं 
'उल्मान' हांचो विचार मतींत घेवपासारखो आसा. अर्थ म्हळ्यार ध्वनिरूप 
आकार आनी ताचो आशय हांचेमदलो संबंध आसता, अशें तो मानता. 
'अर्थबदलाची' ताची व्याख्या व्यापक आसा. Se आशयाक नवें अभिधान 
मेळटा वा Velen अभिधानाकडेन नवो अर्थ संबद्ध जाता, तेन्ना अर्थबदल 
घडून येता अशें उल्मान हांचे मत आसा. 


अका भासकुळांतल्यान दोन भासांत ज्यो ध्वनि-अर्थ-साम्य (Sound - 
Meaning - resemblance) दाखोवपी जोडयो दिसतात तांचेभीतर जायतेवेळा 
अर्थाचे नदरेन वेगळेपण दिसून येता. संस्कृत 'रथ” उतराकडेन समव्युत्पन्न 
आसपी लॅटिन 'रौता' (rota) उतराचो अर्थ चक्र (wheel) असो आसा. वा 
संस्कृत 'हनु' उतराक सारखो आशिल्ल्या लेटिन “गेना? (gena) उतराचो अर्थ 

गाळ असो आसा. संस्कृत 'असुर' आनी अवेस्ता 'अहुर' हे समव्युत्पन्न 
आसून लेगीत वेदांउपरांतच्या संस्कृतांत 'असुर' ह्या उतराचो अर्थ 'राकेस' 
असो जाता, जाल्यार अवेस्तांत ताचो अर्थ देव, परमेश्वर असो आसा. 


दोन भासांतल्या उतरांचें कुळ ओकूच आसून तांच्या अर्थांत जर वेगळेपण 
दिसून आयलें जाल्यार तर्काचे नदरेन दोन शकक्‍्यताचो उप्रासतात. अक म्हळ्यार 
त्या दोन भासांतल्या खंयचेय तरी ओके भाशेंत उतराचो अर्थ बदलला वा दुसरी 
शक्यताय म्हळ्यार मूळ अर्थ वेगळोच आसून तो अर्थ दोनुय भासानीं बदल्ला. 
जी गजाल ओका भासकुळांतल्या दोन भासांची, तीच ओका भाशेच्या दोन 
बोलींचीय आसता. सारख्याच उतराक जर दोन बोलींनी दोन अर्थ आसले 
जाल्यार ताचेवेल्यान अर्थबदल जाला ही गजाल नदरेंत भरता. 


भाशेंतल्या उतराच्या अर्थात बदल जाता हें आनीक ओके गजालीवेल्यान 
कळून येता. भाशेंतल्या कांय उतरांचें विश्लेषण करूंक मेळटा आनी तशें तें 
केल्यार आमच्या मतीत येता, तें म्हळ्यार जायत्यावेळा असल्या उतरांचो मूळ 
अर्थ वेगळोच आसता. हाका लागून कांय अुतरांच्या अर्थांत बदल जाला हें 
कळून येता. देखीक 'प्रस्यात' हया उतराचें विश्लेषण करप शक्‍य आसा आनी 
तें केल्यार हें उतर उपसर्गपूर्वक ‘ae’ धातूवेल्यान आयलां हें सांगूक येता. प्र 
+ सद्‌ हाचो मूळ अर्थ “सकल बसप, तळाक वचप' असो आसा. देखून प्र + 
सद्‌ हाच्या मूळ अर्थान 'उदक प्रसन्न जालें अशें म्हणपाक मे .टा. पूण आमीं 
आतां प्रसन्न हें उतर कितल्याश्याच वेगळ्या अर्थान चडकरू वाच्या संदर्भांत 
वापरतात. “प्रसन्न उदक' असो प्रयोग संस्कृत भाशेंत जरी ।रसून आयलो तरी 
कोंकणींत तो परकी आसा. अशेतरेन उपरांच्या विश्लेशणाक लागून अर्थबदल 
जाता हें कळून येता. 


अर्थांत घडून येवपी बदल हो जायत्यावेळा परिस्थितीन घडून अयिल्ल्या 
बदलाचोय परिपाक आसता. देखून अर्थबदलाचो अभ्यास हो पुर्विल्ल्या 
परिस्थितीचेर उजवाड घालपाखातीर साधन जांवक शकता. देखीक, संस्कृतांत 
'दुहिता” हें उतर ‘as at चली” हया अर्थान वापरताले. 


काळ जसो HS वता तशे भाशेंत वेगवेगळ्या तरांचे बदल घडून येतात. 
संस्कृत ‘ea ह्या उतराचें कोंकणी रूपांतर 'हात” हया उतरांत जालें 
म्हण्टकोत आमी ध्वनिबदल जालो अशें म्हण्टात. उतराचो अर्थ तोच उल्लो. 
संस्कृत भविश्यकाळ दाखोवपाखातीर प्रत्ययाचो उपेग जातालो (करिष्यति), 
गुजराथींत तो तसोच चालू उल्लो (करशे), पूण मराठींत आनी कोंकणीत त्या 

बदलाक 'ल' आनी 'तलो” प्रत्ययांचो उपेग जांवक लागलो. (करील - 
करतलो) हांगा आमीं व्याकरणांविशीं ओक बदल जालो अशें म्हण्टात. हस्त' 
आनी 'हात', करिष्यति आनी करतलो हांचे अर्थ सारखेच. पुण “असुर' ह्या 
उतराचो पयलींचो (शक्‍्तवान देव) अर्थ वचून जर ह्या उतराचो 'राकेस' ह्या 
अर्थान उपेग जांवक लागलो जाल्यार आमीं “अर्थबदल” जालो अशें म्हण्टात. 
एखाद्र्या भाशेचो इतिहासीक शब्दकोश बरोवपाचो जालो जाल्यार तातूंत 
“असुर” उतराच्या अर्थात जाल्ल्या बदलाकडेन नदर मारची पडटली. 


भासशास्त्राच्या आरंभाच्या काळांत अर्थ बदलाविशीं कायं प्रमाणांत अशी 
कल्पना आशिल्ली. भाशेंतली उतरां जशीं कितें थीर उरतात आनी तांचो अर्थ 
तितलो बदलता, म्हळ्यार जशें कितें त्या उतरांक पयलींचो अर्थ दाखोवपी जी 
चीठ लायिल्ली ती ती भास उलोवपी लोकांनी काडून उडयली आनी तिच्या 
जाग्यार दुसरी लायली. एखाद्र्या रस्त्याचे नांव बदलपाखातीर जशी पोरणी पाटी 
काडून उडोवन त्या जाग्यार नवी बसोंवची, तशी तरा हांगा दिसता. थंय 
“असुर' उतराचो अर्थ बदल्लो म्हण्टकीत त्या उतराक पयलीं 'देव' अशें 
बरयल्ली जी पाटी लायिल्ली आशिल्ली ती काडून उडोवन ताच्या बदला 
‘Tee’ अशें बरयिल्ली नवी चीठ लायली. अशें जालें म्हण्टकोत भाशेंत 
अर्थबदल घडून आयलो. 


अर्थबदलाकडेन पळोवपाची भासशास्त्रज्ञांची हालींची नदर हेपरस वेगळी 
आसा. भाशेंतल्या उतरांचो खंयच्या ना जाल्यार खंयच्यातरी संदर्भात सदांच 
उपेग जाता. भास उलोवपी लोक तांचे विचार उक्तावपाखातीर दर दिसा जीं 
वेगवेगळी वाक्यां उलयतात त्या वाक्यांतल्या उतरांक संदर्भ मेळत रावता. Taxi 
हीं केन्नाच पुरायतेन स्वतंत्र, संदर्भ-शून्य अशीं आसनांत. देखून एखाद्या 
उतराचो अर्थ तें उतर ज्या वेगवेगळ्या संदर्भात येवजीतात ताचेर आदारून 
आसता. एखाद्र्या उतराचे जर अशे सगळे संदर्भ आमी निश्चित केले जाल्यार 
त्या उतराचो अर्थुय आमचेकडेन निश्चित करूंक जातलो. हे संदर्भ शून्य अशे 
आसंचनांत. हें संदर्भ - निश्चितीचे काम खूब तकालशीचें आसा खरें, पूण 
ताचेवेल्यान एखाद्र्या उतराचो अर्थ बदल्लो अशें जेन्ना आमी म्हण्टात तेन्ना 
भास उलोवप्यांच्या नदरेत भरतलें. उतराचो अर्थ बदललो हाचो अर्थ तें उतर 
पयलीं ज्या संदर्भात वापरताले त्या बदलाक तें आतां वेगळ्या संदर्भांत वापरूंक 
लागले. संदर्भवेल्यान अर्थ निश्‍चित जाता. देखून संदर्भ बदल्ले म्हण्टकीत 
उतराचो अर्थ बदलता हें उक्तेपणान दिसता. 

अकुच भास उलोवप्यांमदीं लेगीत वेगवेगळया उतरांच्या अर्थांमदीं 
वेगळेपण आशिल्ल्याचें कांय वेळार आमकां दिसून येता. जायत्या वेळा अर्थाच्या 
गाभ्याविशीं तांचेमदीं ओकमत आसता; पूण ताच्या रूपांविशीं वा अर्थाच्या 
निश्‍चित व्याप्तीविशीं तांच्यांत वेगळेपणां दिसतात. ज्या प्रमाण भाशेंत नवीं 
उतरां आयलीं वा कांय पोरणीं उतरां ना जालीं, तरी तिच्या रचणुकोचेर 
(structure) परिणाम जांयना, तेच प्रमाण एखाद्रें उतर नव्या अर्थान वापरूंक 
लागले जांव दुसर्‍या एखाद्र्या उतराचो उपेग पोरण्या अर्थान जायना जालो, तरी 
भाशेंत म्हणपासारखो उत्पात घडून येना. ही परिस्थिती अर्थबदलाक बन्याक 
पडटा. मात ती सगळ्याक आशिल्ल्यान तिका अर्थबदलाचें निमित्तकारण मानूंक 
जांवचेना. 


अर्थपरिवर्तनाचीं कारणां अशीं आसात : 


१) भाशेची परिस्थिती : भाशेचे वेगळेच परिस्थितीक लागून कांय वेळार 
अर्थबदल घडून येता. फ्रेंच भाशेंत न्हयकारी वाक्यांत ne हें अव्यय आनी हेर 
उतरांचे ओकठांय उपेग पयलीं करताले, पूण उपरांत ‘ne’ 
हें अव्यय फाटल्यान जोडपाची गरज ना जाली. ‘personne’ हैं ओकूच उतर 
‘person’ आनी ‘nobody’ ह्या दोनुय अर्थांनी वापरूंक लागले. 


२) इतिहासिक परिस्थिती : उतराची सुरूपाय पयलींभशेन रावली तरीय 
परिस्थितींत घडून येवपी बदलाक लागून अर्थाभीतर बदल घडून येता. शेगडी” 
ह्या उतराची देख घेंव येता. थंय वस्तूच्या रूपांतराक लागून अर्थबदल घडून 
आयला. अशें वस्तुरूपांतरात्मक अर्थबदल घडून येवपाक इतिहासीक परिस्थिती 
कारण जाता. भाशेचेर बंदी आशिल्ल्यान जरमॅनीक भाशांतल्यान bear 
(brown one) ह्या उतरांतल्यान वास्वेलाचो उल्लेख जांवक लागलो. हाचो 
परिणाम ‘bear ह्या उतराचो ‘brown’ हो पयलींचो अर्थ ना जावन ताका 
'वास्वेल' हो अर्थ लागू जालो. 


३) समाजीक कारणां : समाजांतल्या वेगवेगळ्या गटांत घोळपी उतरां 
जेन्ना दुसऱ्याच संदर्भात येवजीतात, तेन्ना तांच्या अर्थांभीतर बदल घडून येता. 
एखाद्या फुडाऱ्याक लोकांची नाडी मेळूळ्या, अशें जेन्ना आमीं म्हण्टां, तेन्ना 
मूळ वैजकी शास्त्राच्या संदर्भात वापरताले त्या उतराचो प्रयोग वेगळ्याच 
संदर्भांत येवजिल्ल्यान त्या उतराच्या मूळ अर्थात बदल घडून येता. 


७९ 


अल्मान हाणीं ह्या तीन कारणांवांगडडा आनीक कांय मानसीक कारणां 
सांगल्यांत. कोंकणांत सर्पाचो उल्लेख 'जनावर', 'व्हडलो' असो करतात. ह्या 
शिवाय “मरण येवप” बदलाक 'देवागेर वचप', 'कुंकू पुसप' ह्या बदलाक 
'कुंकू वाडवप.' हांचेसारखे अशुभ उच्चार वगळपाखातीर केल्ले वेगवेगळे 
उतरांचे प्रयोग आमकां दिश्टी पड्टात. 'म्हूर्तमणी तुटलो' अशें म्हणनांत 
'म्हूर्तमणी वाडवलो' अशें म्हण्टात. “वात पालवली' अशें म्हणपा बदला “वात 
वाडवली” अशें म्हण्टात. हाका लागून कांय काळा उपरांत उतरांचो अर्थ बदलून 
अर्थबदल” घडून येता 


“ब्लूमफील्ड' हाणी ह्या प्रस्नाकडेन वेगळ्या नदरेन पळयलां. ताणे 
इंग्लीश meat’ ह्या उतराची देख .दिवन आपलें मत स्पष्ट केलां. smear ह्या 
उतराचो “खावपाची वस्त' असो पयलींचो अर्थ बदलून “मांस” हो नवो अर्थ 
ताका लागू जाला. ताच्या मतान हो अका भाशेच्या प्रक्रियेचो परिणाम आसता. 
ही प्रक्रिया म्हळ्यार “मांस” ह्या अर्थान येवजिल्ल्या flesh ह्या उतरा बदला 
त्या जाग्यार ‘meat’ हें उतर वापरूंक इंग्लीश भाशेच्या मूळभाशीकांनी चड मत 
प्रगटायलें. म्हळ्यार कांय उतरांच्या संदर्भातलें अर्थबदल हो पसंती - 
नापसंतीची देख थारता. असो ब्लूमफील्ड हांचो विचार आसा. 


अर्थबदलाच्यो पांच तरा मानतात त्यो अश्यो : 


0 


अर्थविस्तार : (Expansion or generalisation of meaning) 
अर्थसंकोच (Contraction or specialization of meaning) 


AU A) 


x 


अर्थप्रशस्ति (melioration of meaning or elevation) 


£ 


अर्थच्युति (Prejoration or degeneration of meaning) 


अर्थविस्तार : 

एखाद्रे उतर भाशेच्या मुळ अवस्थेंत ज्या संदर्भांत वापरताले आसूंये 
त्यापरस उपरांतचे अवस्थेंत तें चड संदर्भांत वापरूंक लागले जाल्यार आमी त्या 
उतराच्या अर्थाचो विस्तार जालो आशें म्हण्टांत. देखीक 'तेल” हें अुतर संस्कृत 
“तैल' ह्या उतरावेल्यान आयलां : तैल” उतराचो मुळ अर्थ फक्कत तिळाचें 
तेल असो आसूंक जाय. पूण काळ जसो फुडें गेलो तसो त्या उतराचो उपेग 
तिळाच्या तेलाशिवाय भीकणां, खोबरे, कोंकम आदी आनी हेर बियांसावन 
मेळपी पातळ पदार्थांचो विस्तार जालो. तेच वांगडा ताचें सामान्यीकरण जालें. 


D 


) 
) 
) अर्थदेश (Transference of meaning or metaphor) 
) 
) 
) 


तेल म्हळ्यार एखाद्रें अमुकूच तेल, असो ताचो अर्थ उपरांत उरं नासतानां 
Gada तेल असो अर्थ जालो. इतलेंच न्हय तर बियांसावन मेळना अशें 
. जमनींतल्या पातळ पदार्थाक लेगीत आमी 'तेल' म्हणूंक लागले. 


कोंकणीत 'तांबयो' ह्या अुतराचो मुळ अर्थ तांब्याच्या धातूचे केल्लें 
एखाद्रे अमुकूच आकाराचे आयदन असो आसूंक जाय. पूण आतां ताच्या 
अर्थाचें जातीकरण जाल्ल्यान तांब्याचो तांबयो, पितळचो तांबयो, स्टनलेसचो 
तांबयो अशें म्हणपाक लागले. कांय इंग्लीश उतरांच्यो देखी दिवपाच्यो जाल्यार ' 
virtue, holiday, picture ह्या उतरांच्यो दिंवक मेळटल्यो. (Holiday) हाचो 
मूळ अर्थ 'पवित्र-दीस' (Holy day) असो आशिल्लो. पूण आतां खंयच्याय 
सुट्येच्या दिसाक आमी Holiday SIF. picture ह्या उतराचो मुळ अर्थ 
रंगयल्लें चित्र असो आशिल्लो आतां हैं उतर रंगाचो जंय निखालूस उपेग 
जांयना असो फोटो जांव सिनेमा हांच्या संदर्भात लेगीत वापरूंक जाता. देखून 
हया उतराचो अर्थविस्तार जाला अशें आमकां म्हणचें पड्टलें. 


२) अर्थसंकोच : 

अर्थविस्ताराच्या उरफाट्या दिकेन वचपी अर्थबदलाची ही दुसरी तरा. हे 
तरेंत भाशेच्या मुळ अवस्थेंत एखाद्र्या उतराचो ज्या संदर्भात वापर जातालो तो 
ताचे उपरांतचे अवस्थेंत कमी प्रमाणांत जांवक लागलो म्हण्टकीत ते संदर्भ उणे 
जातात. देखून आमी त्या उतराचो संकोच जालो वा ताचें खासकरण जालें अशें 
म्हण्टांव. देखीक ‘ad’ हया उतराचो मुळ अर्थ सरपटत वचपी जनावर असो 
आशिल्लो जांवये. पूण उपरांत तो सरपटत वचपी ओका खास जातीच्या 
जनावराक लागू जालो. अर्थसंकोचाची इंग्लिशींतली फामाद देख म्हळ्यार 
‘meat’ ह्या उत्तराची आसा. त्या उतराचो अर्थ ओकावेळार खंयचीय खावपाची 
वस्त असो आशिल्लो. पूण आतां 'खावपाचें मांस” हया अर्थान ताचें 
संकोचीकरण जालां. इंग्लिशींत 'कासादोर कुत्रो' हया बदलाक जें Hound È 
उतर आसा तें पयलीं सगळ्याच कुत्र्यांक लागू जातालें. 
३) अर्थादेश: 

जेन्ना उतरांचो उपेग अंळंकारीक पद्धतीन करतात तेन्ना अर्थादेश ही 
तरा ताका लागू जाता. अर्थबदलाच्या हया तिसऱया तरेच्यो जायत्यो देखी 
आसात. 'काळोख' हें उतर 'अज्ञान' आनी “उजवाड' हें उतर 'गिन्यान' ह्या 
अर्थान जेन्ना वापरतात तेन्ना अर्थादेश घडून येता. “अब्रू” हें उतर मुळ अरबी 
(आबरू) उतरांतल्यान आयलां. ताचो मुळ अर्थ मुखामळ निस्तेज आसप. पूण 

आतां तें उतर ‘at नांव, बायलमनशेची लज, प्रसिद्धी ह्या अर्थान वापरतात. 


इंग्लिशींतल्या detail ह्या उतराचो मुळ अर्थ “कापून कुडके करप' (cut 
into pieces) असो आसा. पूण आतां ताचो अर्थ “बारीकसाणेन' (तपशील) 
असो जाता. देखून details of an accident असो वाक्प्रयोग इंग्लिशींत 
जॉवक शकता. 


'अर्थादेश' ही तशें पळोंवक गेल्यार 'अर्थविस्तार' वा 'अर्थसंकोच' 
हांचीच तरा आसा. पूण हो “विस्तार” जांव संकोच” वेगळ्याच तरेचो 
आशिल्ल्यान ताची ओक वेगळीच तरा मानल्या. म्हळ्यार निखालुस 
अर्थादेशाच्यो देखी आसनांत अशें Sa. संस्कृत भाशेंतल्या 'धर्मत हया उतराचो 
अर्थ 'हुनसाण' असो आसा. पूण कोकणीतल्या 'घर्म' हया उतराचो अर्थ 
वेगळोच आशिल्ल्यान ही अर्थादेशाची देख जांव येता. 


४) अर्थप्रशस्ती : 
एखाद्र्या उतराक ताचो मुळचो अर्थ 'वायट' आसल्यार तो वचून ताका 
“बरो' अर्थ लागू जावप ह्या तरेच्या अर्थ बदलाक अर्थप्रशस्ती ही तरा मानल्या. 


“St चोरा !” ह्या उतरांचो मुळ अर्थ वेगळोच आसा. पूण आमीं ल्हान 
भुरग्यांक अपुर्बायेन “आरे चोरा !” अशें म्हण्टांव तेन्ना आमच्या मनांत ताचो 
'बरो' अर्थ आसता. पोरण्या इंग्लिशेंतल्या क्रिस्ट (crist) ह्या उतराचो अर्थ 
चाकर असो जाता. तद्भव जर्मन knecht उतराक तोच अर्थ आसा पूण 
तदभव इंग्लिश Knight उतराचो सरदार असो अर्थ जाता. हाकालागून 
इंग्लिशेंतली ही अर्थप्रशस्तीची देख जावन आसा. 


म्हूर्त ह्या उतराचो मुळ अर्थ 'खंयचोय वगत” असो आसा. “बरो वगत” 
असो न्हय. पूण आतां हें उतर एखाद्र्या लग्नकारणाक कसलेंय मुळावण घालप 
असल्या बर्‍या कार्यांक जो वगत थारायल्लो आसता ताच्या संदर्भात वापरतात. 
ह्या अर्थात अतिताय करून सांगपाक ताका कांय जाण आनिक अक्षरां जोडून 
चड अर्थ दिवपाचो यत्न करतात: 


५) अर्थच्युती : 


ह्या अर्थबदलाच्या ata अर्थप्रशस्तीच्या उरफाटें घडूटा. म्हळ्यार 

उतराचो “बरो” अर्थ वचून ताका 'वायट' अर्थ लागू जाता. “गोस्वामी” ह्या 
उतराचो मुळ अर्थ गायांचो मालक असो बरो आशिल्लो. पूण कोंकणीतल्या 
'गोंसांय' ह्या उतराक तसो बरो अर्थ उरूंक ना. सादारण फटींग, हेडगो असो 
ताचो अर्थ जाता. 


'असुर' हें संस्कृत उतर ओकावेळार विशेशण आसून “ताकत आशिल्लो” 
असो ताचो अर्थ आशिल्लो. पूण फुडें ताका 'राकेस' असो वायट अर्थ लागू 
जालो. 'देवांना प्रिय” हया संस्कृत उतराक ओकावेळार बरो अर्थ आसूंक जाय. 
अशोकाच्या शिळालेखात ताका देवानां प्रिय म्हळां. पूण फुडें ताचो 'मुर्ख' असो 
वायट अर्थ केन्नातरी घडून आयलो. 


गुजराथींत रानप्याक 'महाराज' अशें म्हण्टात, तेन्ना ती अर्थच्युतीची 
देख जाता. silly ह्या उतराचो मुळ अर्थ सुखी, खोशी (Happy, blessed) 
असो आशिल्लो पूण आतां मुर्ख, अडाणी, आळशी अश्या अर्थान ताचो वापर 
जाता. 


खा. च. - Bloomfield हांच्या Language ह्या पुस्तकांतल्या semantic 
change (pages 425 - 443) ह्या चोवीसाव्या आरण्यकाच्या आदारान 
बरयलां. 


Bee 

कॉकणीचें कालिक वेगळेपण 


कोंकणी भाशेक णवव्या ते धाव्या शेकड्याच्या सुमाराक पुराय रूप आयलें 
अशे विद्वानांचें मत आसा. कोंकणी बरोवपाची सगळ्यांत पयलींची नोंद 
कर्नाटकांतल्या श्रवणबेळगोळ हांगासरल्या गोमटेश्वराल्या पाशाण्या मुर्तिच्या 
पांयांखाला मेळटा. 


“श्री चावुण्डराजें करवियलें”” अर्शे वाक्य त्या मुतिच्या पांयाकडेन 
कोत्रायल्ले आसा. त्या वाक्याच्या कुशीक १९१६-१७ अशी तारीख आसा. 
त्या उपरांत कोंकणी बरोवपाचो नमुनो मेळूळा तो संत नामदेव 
(१२७०-१३५०) हांच्या बरोवपांत. ते बरयतात. 

““पाब गा दातारा | पाव गा दातारा | 
तूं नंदालो झिलो । माका फडको दी। 
मि fara मेलो । घे माझो कोयतो | 
देबा पायां पडलो। ”’ 
अशे तरेची कोंकणी आयज लेगीत पेडण्यासारख्या म्हालांनी उलयतात. 


नमुनो - २: 

महाभारतांतल्या “आदीं पर्व” आंतलो ओक कोंकणी उतारो : 

“भीस्मु मंत्र्यां-प्रधानालागी उलयलोः “आमच्या बापाक अस्त्र्येवीण 
जीवाक सुख ना. म्हा-चिंताक्रांतु : तरी आतां तंव येकि कन्या तूर्ताची जोडीन” 
म्हणोनु आपल्या राज्यांतलो घोडे - हस्ति - रथ - पायदळ चतुरंग सहिन्या 
सहित भायर पडलो. इतुक्या मार्गावरी वेतां, येका समुद्राचे तीरीं सुगंध परिमळ 
येंव लागलो. त्या परिमळाच्या लब्दानु राव व समेस्त सहिनें वेदलें. 


तंव रायान प्रधाना पासीं विचारिलें : “कस्तुरीचंदना सारिखो परिमळू जो 
येता तो खैंचो ” तें उतर आयकून प्रधानान आपुल्या शेवकांक निरोप दिलोः 
कोणीकडे कोण देवस्थान आसा, खंय बरव सुगंध पुस्पांचो ठाव आसा? तरी 
तुमी ठांय घालूनु वेगीं या.” तें उतर आयकुनु शेवक धांवत गेले ते समुद्रा तीरी 
ag लागले. सोदितां सोदितां त्या समुद्राच्या तीरावरीं येकू नव्वाडू म्हणचे तीरी 
तारी उतरतालो - ताची ती कन्या महा सरूपी, सुंदरी, त्या शेवकांनी देखिली. 
तिचे आंगीचो सुगंध परिमळ, त्या परिमळाच्या लब्दाक भोंवरांचें रण जणुंकारू 
अंत्रोख्यो जाता. तावळी तें शेवकांनी देखुनु तिचे लागीं विचारिलें : “तूं कोणाची 
कन्या ? हे सर्व वर्तमान आमकां सांग”. तावळी ती तांचे लागीं उलोंव लागली, 
'मजो बापू खारवो, हांव तांची कन्या. पयलें मजें नांव मछगंधा : येकु गांवभरी 


LY 


मजे आंगिची पोरटणीजैसी मासळयेक हिंवसाणी येता - तैसी येताली. तावळी 
ह्या मार्गान Ap रूशी परस्परू म्हळेलो तारी उतरनु वचूंक आयललो. तावळी 
मजों बापू खारवो अरण्यांतु गेललो. हांव येकलीची ते तारी लागीं बैसलोली. 
माका देखुनु तो रूशेस्पोरू वेगीं पलतडी उतरी म्हणू म्होणोंव लागलो. तावळी 
हांवें म्हळें : “मजो बापू येवनु उतारीत. हांव कन्या, कैसें es उतारूं ?” 


तावळी अकांत वासु देखुनु, तो रशी आपण्याक भोगु मागुं लागलो; 
तावळी हांव भयभीत हौनु लाजिलीं. तावळी तो रूशी बोलूं लागलो : वेगीं तूं 
माका भोगू दिशी तरी बरें, नां तरी तुका स्त्रापुनु भस्म करीन. तें उतर 
आयकुनु हांवें ताचे लागीं बोलिलें : हांव कन्या, भोगु दिवंक नेणो; तावळी ताणें 
म्हळें : लुका बरवीं पंदरा हौ सोळां वरूसांची सवाशीणी करीन ; तावळी तिणे 
red, दिसाचो भोगू fed तरी नये, समेस्त देव चंद्र, सुर्यो, समुद्र, SET. 
वावतर देखताती, हांव तुका कैसो भोगू fed? तावळी ताणें wed : तूं भियेव 
नाका, त्या समेस्तांची दृष्टी आमी भोगू करतना पडना-शी हांव करीन, 
म्हणोवनु आठांय दिशांक कमंडळीचें उदर काडुनु Asad; त्या उदकानु हिंवर 
जावनु अंदकारू पडलो, मनुश्याक मनुश्य देखं नये जालें. 


फुडां ते मछकन्येन त्या रूशीक भोगू दिलो. फुडां तिगेरी व्यासु पुत्रु 
जालो, आनी तिका नांव सुगंधा म्हणोवनु ठेयलें; ते सुगंधेची आंगीची वासना 
जैसी कुकुम कस्तुरी अगर चन्दन भौन चन्दन परमळटा तैशी वासना परिमळू 
aq लागलो. मग तो रूशी जे तप केलले अितुकेंय वचूंक नागौलो; sei हें 
मागिलें वर्तमान त्या प्रधानांच्यां शेवकां लागीं सुगंधेन सांगिलें. तें सर्व वर्तमान 
आयकुनु राय प्रधान मंत्री घेवनु ते सुगंधे लागीं येवनु समुद्राचे तारीं बैसलो; 
तिच्या बापा खारव्याक आपोवंक धाडिलो. तो रायाचो निरोपु आयकुनु धांवत 
धांवत येवन पांयां पडलो : स्वामया तुंवें कित्या माका आपोवंक धाडिलेलो तें 
माका सांग. तंव रायान ted: तुजीं ही कन्या सुगंधा आमच्या बापा संतानु 
चक्रवर्तीक दी, दिल्यावरीं तुका हांव देस दुर्गां वळीत, द्रव्य, रथ, हस्ती, घोडे, 
सहिन्य, पायदळ तुका हांव दिवुनु राय करीन; जें कांय हांव म्हणटां तें तूं करी. 
तावळी ताणे म्हळें : स्वामया, हांव तुजो शेवकु, जें कांय ती कन्या म्हणटा तें 
करूंचे तें करूंचे.'' 
नमुनो : ३ 

तेराव्या शेकड्यांतली कोंकणी लिळाचरित्रांत पळोंवक मेळटा. 
'लिळाचरित्र' हें श्री. चक्रधर स्वामीचें चरित्र आसा. मुसलमानांचे धाडीक 
लागून ताचे बरोवपी कोंकणांत पावलें. थंय तांच्या बरोवपांत कोंकणी उतरां 
आनी वाक्यप्रयोग रिगले जांवये असो Ves आसा. सकयल दिल्लो उतारो 

लिळाचरित्रांतलो (१३००-१४००) आसा. 


“ते दिस हांव दादोन आफडला म्हूण नइंचे तडी-तडीन सकाळीच घरा 
गेलों. वाटेर हंवे हतयांचे किंकाट रानांतल्यान येतात ते आइकिले, आनि 
तेवटेन माझी दिष्ट गेली. तर हंवे एक तरणी - धाकटी बाइल केस उगइत 
आसता देखली. फुडां तीइ माझ्या सांगाती येऊं लागली. फुडां एक जोइसी 
देखला. वाटे कोणाची ओक खोप देखली. थंय ओक बोडकी आंबील रांधी. 
इतक्र्यांत पानां - फोफळां घेऊन एक ASK थंय पावला आसतांना बोडकेन 
तेच्या हातीर उनउनीत आंबील ओतली. तेणे बोंब मारली. पाठल्यान ओक 
` आंडोरी देखिली. तिचे हात भांगरान भरलेले देखिले. ती रडली आनी म्हणू 
लागली : “आरे पापया, आतां तूं हातीर उदक घाल, त्या तांबयांत थंड उदक 
आहा” फुडां तिने म्हातारेकडे मुख करून म्हणितलें, आगे, आदीं पयलीं तुवें 
तुझ्या बरैता ना केला आतां ह्या आंडोरा खाऊं सोदिताए. मागां तिने आंडोरा 
पसाऱ्या वचून सुण्या मायेन उंड्याची पोटुली घेऊं सांगिली. Het तिएची आवै 
पावली. मायेधुआं भेटी जाली. धुओन गंगाळां उदक भरिलें. आवैन ते सारिलें. 
वस्त्रां Fett ओळणी घातली. '' 


नमुनो - ४ 

थोमस स्टीफन्स (१५४९-१६१७) हे अंग्लेज जेझुयीत पाद्री आसले. 
ताणीं कोंकणीचें व्याकरण १५६८ आनी १६१७ हया काळामदीं बरोवन 
काडलें. “दौत्रीना fee’ हें ताणेंच बरयल्लें पुस्तक रायतुरच्या छापखान्यांत 
१६२२ वर्सा छापून काडलें. तातूंतलो ओक उतारो आमीं देखीक घेवया. 


“शरण येतांव, तुका राणये, काकुळटिचे माते तूं आमच्या जीवाचे 
अमूत, तूं आमचो भरवंसो, तुका शरणा येतांव. आमीं परदेश्यां, ओवेची 
बाळकां, ह्या दुखाच्या कोंडांत आसतां, हास्कार हुस्कार सोडून, रूधन करून 
तुका कुलहाळ करतांव. तरी, तूं आमची सखाय, ते तुजे कनिवाळ दोळे आमचे 
वरी परती घे, माये, आनी हया परदेसा उपरांत तुजे कुशीचें सुफळ फळ, 
जेझूस, आमकां दाखय. हे शांती, हे कीनवाळी, हे दुलबी, सदां आंकवारी 
मारिये, सदैवीः परमेस्पराचे माते, क्रिस्तान आमकां दीन म्हळूळेलें तें लांबुच्याक 
आमचे खातीर मिनती कर. आमेन, जेझूस'' 


नमुनो - ५ 
जेझुयीत पाद्री जुयांव द पेद्रोजा (१६१५-१६७२) हाणी 'देवाचीं ओकांग्र 
बोळणीं' हो ग्रंथ बरोवन १६६० वर्सा छापून उजवाडायलो. 'सोलिलोक्युस 

दिवीनुस' ह्या व्हड ग्रंथांचें ताणीं कोंकणीत रूपांतर केल्लें. ह्या ग्रंथातलो ओक 
उतरो देखीक पळोवया. 


NE, दुलाबा जेझू, तुज्या गुणा सारीके मजेवरीं उपकार करशी म्होणू, 
विसवासी तुज्ये आधारीं आयलां, तुज्या कणीबाळया नेत्रांची नदर मजेवरी करी 
गा स्वामया आनी मजो सांभाळू करूंच्याक तुज्या डोळ्यां सरिशें हात जांव दी. 
तूं मजो वकीलु, आणि सर्वच्ची मज्या प्राणाचो धनी गा; तरी स्वामया, मज्या 
भगसण्या खातीर तुज्या बापाक अखेपी विनंती करी, ह्या पास्वत खेती लाब 
आमां दोगांकय येता, तुका अकळ, न्हय. हांव अपरादी आनी मुदली रीणी 
देखून, तूं जांवनी मज्या दोशांचो परिहार करूंक उबो राविलोसी म्होणू? हे 
अनाधी सर्दीरा बापा. हे सर्वहुकुमदारा देवा ! तुज्या चरणांवरीं मस्तक ठेवूनु तुका 
शेरणा आयला, मजें पाप माफ करी, दातारा आणी, जजवी, तुज्यो अनंती 
करूणे दयेन मज्यावरीं कृपाळु हौनु मजीं पातकां भगशी म्होणू वेळांवधींहांततें 
तुजे लागीं मागिल्या तरी, आतां खरी नीती, वा नीतीधर्माचो oat मागता : 
तुमी बवनो जाणांसी अनुपम स्वामिया, कि तुजो stadt ga, वा मजो स्वामी 
जेझू क्रिस्तू, आपणां पास्वत न्हय बगर मज्या पातकां खातीर मरण पावलो : 
म्हणूंच्याक, ताणें ताचें रगत जें आसा तें में, तें ताचें पूण मका फावो, आणि 
ताचें रगत वा पूण्य मज्ये सोडवणेचें जांवच्या कारणें आपुलें दायज थीर करून 
माका दवारिलां.. ...'' 


नमुनो - ६ 

अदुआर्द ब्रून द सौजा हाणीं पुणेच्यान आपल्या सहकार्याच्या आदारान 
कॉकणींतलें Tat वर्तमानपत्र १८८९ वर्सा सुरू केलें. ताचें नांव आसलें 
'उदेतेचें साळक'. तातूंतल्या पयल्या संपादकीयाचो वांटो आमी देखीक 
पळोवया. 


“SY अका AA सारक्या तळ्या-माजार ओक बरें साळक फुलता, 
आनी आपले सभोंवती दमदम घालता, तशे आमच्या लोकांमर्दे आज उगोवता 
हें Gadel साळक. ही खबर दुबाव विणें आमकां जांवक जाय व्हडा संतोसाची. 
कोण सांगून दीत कितल्या उपकाराक पडत तें वो ह्या उदेंतेच्या साळकाचो 
खूंय परमळ पावत तो, जर तर आमी आमच्या हातां आसा तें करून, ताका 
मजत दीन जाल्यार. ''सांगाता - fact मनश्याच्यान वांचू नजो, आनी 
ओकोटाविणें ओक सांगात फुडें सरूं-नजो; पुण जांव सांगात, जांव अकोट, 
भासेवांचून कदींच वसूं नजो. 

मोग शिरयता, ओक भयण आपल्या पांयण्यांतल्या भावाच्या, ओक भाव आपल्या 
खेळाच्या सांगात्याच्या ; आनी हो मोग वच Ga, Gi पोट वो तुजी खोशी 
व्हरत थूंय कदीं कोणाच्यान काडूं नजो. 


भासे वरवीं ओक बऱ्या उतराचो प्रेगादोर आपणाक आयकतल्याच्यां 
काळजां सोंपेपणी जिखता, आनी ओक मनीस जितली भास बरी उलयता, 
तितले चड तो आपणाक औश्ट जोडटा. ओका मुमक्या मनश्याक आमीग 
धोऊ 


नमुनो - ७ 

शणै गोंयबाब (१८७७-१९४६) हांचे पुराय नांव 'वामन रघुनाथशणै 
वर्दे वालावलीकार'. आर्विल्ले कोंकणीचे रचणाकार अशें तांका मानतात. ताणीं 
सगळ्या अर्थानी परिपूर्ण अशी कोंकणी भास बरयली. अशे तरेची कोंकणी भास 
उपरांत कोणूच बरोंवक शकलो ना. तांच्या “संवसार बुट्टी' हे नवलकाणयेंतलो 
ओक उतारो देखीक पळोवया. 


““शिंवासना लागसार आत्म्यांची अकस्मात करांदाय चालिल्ली पळौन 
इस्त्राफेल दुताक अजाप जालें. संवसाराचे अखेरेक, निमाण्या निर्णया दिसा, 
शिंग वाजौन मेल्ल्या जिवांक sete काम ताचें आसलें. त्या कामाक अजून 
जायतो कळाव आसलो. धर्तरेवैलीं मडीं जिवीं जावन तांगेल्या बर्‍या - वायट 
कर्तुपांची चौकशी करपाचो दीस अजून लागीं पांवक नासलो. बैलाचे तकलेचें, 
दुकराच्या दोळ्यांचें, हलयाच्या कानांचें, हरणाच्या शिंगांचें, शिंवाच्या हडूड्याचें, 
बोकल्याचे फाटिचें, वागाच्या रंगाचें, मेंडक्याचे ged, कच्याच्या दोंक्यांचें 
आनी गाढवाच्या सुराचें, अरिष्टांचें सावद भायर सरून ताणें देवाक वळखतल्या 
आनी वळखनाशिल्ल्या लोकांच्या कपळार वेगळे-वेगळे शिके अजून मारूंक 
नासलें. दोंगर हालून धूळ उबूंक नासली. धर्तरेची पूड जांवक नासली. मळब 
पिंजून तिस्त्यो जांवक नासल्यो. सूर्य केंसांसारको काळो काळो कीट जांवक 
नासलो. चंद्र रगतासारखो तांबडो बडंग जांवक नासलो. नक्षत्रां वावटळीन 
हालिल्ल्या फळांवरी गळून पडूंक नासलीं. अशे आसताना आत्म्यांची ही 
भीरावळ खैंसून कशी आनी कित्याक मळबांत पावली तें ताका कळना 
जालें. ..... 4 
नमुनो - ८ 

लक्ष्मणराव सरदेसाय हे ओक कोंकणीतले व्हड बरोवपी आसले. १९७० 


CE 


भासे वरवीं ओक आवय आपले उंटयेतल्या भुरग्याच्या काळजांत आपलो | 


आंतलो तांच्या बरपाचो ओक नमुनो पळोवया. : 


“'रूतू बदलतात, तशे आमचे मास्तर बदलताले. पंदरावीस मास्तरांची 
म्हाका सामकी याद आसा. मास्तरान Beat शिकोवंचें आनी हेर वेळाक 
नश्ट्या जाण्टेल्यांची खुशामत करची. आमच्या मास्तरांच्या सभावाची आनी 
चाल चलणुकेचीं वर्णनां करूंक गेल्यार वेळ पावचोना. गांवचे शाळेंत हांव चार 
यत्ता शिकलों. म्हजो नंबर सदांच पयलो येंवचो. हांव शिकतालों भोव थोडें पुण 
वाचतालो, आयकतालों खूब. पळेतालों ताका सुमार ना. मेळत तें पळोवपाचो 
हावेस. म्हाका भास हो विशय भोव आवडटालो. म्हजी तयारी पळोवन मास्तर 
वचकतालो. ही म्हजी तयारी कशी जाली, कोणें केली तें हांव नकळं. 


आमचें घर अगडबंब कोटकिल्ल्याभशेन, घरांत तीन आंगणां, 
वीसपंचवीस माळयो, शें शंबर मनशां, दीसरात बोवाळ, घराभोंवतणी 
पंचवीसतीस कुळवाड्यांची घरां. तीं आमच्या घराची सेवा करून दीस 
धुकलतालीं. आमच्या घरांत चौदापंदरा बिराडां. घरांत मुळपुरसाचो देवारो. 
भायर सदर. थंय देवदेवस्पण जातालें. आश्वीन म्हयन्यांत नमीचे बकरो 
मारताले. त्या दिसा तरसादी, तुबकां, झुरांट्यो बी शस्त्रास्त्रां मांडून तांची पूजा 
करतालें. गावांत आमकां पयलो मान. काल्याचे राती दिवटी येताली. 
शिगम्याचे मेळ पयलीं आमच्या आंगणांत नाचताले. वरसाचे मोटे उत्सव 
दबाज्यान जाताले. लग्नाचे मदलशींत कलवंतांचे मेळ नाचताले....'' (खबरी - 
“तृप्त हांव, फकीर हांव? पान-९६-९७) 


काळावांगडा कोंकणी भाशेचें रूप ओकसारखें बदलत रावलां. 
प्राकृतांतल्यान उपजल्ली कोंकणी भास नव्या - नव्या राजवटींखाल नवीं-नवीं 
मोडणां घेत रावल्या. कोंकणी भाशेक व्हड प्रमाणांत बादीकार थारल्या ती 
पुर्तुगीज राजवट आनी मराठ्यांची घुरी. पुर्तुगीजांनी गोंयचेर साडे-चारशीं वर्सा 
आपलो शेक चलयलो. हया साडेचारशीं वर्साच्या काळांत कोंकणी भास 
मुळासकट ना करपाचे जायते यत्न जाले. आपलेच मठयेंत कोंकणी उलोवपाक 
लोक कांचवेताले. जांका पुर्तुगेज उलोवपाक येताली ते पुर्तुगेज उलयताले आनी 
जांका येंनाशिल्ली ते आपलें तोंड धापून ओगी रावताले. अशे तरेन पुर्तुगेज 
भाशेचो कोंकणीचेर व्हड प्रमाणात प्रभाव पडलो. 


कितलींशींच पुर्तुगीज उतरां कोंकणी भाशेंत भरसलीं. देखीक मेज, 
कदेल, Wid, आरमार, कलसांव आदीं. नव्या-नव्या पुर्तुगेज उतरांक लागून 
मुळ कोंकणी उतरां ल्हवू-ल्हवू शेणपाक लागलीं. इतलेंच न्हय तर पुर्तुगीजांनी 

येता आसतानां कांय नव्यो गजाली गोयांत हाडिल्ल्यो. तांका लागून कोंकणी 
उतरावळींत नवी भर पडली. अशेतरेन पुर्तुगेज राजवटीच्या काळांत कोंकणी 
भाशेचें रूप पुरायतेन बदल्लें. अशेतरेचें कोंकणी बरप पुर्तुगेज बरप्यांच्या 
पुस्तकांनी पळोंवक मेळटा. देखीक 'दौत्रिन क्रिस्तां' आदिं. 


पुर्तुगीजांच्या राजवटीक आनी पिडापीडेक वाजेवन कांय लोक तेन्नाच्या 
काळार गोंय सोडून पळून गेले. कांय लोक वेपाराच्या निमतान त्यापयलींच 
गोयांभायर गेल्ले. गोंयच्यान भायर गेल्ले हे लोक मुंबय, कारवार, मंगळूर, 
कोचीन ह्या जाग्यांनी वचून उपरांतच्या काळांत स्थायीक जाल्ले. त्या लोकांनी 
थंय वचून आपआपले परीन कोंकणी भास उदरगतीक पावयली. पूण थंयच्या 
मुखेल भासांचो व्हड प्रमाणांत तांचेर प्रभाव पडलो. देखीक मंगळुरांतल्या 
कॉकणीचेरं कानडीचो प्रभाव पडलो आनी कांय कानडी उतरां कोंकणी भाशेंत 
भरसलीं. तशेंच कोचीनातल्या कोंकणीचेर मलयाळम भाशेचो प्रभाव पडलो 
आनी कांय मलयाळम उतरां कोंकणी भाशेंत भरसलीं. अशेतरेन थंयच्या 
कॉकणीन वेगळें रूप घेतलें. 


गोयांतले पुर्तुगीज राजवटीक लागून कोंकणी भाशेंत फुट पडली. 
गोयांतलो क्रिस्तांव समाज पुर्तुगीज भाशेवसल्यान वचपाक लागलो जाल्यार हिंदू 
समाज मराठी वसल्यान वचपाक लागलो. क्रिस्तांवांच्या कोंकणीत व्हड प्रमाणांत 
पुर्तुगीज उतरां आनी पुर्तुगीज शैली भरसली जाल्यार हिंदूच्या कोंकणींत मराठी 
उतरां भरसलीं. आनी अशेतरेन कोंकणीच्यो दोन बोली जल्माक आयल्यो. 


उपरांतच्या काळांत कोंकणीचेर इंग्लिशीचो प्रभाव पडिल्लो दिसून येता. 
कितलींशींच इंग्लिश उतरां कोंकणी भार्शेत भरसल्यांत. देखीक स्कूल, टिचर, 
रेल्वे स्टेशन, रोड, नर्स, हॉस्पिटल, कॉलेज, डॉक्टर, अशीं कितलींशींच इंग्लिश 
उतरां कोंकणी भाशेंत ओकरूप जाल्यांत. बरयतानां, उलयतानां हीं इंग्लिश 
उतरां सहज येतात.. ह्या उतरांक लागून कोंकणी भाशेक मातुय कुरूपताय 
येना. वेल्यान ती गिरेस्त जावपाक पावल्या. अशेतरेन कोंकणीचें कालीक 
वेगळेपण पळोवपाक मेळटा. 


See 


लिपी 


लिपीचो इतिहास :- 


आपल्यो भावना ध्वनींच्या माध्यमांतल्यान प्रकट करून मनशान भास 
तयार केली. उपरांत चित्रां वा प्रतिकांच्या रूपान लिपी तयार जाली. भास 
पुरायतेन तयार जाल्या उपरांतूच लिपयांचो जल्म जालो अशें भासवैज्ञानीक 
मानतात. लिपी देवान तयार केल्या अश्यो आख्यायिका पयलींचे लोक 
सांगताले. पूण अशें मानप समा जांवचेना. पयलींसावन ल्हवू-ल्हवू करून लिपी 
आकाराक आयल्या. वेगवेगळीं चित्रां, वेगवेगळ्यो कुरवो, तरेकवार रितीन 
रचणूक करून लिपीची उदरगत जाल्या अशेंच समजुचें पड्टलें. 


लिपीच्या संदर्भात जे पुरातन काळांतले अवशेश मेळूळ्यात तांच्या 
आदारान सांगपाक मेळटा की ४००० ई.प. मेरेन बरोवपाची कला साध्य 
जांवक नाशिल्ली. दुसर्‍या उतरांनी सांगपाचें जाल्यार तेन्ना मेरेन सगळ्या 
लोकांक समजता अशी लिपी तयार जांवक नाशिल्ली. उपरांतच्या काळांत 
म्हळ्यार १०००० ई.प. लिपी पुरायतेन उदरगतीक पावली. ४००० ई.प. 
सावन ६००० ई.प. मेरेन लिपीची उदरगत ल्हवू ल्हवू करून जायत रावली. 
तेन्ना मेरेन उदरगतीक पाविल्ल्यो कांय लिपयो म्हळ्यार - 


१. चित्रलिपी 
२. प्रतीकलिपी 
३. सूत्रलिपी 
४. संकेतलिपी 
५, ध्वनिलिपी 


१. चित्रलिपी : चित्रलिपी ही इतिहासांतली पयली लिपी अशें मानतात. 
त्या काळार कितेंय बरोवन दवरपाचें आसल्यार चित्रलिपीचो वापर जातालो. ही 
चित्रलिपी बरोवपाक कागदाचो वापर जांय नाशिल्लो. मनशाच्या आंगार वा 
झाडा-रूखांचेर हे चित्रलिपयेन चितारताले. अशेतरेचें बरप दक्षिण फ्रांस, स्पेन, 
युनान, इटली, पुर्तुगाल, सायबेरिया, fea, चीन आदी वेगवेगळ्या देशांनी 
आयदनांचेर, हतयांच्या दातांचेर, हाडांचेर, शींगाचेर कोरांथलेलें पळोंवक 
मेळटा. 


२. प्रतीकलिपी : चित्रलिपीची उदरगत जावन तिणे प्रतीकलिपीक जल्म 
दिलो. प्रतीकलिपी हें चित्रलिपीचे दुसरें रूप. त्या काळार प्रतीकलिपीचोय वापर 

बर्‍याच प्रमाणांत जातालो. लग्नाच्या वेळार जेन्ना आंगाक हळद काडटाले तेन्ना 


ही प्रतिकलिपी वापरताले. प्रतीकलिपीचे अवशेश अजूनमेरेन कांयकडेन 
आमकां पळोंवक मेळटात. 


३. सूत्रलिपी : हे लिपयेचो इतिहास खूब पोरणो आसा. सूत्रलिपी्चें दायज 
तेन्नासावन चलत आयलां. पुर्विल्या काळार लोकांनी ओकाद्री गजाल 
उगडासांत दवरपाखातीर सुत्रलिपीची सुरवात केली आनी अशेतरेन 
सुत्रलिपयेचो इतिहास तयार जालो. दोरयेक गांठ मारून दवरप, त्या गाठींक 
तरेकवार रंग Raa आनी कसलो रंग कित्याखातीर हें थारावप, गांठी बारीक - 
मोठ्यो ART ह्या सगळ्याच गजालींक अर्थ आसतालो. पाणिनिच्या 
'अष्टाध्यायांत' हया लिपयेच्यो कुरवो आसात. 


४. संकेतलिपी : उपरांत सगळ्यो लिपयो (चित्र, प्रतीक आनी सूत्र) मेळून 
संकेत लिपयेचो जल्म जालो. हे लिपयेंत आकृतीचें म्हत्त्व उणें जावन संकेताक 
म्हत्व लागू जालें. देखीक दोन मनीस चलतात अशें चित्र दाखोवपाच्या जाग्यार 
दोन समान्तर वळींतल्यान ( = ) दाखोवपाची चाल लागू जाली. अशेतरेन 
गणितांतल्यो कुरवो जश्यो अदीक (+), वजा (-), गुणाकार (x), भागाकार 
(+), टक्के (%), आदीं संकेत लिपयेचेच तिगून उरिल्ले अवशेश आसात. 
५. ध्वनिलिपी : ध्वनिलिपी हें भाशेचे प्रतिरूप आसा. ध्वनिलिपयेच्यो दोन 
तरा आसात. त्यो म्हळ्यार - 

१) अक्षरात्मक (Syllabic) 

२) वर्णात्मक (Alphabetic) 
अक्षरात्मक लिपीतली कुरू खंयचेंय अक्षर दाखोवन दिता, वर्ण न्हय. नागरी 
लिपी ही अक्षरात्मक आसा. देखीक नागरींतल्या ‘a’ चिन्हांत 'क' आनी “अ 
हे दोन वर्ण मेळ्ळ्यात अशे तरेन अरबी, फारसी, बंगाली, उडिया, गुजराथी 
आदी लिपयो अक्षरात्मक आसात. 


वर्णात्मक लिपयेंत चिन्ह पुरायतेन खंयच्याच वर्णाचो बोध करीना वा 
खंयच्याय साद्या अक्षरांचो लेगीत करीना. रोमी लिपी वर्णात्मक आसा. हातूंत 
wa ‘A’, ny चें ‘A’ वा ep चें 'प' वर्णाचो बोध स्पष्ट जाता. 


भारतांतल्यो पुर्विल्ल्यो लिपयो : 

भारतांत बरोवपाची कला बऱ्याच पुर्विलल्या काळार सावन आसा. 
वैज्ञानीक मानतात त्या प्रमाण ५०० ई. प. सावन भारतांत लिपयांचें दर्शन 
जांवक लागिल्लें. भारतांत कितल्याश्याच लिपयांचो जल्म जालो. जैनांच्या 

“पन्नवणसुत्रांत' १८ तशेंच बौद्ध-ग्रंन्यांत 'ललित-विस्तारांत' ६४ लिपयांचे 
उल्लेख मेळटात. पूण शिलालेख, शिक्के वा हेर गजालींच्या आदारान पुर्विल्ल्या 
भारतांत मुखेलपणान फक्कत तीन लिपयो मेळटात. त्यो लिपयो म्हळ्यार - 


१. सिन्धुघाटी लिपी 
२. खरोष्ठी लिपी 
३. ब्रास्मी लिपी 


१. सिन्धुघाटी लिपी : सिन्धु न्हंयचे कडेन भारतांतले पुर्विल्ले अवशेश 
मेळ्ळ्यात. हातूंत कांय पुर्विल्ल्यो लिपयोय मेळूळ्यात. पूण त्यो चड पुर्विल्ल्यो 
आशिल्ल्यान धड वाचूंक मेळनांत. 


सिन्धुघाटी लिपी विशीं विद्वानांची वेगवेगळीं मतां आसात. बैडले चें मत 
आसा कीं ही लिपी सुमेरी लिपयेंतल्यान उदरगतीक पावल्या. ४००० ई.प. 
सुमेरी लोक सिन्धुघाटार रावताले देखून हांगांची लिपी हया लोकांची अशें 
मानचें पडटा. सिन्धुघाटार आर्य रावताले अशें हेर विद्वान मानतात. आर्याच्या 
यत्नांनी ही लिपी उदरगतीक पावली अशें तांचें मत आसा. 
२. खरोष्ठी लिपं : खरोष्ठी लिपयेंत बरयल्ले पुर्विल्ले लेख शहबाजगठी 
आनी मनशेरा हांगा मेळूळ्यात. ही लिपी 'खरोष्ठी' हया नावांन मुखेलपणान 
फामाद आसली तरीय तिका 'वैक्ट्रिन', 'काबुलियन', 'वैक्ट्रोपालि”, 
‘ada’, आदी नावांनी वळखतात. 


'खरोष्ठी' लिपयेक 'खरोष्ठी' हें नांव कित्याक पडलें हया विशी जायते 
मतभेद आसात. जायत्या विद्वानांनी हें नांव HY Isat आसतलें हया विशीं 
आपलीं मतां प्रकट केल्यांत. 

(i) चीन लोकांचें मत आसा कीं 'खरोष्ठ' नावांचो ओक मनीस आसलो. 
ताच्या नावावेल्यान हे लिपयेक 'खरोष्ठी' अशें नांव पडलें. 


(1) संस्कृतांतल्या “PRE हया उतरावयल्यान 'खरोष्ठ' हें उतर तयार 
जालां. “काशगर' हो पुर्विल्ल्या काळार आशियेंतलो ओक प्रान्त आशिल्लो. अशें 
मत कांय विद्वानांचे आसा. 


(iii) डॉ. प्राजिलुस्की हे लिपयेक 'खरपूष्ठी' अशें म्हण्टात. 'खरपृष्ठी'चें भश्ट 
रूप 'खरोष्ठी' अशें ताचें मत आसा. 


(iv) डॉ. सुनीति कुमार चटर्जी हे सांगतात त्या प्रमाण हिब्रू ‘ater’ 

(Kharosheth) ह्या उतराचो अर्थ बरवप असो जाता. त्या उतराचें संस्कृत | 
रूप 'खरोष्ठ' अशें जाता. त्या उतरावेल्यान 'खरोष्ठी' हें उतर आयलें अशें 
ताचें मत आसा. 


खरोष्ठी लिपयेचें खाशेलपण : 


() खरोष्ठी लिपी उर्दू भशेन उजवेवटेनच्यान दावेवटेन बरयत येताले. पूण 
उपरांत ब्रास्मीच्या प्रभावान ती दावेकडल्यान उजवेवटेन बरोवपाक लागले. 

(i) खरोष्ठी लिपयेंत मुळावीं ३७ अक्षरां आशिल्लीं. 

(॥) हे लिपयेंत संयुक्त व्यंजनांचो अभाव आशिल्लो. 

(iv) हे लिपयेंत मात्रो उण्यो आसात. 

(४) खरोष्ठी लिपयेंत दीर्घ स्वर सामकेच उणे आसात. 


३. ब्राह्मी लिपी : 

ब्राह्मी लिपी पुर्विल्ल्या काळांतली भारतांतली सगळ्यांत See अशी 
लिपी मानतात. हे लिपयेचे नमुने बस्ती राज्यांत (उ.प्र.) “पिपरावा' च्या 
स्तूप्तांत वा अजमेर राज्यांतल्या 'बडली' वा 'बरली' गावांतल्या शिलालेखांत 
मेळ्ळ्यात. हे लिपयेंतल्या शिलालेखांच्या आदारान गौरीशंकर हिराचंन्द ओझा 
emit हीचो काळ ई.प. ५०० ते ३५० ई. मेरेन मानला. ओझा eit 
ब्राह्मीचो संबंध “अमराइका'कडेन जोडला. 


खरोष्ठी लिपयेच्या नावांभशेनूच 'ब्रस्मी' नांव कशे पडलां आसतलें ह्या 
विशींय जायते मतभेद आसात. 
(i) चिनी विशवकोशांत (फा - वान - शु - लिन - ६६८ ई.) “ब्रह्म” वा 
Sa नावांचो आचार्य आशिल्लो अशें teat. ताचेवेल्यान हे लिपयेक 
'ब्रास्मी' नांव पडलें अशें मत आसा. 
(ii) डॉ. मैक्समुलर हाणीं ब्राम्ही ची उदरगत युनानी लिपयेंतल्यान जाल्या 
अशें मानलां. 
(iii) कनिंघम सारख्या विद्वानांचे मत असा कों ही लिपी प्राचीन भारतांतल्या 
चित्रलिपियेंतल्यान उदरगती पावल्या. 


ब्राह्मी लिपयेची खाशेलपणा 
() ब्राह्मी लिपी दावेवटेनच्यान उजवेवटेन बरयता वतात. 
(ii) RA बरवथ उच्चाराप्रमाण जाता. 

(॥) ब्राह्मींत संयुक्त व्यंजनांचो अभाव ना. 

(iv) हे लिप्येत अनुस्वार, अनुनासिक वा विसर्ग हांकां वेगवेगळीं चिन्हां 
आसात. 

(४) ब्राह्मी लिपयेंत मोटव्या आनी लांब स्वरां खातीर वेगवेगळीं चिन्हां 
आसात. 


ब्राह्मी लिपयेची उदरगत 

ब्राह्मी लिपयेच्यो दोन शैली उदरगतीक पावल्यो. त्यो म्हळ्यार - 
(i) उत्तरी शैली 
(1) दक्षिणी शैली 


ह्या दोन शैलींचो फुड्यां भारतांतल्या आनीक वेगवेगळ्या लिपयांची उदरगत 
जावपाक पालव मेळूळो. त्यो लिपयो खंयच्यो तें पळयात - 


` ब्राह्मी 

0000000 bee Y ae 

उत्तर शैली दक्षिणी शैली 
१. गुप्तलिपी १. पश्चिमी लिपी 
२. कुटिल लिपी २. मदली लिपी 
३. नागरीलिपी ३. तेलगु लिपी 
४. शारदालिपी ४. कानडीलिपी 
५. बँगला लिपी ५, तामिळ लिपी 

६. कलिंग लिपी 


ब्रास्मीच्या उत्तरी शेलीच्यो उदरगतीक पाविल्ल्यो लिपयो : 


१) गुप्त लिपी : गुप्त राजांच्या वगतार ही लिपी चालू आशिल्ली. देखून 
तिका गुप्त लिपी अशें म्हळां. 


२. कुटिल लिपी : हया लिपयेंतल्या मात्रांची आकृताय कुटील आशिल्ल्यान 

हे लिपयेक कुटिल अशें म्हळां. हिची उदरगत गुप्तलिपयेंतल्यान जाल्या 
उपरांतच्यो नागरी वा शारदा लिपयो हेच लिपयेवयल्यान जल्माक आयल्यात 


३. नागरी लिपी : दक्षिण भारतांत नागरी लिपी आठव्या शेकड्यांत 
आशिल्ली मात उत्तर भारतांत ती धाव्या शेकड्यांत आस्तित्त्वांत आयली. 
दक्षिण भारतांत तिका “नंदी-नागरी' अशेंय म्हण्टात. नागरी लिपयेंतल्यो मुखेल 
अश्यो भासो म्हळ्यार गुजराथी, मराठी, बंगाली, कोंकणी, हिंदी आदीं. 


४. शारदा लिपी : काश्मीरांतली मुखेल देवी 'शारदा” ही आशिल्ल्यान 
तिच्या आदारान हे लिपयेक 'शारदा” लिपी हें नांव पडलें. काश्मीरी भास हे 
लिपयेंतल्यान आयल्या. 


५, बँगला : धाव्या शेकड्याभोंवतणी नागरी लिपयेंतल्यान बँगलाचो जल्म 
जालो. हालींच्यो बँगला, मैथिली, उडिया आदीं लिपयो हातूंतल्यान उदरगतीक 
पावल्यात. 


ब्राह्मीच्या दक्षिण शेलींतल्यो उदरगतीक पाविल्ल्यो लिपयो : 


१) पश्चिमी लिपी : 

अस्तमतेच्या ह्या वाठाराक लागून हे लिपयेक पश्चिमी लिपी अशें नांव 
पडलां. पांचव्या शेंकड्याच्या भोंवतणी कठियावाड, गुजराथ, खानदेश, सातारा 
आदीं वाठारांनी मेळपी लिपयांक पश्चिमी लिपयो अशें म्हळां. 


२. मदली लिपी : 

हे लिपयेचो कालखंड पांचव्या ते आठव्या शेकड्यामदीं दाखोंवक मेळटा. 
हे लिपयेचो प्रयोग मध्यप्रदेश, हैदराबाद, बुन्देलखण्ड आदीं वाठारांनी जाला. 
३. तेलगुः 

पांचव्या शेंकड्या उपरांत मुंबयच्या दक्षिण भागांत तशेंच मद्रासाच्या 
आडेकडेक हे लिपयेंतलो व्यवहार चालू जालो. 
४. कानडी: 

चौदाव्या शेकड्या पयलीं तशेंच चवथ्या शेकडया उपरांत म्हैसूर, मद्रास 
हांगा कानडी लिपयेंतलो व्यवहार दिश्टी पड्टा. 


५, ग्रन्थ लिपी 
सातव्या ते पंदराव्या शेकड्यामेरेन मद्रासांत प्रचलित आशिल्ले हे 

लिपयेचो व्यवहार संस्कृत ग्रंथ बरोवपाखातीर जातालो. 


६. तामिळ लिपी : तामिळ लिपयेचो प्रयोग आयजमेरेन जाता. तामिळ लिपी 
आनी ग्रन्थ लिपी दोनुय जायत्या प्रमाणांत सारख्योच आसात. आयज लेगीत 
तांचें स्वरूप व्हड प्रमाणांत अकसारखें आसा. 


७. कलींग लिपी : हे लिपयेचें सुरवातीचें रूप सातव्या शेंकड्यांतलें आसा. 
नागरी, तेलगू, कानडी तशेंच ग्रन्थ लिपयांचें भरसल्लें रूप कलिंग लिपयेंत 
पर्ळोवक मेळटा. 


अशे तरेन ब्राह्मी लिपयेच्या उदरगतीचो पुराय इतिहास पळोंवक मेळटा. 
आयज मेरेन ब्राह्मीच्यो कितल्योश्योच लिपयो जिव्यो आसात. 


नागरी लिपी 


'नागरी' लिपयेक 'देवनागरी' अर्शेय म्हण्टात. “नागरी” हें उतर 
पुर्विल्ल्या काळांत सावन आसा जाल्यार 'देवनागरी' हे उतर उपरांतचें आसा. 
'नागरी' आनी 'देवनागरी' हीं नावां कशीं आयलीं आसतलीं ह्याविशीं जायतीं 
मतां आसात - 


१. ही लिपी 'नगरांत' प्रचलित आशिल्ल्या कारणान तिका “नागरी” 
अशें म्हणपांत आयलें. 'नागरी' उतराक 'देव' उतर जोडून ताचें उपरांत 
“देवनागरी” जालें. 


२. 'नागरी' उतराक 'देव' उतर जोडपाफाटल्यान भासवैज्ञानीक 
असो तर्क काडूटात की देवाची भास “संस्कृत” ही बरोवपाखातीर नागरीचो 
उपेग जातालो देखून हे लिपयेचें पुराय नांव 'देवनागरी' पडलें. 


३. 'नागरी' ही लिपी देवनगरांत (काशी) प्रचलित जाल्ल्या कारणान 
पुर्विल्ल्या 'नागरी'क देवनागरी” नांव पडलें अशेच कांय जाणांचें मत आसा. 


४. कांय विद्वान गुजराथांतल्या “नागर! ब्राह्मणांकडेन 'नागरी' चें 
नातें दाखयतात, पूण हें कोणाकूच पटपासारखें ना. 


५. कांय विद्वान बौद्ध-ग्रन्य 'ललितविस्तर? आंत उल्लेख केल्ल्या 
'नागलिपयेकडेन' 'नागरी'चो संबंध दाखयतात. 
WORLD KONKANI LIBRARY 

६. हेर पुराव्यांवेल्यान अशेंच निश्‍चित केलां कीं तंत्रीक मंत्रांत जावपी 
चिन्ह 'देवनगराक' लागपी अशें आसा. सुरवातीच्या काळांत तंत्रीक मंत्राक 
'देवनगर' अशें म्हण्टाले. हाचेवेल्यान 'देवनागरी' उतर आयलां अशेय 
मानतात. 


नागरी लिपयेचो जल्म आनी उदरगत : 

भारतांतल्या बरोवपाच्या कलेची उदरगत पुर्विल्ल्या काळांतसावन जायत 
आयल्या. ई.प. पयलीं उदेंत भारतांत बरोवपाच्या कलेची कुरू लेगीत नाशिल्ली 
अशें अभ्यासकांचें मत आसा. ई.प. चवथ्या शेकड्या उपरांत बरोवपाची कला 
सुरू जाली अशें मैक्समूलरांचें मत आसा जाल्यार बर्नेल हांचे मत चवथ्या ते 
पांचव्या ई. प. अशे आसा. डॉ. बूलर हांणी ५०० ई.प. सावन पयलीच्या लिपी 
- चिन्हांचो सोद घेतिल्लो. 


भारतांतल्या पुराणीक तशेच इतिहासीक ग्रंथांत बरोवपाच्या कलेचे संकेत 
मेळटात. “नारद - स्मृतिंत' वा कालीदासाल्या 'रघुवंशांत” बरोवपाच्या कलेच्या 
अभ्यासाची भासाभास पळोंवक मेळटा. इतलेंच न्हय, जैन वा बौद्ध साहित्य 
लेगीत बरोवपाच्या कलेच्यो पुर्विल्ल्यो देखी दितात. मुर्तीतल्या वा चित्रांतल्या 
सरस्वतीच्या हातांत पुस्तक आसता हाचेवेल्यान बरोवपाची कला पुराणीक 
काळांत लेगीत उदरगतीक पाविल्ली अशें दिसून येता. चिनी भोंवडेकार 
हेनसांग, अरब विद्वान अल्बेरूनी तशेंच मेगस्थनीज आदींनी पोरण्या भारतीय 
बरोवपाच्या कलेविशीं भासाभास केल्या. अल्बेरूनीचें म्हणणे आसा कीं 
“'बरोवपाची कला भारतांत जेन्ना बंद जाली तेन्ना सगळे लोक निरक्षर 


जावपाक लागले. तेन्ना व्यासान १५ अक्षरांची वर्णमाळ देवाच्या प्रेरणेन तयार 
केली 7? 


पाणिनीचें व्याकरण (अष्टाध्यायी), यास्काचें निरूक्त, छान्दोग्योपनिषद्‌ 
तशेंच तैत्तिरीयो पनिषद्‌ आदीं पोरण्या ग्रंथांत आशिल्ले लिपी, अक्षर, वर्ण 
हांचेवेल्या बरोवपाचे कलेचे नितळ नमुने मेळटात. शिलालेख, शिक्के तशेंच हेर 
चिन्हांवेल्यान तीन लिपयो मेळूळ्यात. त्यो म्हळ्यार सिन्धुघाटी लिपी, खरोष्ठी 
लिपी आनी ब्राह्मी लिपी हयो आसात. 


नागरीचो उगम “ब्राह्मी लिपयेंतल्या' उत्तरी शैलीतल्यान जाला. दक्षिण 


Nic 


भारतांत नागरी लिपी आठव्या शेकड्यांत सुरू जाल्ली. पूण उत्तर भारतांत मात 
ती धाव्या शेकड्यांत सुरू जाली. नागरीच्या पोरण्या रूपाक 'प्राचीन नागरी' 
अशें म्हण्टाले जाल्यार तिच्या नव्या रूपाक 'देवनागरी' अर्शे म्हणपाक लागले. 
दक्षिण भारतांत तिका “नंदीनागरी” अशें म्हणपाक लागले. “प्राचीन नागरी' 
तल्यांन गुजराथी, बगला, मराठी आदीं लिपयो उदरगतीक पावल्यात. पश्चिमी 
उत्तर प्रदेश, गुजराथ, राजस्थान आदीं जाग्यांनी हिचे पुरावे मेळटात. 


अिकराव्या शेकड्यामेरेन देवनागरीचो प्रयोग पुराय भारतभर जावपाक 
लागलो. संवसारांतल्या मुखेल लिपयांमदली खाशेली आनी म्हत्वाची लिपी 
जाल्ल्या कारणान भारतभर हे लिपयेचो व्हड प्रमाणांत प्रसार जालो. हिमालय ते 
महाराष्ट्र आनी पंजाब ते बिहारमेरेन देवनागरीचें ओकूच स्वरूप पळोवपाक 
मेळटा. “नागरी' वा 'देवनागरी'चे सुरवातीचे नमुने इतिहासीक ताम्रपट आनी 
शिलालेखांनी पळोंवक मेळटात. 


नागरींतल्या आंकड्यांची उदरगत : 

भारतांत आंकड्यांची उदरगत पुर्विल्ल्या काळांतसावन जाल्या. 
आंकड्यांचे कांय अवशेश अशोकाच्या शिलालेखांत मेळूळ्यात. अशें म्हण्टात 
कीं आंकड्यांची वाड वेपान्यांक लागून जाली. काळाप्रमाण आंकड्यांत बदल 
लेगीत घडून आयलो. देवनागरी आंकड्यांचे आयचें स्वरूप म्हळ्यार व्हडल्या 
उदरगतीचो परिणाम आसा. लिपयेचे विद्वान मानतात की देवनागरींतले आंकडे 
निर्माण जावपाफाटल्यान ब्राह्मणांचो हात आसा. 


नागरीचें आयर्चे स्वरूप : 
नागरीचें (देवनागरीचें) आयचें स्वरूप अशे तरेचें आसा - 


(i) देवनागरीत मुळावी we Peet आसात. तांची 'स्वर' आनी 'व्यंजनां'च्या , 
रूपांन विभागणी केल्या तशेच तांचे मुळ स्वर आनी अडेचे स्वर तशेंच मुळ 
व्यंजना आनी अडेचीं व्यंजनां अशीय उपविभागणी केल्या. 

(i) देवनागरींतल्या आयच्या व्यंजनांची (क्ष, त्र, ज्ञ सोडून) सात वर्गांत 
विभागणी केल्या. ती म्हळ्यार कंठ्य, तालव्य, मूर्धन्य, दन्त्य, ओष्ठ्य, अन्तस्थ 
आनी ऊष्म. 

(॥) नागरी लिपयेक भारताच्या संविधानांत राष्ट्रीय अस्तित्व मेळूळां. 

(४) नागरी आंकड्यांचे (१, २, ३ आदी) प्रयोग अन्तराष्ट्रीय रोमींत 
जाल्यात. 


(५) नागरीचे व्याकरणीक प्रयोग संस्कृता प्रमाणूच आसात. पूण तिचें चालू 
स्वरूपांत अनुनासिकाच्या (डू, ज, ण्‌ आदी) जाग्यार अनुस्वाराचे (+) प्रयोग 
जातात. | 


~~ 


(५) रोमी लिपयेच्या प्रभावान देवनागरींत ‘aT आनी ‘a हे नवे ध्वनी 
तयार जाल्यात. 


(vii) देवनागरीच्या ध्वनींत 'ड' तशेच 'ढ' चे प्रयोग पळोंवक मेळटात. 


(vii) रोमी तशेंच भायल्या देशांतल्या बरोवपाच्या प्रभावाक लागून चालू 


रीत सिन्हा 
देवनागरीत विराम - चिन्हांचे (Punctuations) प्रयोग पळोवपाक मेळटात. 
जशे - 


(अ) इन्ट्रोगेशन - Interrogation (?) - प्रस्नचिन्ह 
(ब) एक्सक्लेमेशन - Exclamation ( ) - उमाळी 
(क) फुलस्टाप - Full Stop (.) - पूर्णविराम 

(ड) कामा - Coma i ) - अल्पविराम 

(इ) सेमीकोलन - Semicolon G) - अर्धविराम 


पुर्विल्ल्या देवनागरींत मात दोन तरांची विराम चिन्हां पळोवपाक 
मेळटात. अर्दविरामाखातीर ओक उबी आडी (।) आनी पूर्णविरामाखातीर दोन 
उभ्यो आडयो (11) वापरताले. आर्विल्ल्या देवनागरीन मात पूर्णविरामाखातीर 
ओक आडी (1) उपकारायतात. दोन आडयो (11) आयज वापरींनांत. हांगा 
आनीक ओक बदल जाला तो म्हळ्यार रोमीच्या प्रभावान देवनागरींत 
पूर्णविरामाच्या जाग्यार टिंबाचो (.) प्रयोग जाल्लो आमकां पळोंवक मेळटा. 


नागरी लिपयेर्चे खाशेलपण : 

जायत्या मरहत्त्वाच्या खाशेलपणांक लागून संवसारभर लिपयांमदीं नागरी 
लिपयेक म्हत्वाची लिपी म्हूण वळखतात. देवनागरी ही ओक विज्ञानीक लिपी 
आसा. तिचीं खाशेलपणां अशे तरेची आसात. 


१) देवनागरीच्या ध्वनींचे क्रम वैज्ञानीक आसात. हातूंतलीं सात 
व्यंजनां हाका पुरावे आसात. तीं सात व्यंजनां म्हळ्यार - कंठ्य, तालव्य, 

मूर्धन्य, दन्त्य, ओष्ठ्य, अन्तस्थ आनी ऊष्म. 


२. देवनागरीचें ओक मुखेल खाशेलपण म्हळ्यार देवनागरींत जें 
बरोंवक मेळटा तें वाचूंक कसलीच आडखळ येनां. दुसर्‍या उतरांनी सांगपाचें 
जालें जाल्यार देवनागरींत फक्कत उच्चार करूंक मेळटात अशेच ध्वनी आसात. 
देखीक p आनी 'ख' हया अक्षरांच्या उच्चारांवेल्यान आमकां तें कळून 
येतलें. रोमी लिपयेंत ही विज्ञानाची नदर ना. (Walk) हाचो उच्चार “वाक्‌ 
असो जरीय जालो तरीय तें 'वाल्क' अशें रोमींत बरोवचें पडटा. हातूंत ५' 
ध्वनीचो उच्चार जांय नासतानां रावता. अशेच तरेचे रोमी लिपयेंत प्रयोग 
पळोवपाक मेळटात. ते म्हळ्यार MH (Halt), नाइफ (Knife), नाइट (Night), 
हाई (High), आदी. 


३. नागरी लिपी शिकपाक सरळ आसा. ती शिकता आसताना 
कसलीच आडख़ळ येनां. हातूंत ओका ध्वनीखातीर अकूच लिपयेचें चिन्ह 
आसता. रोमी प्रमाण चड चिन्हां मेळून हातूंत ओक उच्चार जांयना. 


४. देवनागरींतलें बरवप कलात्मक आसा. 


५. रोमी लिपयेंत महाप्राण ध्वनी (खू, छ, ठु, थ्‌, फू आदी) खातीर 
वा अनुनासिकांखातीर (डू, ञ्‌, णू, आदी) स्वतंत्र आनी वेगळीं चिन्हां नांत 
मात देवनागरींत तीं स्वतंत्र आनी वेगळी आसात 


६. उच्चाराचे नदरेन देवनागरी लिपी पुरायतेन विज्ञानीक लिपी 
आसा. 


नागरी लिपयेच्यो मर्यादा : 
विज्ञानीक लिपी जावन लेगीत देवनागरी लिपयेंत जायत्यो मर्यादा 
आसात - 
(|) देवनागरीत जायतीं जोडगिरां आशिल्ल्यान देवनागरींतल्या उच्चारांचें स्पष्ट 
विश्लेशण जांयना 
(1) PS, तालव्य, ओष्ठ्य सारख्या विभागणेक लागून देवनागरीतले उच्चार 
करपाक HLS पड्टात. 
(iii) देवनागरींतलें बरवप कठीण आसा. इतलेंच न्हय तर कांय कांय अक्षरांची 
कितलींशींच रूपां आमकां देवनागरींत पळोवपाक मेळटात. देखीक 'र' हया 
अक्षराची पांच रूपां मेळटात. जशीं - 
(Mee ae (रघुवीर) 

(RT (प्रेमानंद) 

Gy ue UR) 

AE 

Ce eae) 
(iv) नागरींतल्यो मात्रो लेगीत बच्योच कठीन आसात जशें आ, इ, ई, उ 
ऊ, ऐ, ओ, औ हांच्या जाग्या 1 A sear ची 


Y हांचे प्रयोग जातात. 
(५) देवनागरी लिपयेंतलीं अक्षरां केन्ना - केन्नाय घुस्पागोंदळ करतात. देखीक 
'ख' हें अक्षर वाचता आसतानां 'र' आनी “व” अशें वाचपाची चूक जांव येता. 
(vi) देवनागरींतलीं कांय अक्षरां स्वतंत्र आनी जोडून दोनुय भशेन बरोंवक 
मेळटात. देखीक ‘a’ हें अक्षर ‘ay’ अशेंय बरोंवक मेळटा. 
(vii) देवनागरीत अनुस्वारांचे घुस्यागोंदळाचे प्रयोग मेळटात. देखीक 'चंद्र' - 
हें अतर “चन्द्र” अशेंय बरोंवक मेळटा. 
देवनागरी आनी भारतीय भासो :- देवनागरीचो प्रसार भारताभायर 
लेगीत पावला. नेपाळ, पाकिस्तान आनी मॉरिशस आदीं देशांनी हे लिपयेचो 
वापर जाता. भारतीय भासांत हेर लिपयांपरस देवनागरीचो वापर चड प्रमाणांत 
जाता. बॅगला, गुजराती आदीं लिपयो नागरी ब्राह्मी पसून उदरगतीक 
पावल्यात. इतलेंच न्हय तर गरजेपुरतें विज्ञानीक संशोधन करीत जाल्यार 
अंतरराष्ट्रीय पांवड्यार हे लिपयेचो वापर जांवक शकता. 


भारतीय भासांमदीं वेगळेपण आसून लेगीत देवनागरी लिपयेक ह्या 
भासांक ओक लिपयेंत बांदून दवरपाची तांक आसा. हाकालागून भारतांतल्या 
हेर लिपयांपरस देवनागरीक चड म्हत्त्व आसा. 


नागरीर्चे अंतरराष्ट्रीय प्रयोजन :- नागरी ही खूब पुर्विल्ली लिपी आसा. 
वेदांतले ध्वनी लेगीत नागरी आसात. वेद हे सगळ्यांत पुर्विल्ले आसात अशें 
मानलां. हे लिपयेचो जितलो विज्ञानीक आनी कलात्मक संस्कार जाला तितलो 
संवसारांतल्या आनीक खंयच्याय लिपयेचो जांवकना. 


अंतरराष्ट्रीय लिपी म्हूण देवनागरीचो आस्पाव जाता कित्याकतर 
संवसारांतल्यो सगळ्यो लिपयो वर्णात्मक वा अक्षरात्मक आसात. पूण 
देवनागरीत हीं दोनुय रूपां नांत. 


ॐ अ भ 

